

புதியதோர் தமிழகம் செய்வோம்

வரைவுத் தேர்தல் அறிக்கை
2016 சட்டப்பேரவைத் தேர்தல்

- ⇒ வலிமையான தலைமை
- ⇒ தெளிவான பொருளாதாரத் திட்டம்
- ⇒ ஒளிமயமான, அதிக பாதுகாப்பான எதிர்காலம்

வெளியீடு:

பாட்டாளி மக்கள் கடசி
தெலாபுரம் அஞ்சல், வானுர் வட்டம் - 604102.
விழுப்புரம் மாவட்டம், தமிழ்நாடு.
தொலைபேசி : 04147-235261, 04147-235350
மின்னஞ்சல்: manifestopmk@gmail.com

இது வெறும் தேர்தல் அறிக்கை அல்ல

மாற்றக்திற்கான மக்கள் சாசனம்...

தமிழ் மக்கள் தங்களின் அடிமைத் தளைகளைத்
தகர்த்துதறிந்து,
முன்னேற்றப் பாதையில் பயணிக்கப் போகும்

புரட்சியின்
முதல் படிக்கல்...

மக்கள் கருத்துக்காக, மக்கள் முன் வைக்கப்படும் மக்கள் ஆவணம்

தேர்தல் அறிக்கை என்பது, அரசியல் கட்சிகள் செய்யும் சம்பிரதாயமான தேர்தல் பணிகளில் ஒன்று என்பதைத் தாண்டி, 2016ம் ஆண்டு சட்டமன்றத் தேர்தலுக்காக பாட்டாளி மக்கள் கட்சி மக்கள் முன்னால் வைக்கும் ‘மாற்றம், முன்னேற்றம், அன்புமணி’ என்ற முழுக்கத்திற்கான செயல் திட்டமாக இந்தத் தேர்தல் அறிக்கை மக்கள் பார்வைக்கு வைக்கப்படுகிறது.

‘மக்களிடம் செல்லுங்கள்
அவர்களில் ஒருவராக வாழுங்கள்
அவர்களை நேசியுங்கள்
அவர்களிடமிருந்து கற்றுக் கொள்ளுங்கள்
அவர்களிடமிருந்துத் தொடங்குங்கள்
அவர்களுடன் சேர்ந்து உழையுங்கள்
அவர்களிடம் இருப்பதிலிருந்து கட்டமையுங்கள்’

என்ற ஸாவோ சீ சொற்களுக்கேற்ப, தமிழ் மக்களின் வாழ்க்கை முன்னேற்றத்திற்கான இந்தச் செயல் திட்டத்தை பாட்டாளி மக்கள் கட்சி, மக்களிடம் தருகிறது. மக்களின் வழிகாட்டுதோலோடு இந்த அறிக்கை இறுதி செய்யப்படும்.

இந்த வரைவு அறிக்கையை பாட்டாளி மக்கள் கட்சியின் முதலமைச்சர் வேட்பாளர் மருத்துவர் அன்புமணி இராமதாஸ் அவர்கள் அனைத்துத் தரப்பு மக்களிடமும் விவாதிப்பார்; இதற்காக அவர் தமிழகம் முழுவதும் சுற்றுப் பயணம் செய்து மக்களிடம் பேசுவார். மக்களின் ஆலோசனைகளையும், வழிகாட்டுதலையும் ஏற்று இந்த அறிக்கை மாற்றப்பட்டு இறுதித் தேர்தல் அறிக்கை உருவாக்கப்படும்.

இந்தத் வரைவுத் தேர்தல் அறிக்கையை அனைத்து மக்களும் படித்துப் பார்த்து கருத்துத் தெரிவிக்கும்படி அன்புடன் வேண்டுகிறோம்.



ஒரு சொட்டு மது இல்லாத தமிழகம் அமைப்போம்...!

ஒரு பைசா ஊழல் இல்லாத தமிழகம் செய்வோம்...!

அன்புள்ள தமிழ் மக்களே!

வணக்கம்!

‘மாற்றம் ஒன்றே மாறாதது’ என்பது காரல் மார்க்சின் கூற்று. தியாக குணம் கொண்ட தமிழக மக்களாகிய நாம், நம் தியாகங்களாலும், இரத்தத்தாலும், ஏன் விலை மதிக்க முடியாத உயிரையும் கொடுத்துப் பல மாற்றங்களைச் செய்திருக்கிறோம். அன்னியன் ஆட்சியில் இருந்து நம் மன்னை மீட்டெடுக்க நாம் இழந்தவை ஏராளம். விடுதலையால் உங்கள் அடிமைத்தனை அறுந்து, வாழ்க்கைத் தரம் உயரும் என்ற நம்பிக்கையோடு இந்தத் தியாகங்களைச் செய்தோம்..

விடுதலைக்குப் பின்னர் அமைந்த காங்கிரஸ் அரசுகள் இந்த எதிர்பார்ப்புகளை நிறைவு செய்யவில்லை என்ற காரணத்தால் ‘எழையின் சிரிப்பில் இறைவனைக் காண்போம்’ என்ற உறுதிமொழியினை நம்பி காங்கிரஸை வீழ்த்தி திராவிட முன்னேற்றக் கழகத்தினை ஆட்சியில் அமர்த்தினோம்.. அந்தக் கட்சியின் ஊழலையும், வன்முறை அரசியலையும் கண்டு வெறுத்து ‘நான் ஆணையிட்டால், அது நடந்து விட்டால் இங்கு ஏழைகள் வேதனைப்பட மாட்டார்’ என்ற சினிமாப் பாடல் வரிகளை நம்பி எம்.ஜி.ஆரை முதல்வராக்கினோம்... எம்.ஜி.ஆரின் மறைவுக்குப் பிறகு இந்த 27 ஆண்டுகளாக மாற்றி, மாற்றி திமுகவையும், அதிமுகவையும் ஆட்சிப் பீடத்தில் அமர்த்தி வாழ்க்கை மாறும், வளமை வரும் என்று எதிர் பார்த்து, எதிர்பார்த்து ஏமாந்தோம்.

வானத்தை விஸ்லாக வளைப்பதாகவும், வானவில்லைத் தோரணமாகக் கட்டுவதாகவும் வாக்குறுதிகளை அள்ளி வீசுவதையும், பின்னர் அவற்றை முற்றிலும் மறந்து விட்டு ஊழல் நிறைந்த, மக்கள் விரோத ஆட்சி நடத்துவதையும் இத்தனை நாள் பார்த்துப்பார்த்து மனம் வெறுத்தோம்.

மாற்றம் என்றால் இந்தத் தீமைக்குப் பதிலாக அந்தத் தீமை, அல்லது அந்தத் தீமைக்குப் பதிலாக இந்தத் தீமை என்பதாக மக்களை நினைக்க வைத்து, நம்ப வைத்து, மக்களின் அறியாமையையும், சில சுயநலம் மிக்க தனிமனிதர்களின் அதிகார வேட்கையையும் பயன்படுத்தி, இந்த இரு கட்சிகளும் தமிழகத்தைச் சுரண்டி, தமிழக மக்களை ஏமாற்றி வந்திருக்கின்றன. மது விற்று, மக்களைக் கொன்று, அந்த வருவாயில் அரசு நடத்தும் கொடிய அரசுகள் இவை.

நமது வரிப் பணத்தில் அரசு செய்கிற நலத் திட்டங்களைக் கூட ஆட்சியாளர்கள் கருணையோடு உங்களுக்குத் தரும் பிச்சை என்று சொல்லிக்கொள்ளும் அவலம் உலகின் எந்த மக்களாட்சியிலும் இல்லை. உங்கள் வாக்கினால் ஆட்சிக்கு வந்தவர்கள் தங்களைத் தாங்களே கடவுளாகக் காட்டிக் கொள்ளும் அருவருப்பான கலாச்சாரம் வேறெங்கும் கிடையாது.

தமிழ் மக்களே!

இதோ உங்கள் முன் நான் நிற்கிறேன். உங்கள் அன்புமணி நிற்கிறேன். புதியதோர் மாற்றத்துக்காக அழைப்பு விடுக்கிறேன். அவ்வாறு அழைப்பு விடும் தகுதி எனக்கு இருப்பதாகக் கருதுகிறேன். மத்திய சுகாதாரத் துறை அமைச்சராக 5 ஆண்டுகள் பணியாற்றிய போது என்னைற்ற சாதனைகளை படைத்திருக்கிறேன். அந்த சாதனைகளுக்காக “சுகாதாரத் துறையில் கடந்த 50 ஆண்டுகளில் செய்ய முடியாத பணிகளை மருத்துவர் அன்புமணி இராமதாச ஜந்தே ஆண்டுகளில் செய்து முடித்திருப்பது நமக்கெல்லாம் மிகவும் பெருமை அளிக்கிறது” என்று அப்போதைய பிரதமர் மன்மோகன்சிங் அவர்கள் என்னை பாராட்டினார்.

உங்களில் ஓருவனாக, உங்களோடு இணைந்து, வரலாற்றுப் பெருமை வாய்ந்த தமிழ் மன்னின் பெருமைகளை மீட்டெடுக்க அழைப்பு விடுக்கிறேன். உண்மையான மக்களாட்சியில் ஓரு தனி மனிதனுக்குக் கிடைக்க வேண்டிய அனைத்து உரிமைகளையும், மரியாதையையும், ஆட்சியதிகாரத்தில் பங்களிப்பையும்

அளிக்கும் உண்மையான மக்களாட்சியைத் அளிக்க உறுதி கூறுகிறேன். அரசு நிர்வாகத்தை முழுவதும் சீர்ப்படுத்தி, மக்களுக்கான, வளர்ச்சிக்கான, ஊழலற்ற ஆட்சியைத் தர எனக்கொரு வாய்ப்பளியுங்கள்.

கடந்த காலத் தேர்தல்களில், ஒன்று சாத்தானிடம் சிக்கி சீரழிய வேண்டும் அல்லது ஆழ்கடலில் குதிக்க வேண்டும் (Choice between the Devil and the deep sea) என்ற இரு வாய்ப்புகள் தான் உங்கள் முன் இருந்தன. இந்த முறை இவற்றுடன் இன்னொரு வாய்ப்பாக சாத்தான், ஆழ்கடல் ஆகியவற்றுடன் உங்களை பாதுகாத்து முன்னேற்றும் மருத்துவர் (Choice between the Devil, the deep sea and the Doctor) என்ற மூன்றாவது வாய்ப்பு உங்கள் முன் உள்ளது. சாத்தான், ஆழ்கடல், மருத்துவர் ஆகியவற்றில் யாரைத் தேர்ந்தெடுக்க வேண்டும் என்பதை உங்களுக்கு சொல்லித் தெரிய வைக்க வேண்டியதில்லை.

கடந்த காலங்களில் அ.தி.மு.க.வுக்கும், தி.மு.க.வுக்கு 50 ஆண்டுகள் மாநிலத்தை ஆளும் வாய்ப்பைக் கொடுத்தீர்கள். ஆனால், அவர்களால் உங்களுக்கு நன்மை செய்ய முடியாமல் தோல்வியடைந்து விட்டார்கள். இத்தகைய சூழலில் எனக்கு 5 ஆண்டுகள் வாய்ப்புக் கொடுங்கள். இன்னொருமுறை தமிழகத்தை ஆள வாய்ப்புத் தாருங்கள் என்று நான் கேட்க மாட்டேன். நீங்களே எனக்கு பலமுறை வாய்ப்பைத் தருவீர்கள்.

இந்த வார்த்தைகள் வெற்று வாக்குறுதிகள் அல்ல. என்னிடம் தமிழகத்தைப் புரட்சிப் போட்டு, மிகச் சிறந்த மாற்றங்களைச் செய்வதற்கான தெளிவான், தொலை நோக்குள்ளத் திட்டங்கள் இருக்கின்றன. அதற்கான வேலைத் திட்டத்தின் அடிப்படைக் கூறுகளை இந்த வரைவு அறிக்கை மூலம் உங்கள் முன் வைக்கிறேன்.

இந்த வரைவு தேர்தல் அறிக்கையினை தமிழக மாணவர்களும், இளைஞர்களும், பெண்களும், முதியோர்களும், விவசாயிப் பெருங்குடி மக்களும், தொழிலாளர்களும், மீனவர்களும், நெசவாளர்களும், அரசு ஊழியர்களும், தொழில் அதிபர்களும், பொருளாதார வல்லுணர்களும், அரசியல் நோக்கர்களும் அனைத்துத் தரப்பினரும் படியுங்கள். இந்த அறிக்கைப் பற்றிய உங்கள் கருத்துக்களை வேண்டுகிறேன். எனக்குக் கடிதம் எழுதுங்கள். மின்னஞ்சல் அனுப்புங்கள். எனது இணைய தளத்தில் பதிவிடுங்கள். நானும் உங்களை தமிழகம் முழுவதும் பயணம் செய்து நேரில் சந்திக்கிறேன்; கருத்துக் கேட்கிறேன். உங்கள் அனைவரின் கருத்துக்களையும் கேட்டு, நீங்கள் விரும்பும் மாற்றங்களோடு பாட்டாளி மக்கள் கட்சியின் இறுதித் தேர்தல் அறிக்கை இருக்கும்.

அதுவே பாட்டாளி மக்கள் கட்சியின் ஆட்சிக்கான வேலைத் திட்டமாக இருக்கும். மக்களுக்காக, மக்களே நடத்தும் அந்த நல்லாட்சியின் வழிகாட்டு நெறியாக இருக்கும். வாருங்கள்! புதியதோர் தமிழகம் செய்வோம்!

அன்புடன்
மருத்துவர் அன்புமணி இராமதாஸ்

புருத்துவர் அன்புமணி இராமதாசு மத்தீய அமைச்சராக இருந்து தமிழகத்தின் நலனுக்காக ஆற்றிய பணிகள்

1. தமிழ்நாடு மட்டுமின்றி ஒட்டு மொத்த இந்தியாவுக்கும் உயிர் காக்கும் 108 அவசர ஊர்தித் திட்டம்.
2. தேசிய ஊரக சுகாதார இயக்கத்தின் மூலம் 2005 ஆம் ஆண்டு முதல் இதுவரை தமிழ்நாட்டிற்கு ரூ.15,000 கோடிக்கும் கூடுதலான நிதி ஒதுக்கீடு.
3. சென்னை எழும்பூரில் ரூ.100 கோடியில் மகப்பேறு மற்றும் குழந்தைகள் நல அதி உயர் சிறப்பு மையம்.
4. சென்னையில் ரூ.250 கோடியில் பிளாஸ்மா பிரிப்பு மையம் (Plasma Fractionation Centre).
5. சென்னையில் ரூ.50 கோடி செலவில் மெட்ரோ ரத்த வங்கி (Metro Blood Bank).
6. தாம்பரத்தில் தேசிய சித்த மருத்துவ நிறுவனம் மற்றும் மருந்து ஆய்வுகம்
7. சென்னையில் 112 கோடியில் மூத்த குடிமக்கள் கவனிப்பு மற்றும் ஆராய்ச்சி நிறுவனம் (National Institute of Ageing).
8. சென்னை ஸ்டாண்லி மருத்துவமனையில் குருத்தனு ஆய்வு மையம் (Stem cell research centre).
9. தருமபுரியில் அரசு மருத்துவக் கல்லூரி கொண்டு வருவதற்கு உதவி
10. சேலத்தில் ரூ.139 கோடியில் எய்ம்ஸாக்கு இணையான அதி உயர் சிறப்பு மருத்துவமனை (Super Speciality Hospital).
11. மதுரையில் ரூ.150 கோடியில் எய்ம்ஸாக்கு இணையான புதிய மருத்துவமனை.
12. தமிழ்நாட்டில் ஹெச்.ஐ.வி. / எய்ட்சை கட்டுப்படுத்த சிறப்புத் திட்டங்கள்
13. செங்கல்பட்டில் ரூ.800 கோடியில் ஒருங்கிணைந்த தடுப்புசி உற்பத்திப் பூங்கா.
14. காஞ்சிபுரத்தில் ரூ.45 கோடியில் மண்டல புற்று நோய் மையம்
15. மதுரை ராஜாஜி மருத்துவமனையில் ரூ.50 கோடியில் மண்டல புற்றுநோய் மையம்.
16. வேலூர் வாலாஜா, சேலம் ஓமலூர், மதுரை மேலூர், கடலூர், தாம்பரம், நெல்லை, கன்னியாகுமரி உள்ளிட்ட 10 இடங்களில் சாலை விபத்துக்களில் காயமடைந்தோருக்கு சிகிச்சை அளிப்பதற்கான விபத்துக்காய சிகிச்சை மையங்கள்.
17. ஜிப்மர் மருத்துவமனைக்கு தனிச் சட்டம் கொண்டு வந்து தன்னாட்சி வழங்கியது. ரூ.1,500 கோடியில் சிறப்பு நிதி ஒதுக்கீடு செய்தது. இதனால் தமிழகத்தின் 10 மாவட்டங்களைச் சேர்ந்த மக்கள் அம்மருத்துவமனையை பயன்படுத்தும் நிலை ஏற்பட்டுள்ளது.

மருத்துவர் அன்புமணி இராமதாச

மத்திய அமைச்சராக இருந்து தேசிய அளவில் செயல்படுத்திய திட்டங்கள்

1. மருத்துவத்துறையில் மறுமலர்ச்சியை ஏற்படுத்திய தேசிய ஊரக சுகாதார இயக்கம் (National Rural Health Mission).
2. பொது இடங்களில் புகைப்பிடிக்கும் தடை உள்ளிட்ட புகையிலைக் கட்டுப்பாட்டு நடவடிக்கைகள்.
3. இந்தியா முழுவதும் உயிர்க்காக்கும் 108 அவசர ஊர்தி சேவை.
4. தேசிய பள்ளிக் குழந்தைகளுக்கான மருத்துவத் திட்டம் (National School Health Programme).
5. புதிய நோய்களுக்கு மருந்து கண்டுபிடிப்பதற்கான மருத்துவ ஆராய்ச்சித்துறை (Department of Medical Research).
6. இந்திய உணவு மற்றும் பாதுகாப்பு தர ஆணையம் (Food Safety and Standards Authority of India)
7. மத்திய மருந்து ஆணையம் (Central Drug Authority India)
8. அயோடின் சத்துக் குறைபாட்டை போக்குவதற்கான திட்டம்.
9. அனைத்து மாநிலங்களிலும் எய்ம்ஸ்க்கு இணையான மருத்துவமனைகளை அமைக்கும் திட்டம்.
10. தேசிய நோய் கண்காணிப்பு அமைப்பு (National Disease Surveillance System)
11. பாரம்பரிய அறிவு சார் மின்னணு நூலகம் (Traditional Knowledge Digital Library)
12. தானாக செயலிழக்கும் சிரிஞ்சு (Auto Disable Syringe).
13. மத்திய அரசுக்கு சொந்தமான மருத்துவக் கல்லூரிகள் மற்றும் நாடு முழுவதும் உள்ள மத்திய அரசு ஒதுக்கீட்டு இடங்களில் தாழ்த்தப்பட்டவர்கள் மற்றும் பழங்குடியினர் மாணவர்களுக்கு இடைத்துக்கீடு மறுக்கப்பட்டு வந்த நிலையில், அதை மாற்றி அவர்களுக்கு இட ஒதுக்கீடு பெற்றுத் தந்தார்.

தமிழகத்தின் முன்னேற்றத்திற்கு வழிகாட்ட பா.ம.க. வெளியிட்ட ஆவணங்கள்

1. 2002-2003 ஆம் ஆண்டில் தொடங்கி 2015-16 ஆம் ஆண்டு வரை தொடர்ந்து 15 ஆண்டுகள் நிழல் நிதி நிலை அறிக்கை (மொத்தம் 15 ஆவணங்கள்)
2. 2008-2009 ஆம் ஆண்டில் தொடங்கி 2015-16 ஆம் ஆண்டு வரை தொடர்ந்து 7 ஆண்டுகள் வேளாண் நிழல் நிதி நிலை அறிக்கை (மொத்தம் 7 ஆவணங்கள்)
3. தமிழ்நாட்டின் நிதிநிலை குறித்த உண்மை அறிக்கை (**Factual Report**) (18.08.2001)
4. பன்னிரெண்டாவது நிதிக்குழுவுக்கு பல்வேறு ஆலோசனைகளை தெரிவிக்கும் வகையில் 22 பக்கங்கள் கொண்ட செயல்திட்டத்தை தயாரித்து வழங்கியது. இந்த செயல்திட்டத்தில் இடம் பெற்றிருந்த பல்வேறு அம்சங்களை நிதிக்குழு அதன் இறுதி அறிக்கையில் சேர்த்து வெளியிட்டது குறிப்பிடத்தக்கது.
5. மத்திய அரசின் நிதிநிலை அறிக்கையில் சேர்ப்பதற்கான பல்வேறு திட்டங்களை தனி அறிக்கையாக தயாரித்து 02.02.2007 அன்று மத்திய அரசிடம் வழங்கியது.
6. தமிழகத்தில் தொழில் வளர்ச்சி - ஒரு மாற்றுத் திட்டம் (08.09.2007)
7. தமிழகத்தில் வேளாண்மை மற்றும் ஊரக வளர்ச்சி - பயனுள்ள மாற்றுத் திட்டம் (25.09.2007)
8. தமிழகத்தில் இளைஞர்களின் மறுமலர்ச்சி - பயனுள்ள ஓர் அணுகுமுறை (08.10.2007)
9. 2020ஆம் ஆண்டில் தமிழகம் - ஒரு தொலைநோக்குத் திட்டம் (22.10.2007)
10. சென்னை நகருக்கான மாற்றுப் போக்குவரத்துத் திட்டம்
11. தமிழ்நாடு அரசுக்கான மாற்று மதுவிலக்குக் கொள்கை (26.08.2008)
12. அரசு ஊழியர்களுக்கான ஊதியக் குழு போன்று உழவர்களுக்கான ஊதியக்குழு அமைக்க கோரும் தமிழ்நாட்டின் உழவர்களுக்கான ஒரு கொள்கை அறிக்கை (**A Manifesto for Farmers in Tamilnadu**) (03.10.2009).
13. புதிய அரசியல்.... புதிய நம்பிக்கை
14. இன்றைய காலத்திற்கு ஏற்ற கல்விமுறை.
15. பா.ம.க. ஒரு பசுமைக் கட்சி.



மாநிலத்தில் ஆட்சிக்கு வராமலேயே மக்கள் நலனுக்காக பாட்டாளி மக்கள் கட்சி ஆற்றிய பணிகள்

1. ஜக்கிய முற்போக்கு கூட்டணி அரசில் சோனியாகாந்தி தலைமையில் நடந்த கூட்டணிக் கட்சித் தலைவர்கள் கூட்டத்தில் நள்ளிரவு வரை மருத்துவர் அப்யா அவர்கள் போராடி மத்திய அரசின் உயர்கல்வி நிறுவனங்களில் பிற பிற்படுத்தப்பட்ட வகுப்பினருக்கு 27% இட ஒதுக்கீடு பெற்றுத் தந்தது.
2. தமிழ்நாட்டில் மிகவும் பின்தங்கிய நிலையில் உள்ள சமுதாயங்களை தனிப் பிரிவாக அறிவித்து அவர்களுக்கு 20% தனி இடங்களிட்டை மருத்துவர் அப்யா அவர்கள் பெற்றுத்தந்தது.
3. கிராமப்புற மாணவர்களின் முன்னேற்றத்திற்கு பெரும் தடையாக இருந்த நுழைவுத் தேர்வு முறையை தொடர் போராடங்களை நடத்தியும், நீதிமன்றத்தில் வழக்குத் தொடர்ந்தும் அகற்ற காரணமாக இருந்தது.
4. சமச்சீர் கல்வி முறைக்கான இலக்கணங்களை வகுத்து, தமிழ்நாட்டில் அந்த கல்வி முறை அறிமுகப்படுத்தப்படுவதற்கு காரணமாக இருந்தது.
5. அ.தி.மு.க. ஆட்சியில் சமச்சீர் கல்வித் திட்டத்திற்கு தடை விதிக்கப்பட்டதை எதிர்த்து உச்சநீதிமன்றம் வரை சென்று போராடி, தமிழகத்தில் நடைமுறைப் படுத்தப்படுவதை உறுதி செய்தது.
6. மது அரக்கனுக்கு எதிராக மருத்துவர் அப்யா அவர்கள் 34 ஆண்டுகளாக தொடர் போராடங்களை நடத்தி, மதுவுக்கு எதிராக மக்களிடம் விழிப்புணர்வை ஏற்படுத்தியது.
7. மதுக்கடைகளின் விற்பனை நேரத்தை 16 மணியிலிருந்து 12 மணி நேரமாக குறைக்க வைத்தது.
8. உச்சநீதிமன்றத்தில் வழக்குத் தொடர்ந்து தேசிய நெடுஞ்சாலை ஓரங்களில் இருந்த 604 மதுக்கடைகளை மூட வைத்தது.
9. ஒகேனாக்கல் கூட்டுக் குடிநீர் திட்டத்திற்காக தொடர் போராடங்களை நடத்தி, அத்திட்டம் செயல்படுத்தப்படுவதை உறுதி செய்தது.
10. தருமபுரி மாவட்டம் பெண்ணாகரத்தில் சிப்காட் தொழிற்பேட்டை கொண்டுவந்தது.
11. சேலம் உருக்காலையை ரூ.1500 கோடி செலவில் உலகத்தாத்திற்கு உயர்த்தியதுடன், புதிய குளிருட்டப்பட்ட உருக்காலையை அமைத்தது.
12. தமிழ்நாட்டிற்கு 2002- 2009 வரையிலான 7 ஆண்டுகளில் பல்லாயிரம் கோடி ரூபாய் மதிப்பிலான தொடர்வண்டித் திட்டங்களைக் கொண்டு வந்தது.
13. மேற்கு மாவட்ட மக்களின் நீண்டகால கனவை நிறைவேற்றும் வகையில் சேலத்தை தலைமையிடமாகக் கொண்டு ரயில்வே கோட்டம் அமைத்தது.
14. தமிழகத்தில் உள்ள அனைத்து பாதைகளையும் அகல ரயில் பாதைகளாக்கி, தமிழ்நாட்டில் மீட்டர் கேஜ் பாதைகளை இல்லை என்ற நிலையை ஏற்படுத்தியது.
15. இலங்கைப் பிரச்சினைக்காக ஐ.நா. மனித உரிமைப் பேரவை வரை சென்று, இலங்கை இனப்படுகொலை குறித்து சர்வதேச போர்க் குற்ற விசாரணை நடத்த வகை செய்தது.
16. பாலாற்றின் குறுக்கே தடுப்பனை கட்டும் ஆந்திர அரசின் முயற்சியை உச்சநீதிமன்றத்தில் வழக்குத் தொடர்ந்து தடுத்து நிறுத்தியது.
17. காவிரி, முல்லைப் பெரியாறு பிரச்சினைகளுக்காக தொடர் போராடங்கள் நடத்திவருவது.
18. தருமபுரி, கிருஷ்ணகிரி மாவட்ட விவசாயிகளை பாதிக்கும் இயற்கை எரிவாயு குழாய் பாதை அமைக்கும் திட்டத்திற்கு எதிர்ப்பு தெரிவித்து நிறுத்தியது.
19. வேளாண் விளைநிலங்களை சிறப்புப் பொருளாதார மண்டலங்களை அமைப்பதற்காக கையகப்படுத்தும் திட்டங்களை பல இடங்களில் போராட்டம் நடத்தி முறியடித்து, விவசாயிகளின் வாழ்வாதாரத்தை பாதுகாத்தது.

வாக்களிப்பீர்



சின்னத்தீற்கு!

பொருளாடக்கம்

1.	வந்துவிட்டது மாற்றத்திற்கான நேரம்!	15
2.	மக்களுக்கு அதிகாரம் அளிக்க நிர்வாக முறையில் மாற்றம் கொண்டு வருவோம்	20
3.	ஒரு பைசா ஊழல் இல்லாத தமிழகம் உருவாக்குவோம்	23
4.	மனித வாழ்வை இழிநிலைக்குத் தள்ளும் மது அரக்கனை ஒழிப்போம்!	25
5.	உழவர்கள் வாழ்க்கைத் தரம் உயர் வேளாண்மையில் ஏற்றம் தரும் மாற்றம் காண்போம்	28
6.	அடித்தட்டு மக்களுக்கும் அதிகாரம் அளிக்க அனைவருக்கும் இலவசக் கல்வி வழங்குவோம்	34
7.	உழைக்கும் மக்களுக்கு உயர்வளிக்க உலகத்தரம் வாய்ந்த உயர்கல்வி அளிப்போம்	37
8.	நோயற் வாழ்வே குறைவற்ற செல்வம் - உலகத்தரம் வாய்ந்த மருத்துவ சேவை வழங்குவோம்	40
9.	விரைவான நீடித்த முன்னேற்றத்திற்கு தொழில் வளர்ச்சி	44
10.	எல்லோரும், எல்லாமும் பெற வேலைவாய்ப்புகளை அதிக அளவில் உருவாக்குவோம்	48
11.	உழைக்கும் மக்களுக்காக, உழைக்கும் பொருளாதாரத்தை உருவாக்குவோம்!	50
12.	உலகத்தர வளர்ச்சியை அடைவதற்கான ஏணியாக உள்கட்டமைப்பு வசதிகளை உருவாக்கி பயன்படுத்துவோம்	55
13.	குடிசைகள் இல்லாத மாநிலமாக தமிழகத்தை உருவாக்குவோம்	57
14.	சுற்றுச்சூழலை பாதிக்காது, தடையற்ற கட்டுப்படியாகும் போக்குவரத்தை உறுதி செய்வோம்	59
15.	இருண்ட தமிழகத்திற்கு ஒளிமயமான எதிர்காலம் ஏற்படுத்த மின்துறை மேம்பாடு	61
16.	அனைத்து தேவைகளுக்கும் தடையில்லாமல் தண்ணீர் கிடைப்பதை உறுதி செய்தல்	65
17.	சமூக நலனே மாநில நலன்... மாநில நலனே சமூக நலன்	67
18.	பால் உற்பத்தியாளர்கள், நெசவாளர்கள் நலன் பாதுகாக்கப்படும்	71
19.	கடல் நீர் நடுவே பயணம் போனால் கண்ணீர் விடுவதை தடுப்போம் - மீனவர் நலன்	73
20.	சமூக, பொருளாதார ஏற்றத்தாழ்வுகள் இல்லாத தமிழகமே எங்கள் சமூக நீதிக் கொள்கை	76
21.	அரசு நிர்வாகத்தின் அச்சாணிகளான அரசு ஊழியர்கள் - ஆசிரியர்களுக்கு வளமான எதிர்காலம் ஏற்படுத்துவோம்	78
22.	இயற்கை வழங்கிய கொடையை சுயநல சக்திகள் சுரண்டுவதைத் தடுப்போம்	82
23.	நகரங்களை மேம்படுத்தி மகிழ்ச்சியான பூமியாக மாற்றுவோம்!	84
24.	அமைதியான, மகிழ்ச்சியான, அச்சமில்லாத வாழ்க்கைக்கு வழி வகுப்போம்	86
25.	சட்டமும், நீதியும் சாமானியருக்கும் கிடைப்பதை உறுதி செய்வோம்	89
26.	மொழி	90
27.	சென்னை மாநகரம்	92
28.	உறவுகளையும், வருவாயையும் பெருக்க சுற்றுலாவை வளர்ப்போம்	94
29.	பொதுப் பிரச்சனை	95
30.	முடிவுரை	96

புதியதூர் தமிழகம் செய்வோம்

anbumani4cm.com
Mobile app: for change

வந்துவிட்டது மாற்றத்திற்கான நேரம்!

துமிழுகம் இதுவரை எதிர்கொண்ட தேர்தல்களைவிட இப்போது எதிர்கொள்ளவிருக்கும் தேர்தல் வித்தியாசமானது. இந்த தேர்தலில் மக்கள் முன் இருவாய்ப்புகள் உள்ளன.

எழைகளை இலவசங்களுக்கு கையேந்தி நிற்பவர்களாகவே வைத்திருந்து, பணக்காரர்களை மட்டும் முன்னேற்றும் பாரபட்சமான பொருளாதாரக் கொள்கை, ஊழலுக்கு முதலிடம் - வளர்ச்சிக்கு கடைசி இடம், மதுவுக்கு ஊக்குவிப்பு, கல்விக்கு கைவிரிப்பு என்ற கொள்கைகளை கடைபிடிக்கும் அ.தி.மு.க., தி.மு.க. ஆகிய கட்சிகளின் ஆட்சி தொடர வேண்டுமா? என்பது முதல் வாய்ப்பு.

கல்வி, சுகாதாரம், விவசாயம் ஆகியவற்றுக்குத் தேவையான அனைத்தையும் இலவசமாக வழங்குவோம், வறுமைக் கோட்டுக்கு கீழ் வாழ்பவர்களுக்கு கரம் கொடுத்து தூக்கி பணக்காரர்கள் ஆக்குவோம், மிகக்கொடிய சமூகத் தீவையான மதுவை ஒழிப்போம் ஆகிய மக்கள் நல முழுக்கங்களுடன் களமிறங்கும் பா.ம.க.வுடன் கைகோர்த்து மாற்றத்தை ஏற்படுத்துவது இரண்டாவது வாய்ப்பு.

புயலில் சிக்கி சின்னாபின்னமான கப்பலில் இருந்து கடலில் தூக்கி வீசப்பட்ட ஒருவன் குடிநீருக்காக தவிக்கும் தவிப்புக்கு இணையான கொடுமை உலகில் வேறு எதுவும் இருக்க முடியாது. தமிழகத்தில் உள்ள மக்களின் நிலைமையும் அப்படித்தான் இருக்கிறது. “எங்கு நோக்கினும் தண்ணீர்... ஆனால், குடிப்பதற்கு தான் ஒரு சொட்டு கூட இல்லை” என்ற ஆங்கில கவிஞர் சாமுவேல் டெய்லர் கோல்ஸிட்ஜின் வார்த்தகளுக்கேற்ப தமிழகத்தில் அரசியல் கட்சிகளுக்கு பஞ்சம் இல்லை என்றாலும், முன்னேற்றத்தை ஏற்படுத்தும் கட்சியைத் தான் காண முடியவில்லை என்ற நிலைமை தான் தமிழ்நாட்டில் நிலவி வந்தது. மக்கள் ஏங்கிய அந்த முன்னேற்றத்தை வழங்க வந்த கட்சி தான் பாட்டாளி மக்கள் கட்சி.

தமிழ்நாட்டில் 1989 ஆம் ஆண்டிலிருந்து ஒவ்வொரு தேர்தலிலும் ஆட்சி மாற்றம் ஏற்பட்டுக் கொண்டு தான் இருக்கின்றன. ஆனால், மக்கள் நலனில் அக்கறை இல்லாத அ.தி.மு.க.வுக்கு மாற்று தி.மு.க., தி.மு.க.வுக்கு மாற்று அ.தி.மு.க. என்ற அளவிலேயே இந்த மாற்றங்கள் அமைந்ததால் அவை ஏமாற்றமாகவே அமைந்தன. விளைவு... எல்லா வளமும் இருந்தும் முன்னேற்றத்தின் படிகளில் தமிழகத்தால் ஏற முடியவில்லை.

1967-ஆம் ஆண்டில் தொடங்கி இன்று வரை 50 ஆண்டுகளாக தி.மு.க.வும், அ.தி.மு.க.வும் தான் தமிழகத்தை மாறி மாறி ஆட்சி செய்து வருகின்றன. 50 ஆண்டுகள் என்பது மிகவும் நீண்ட காலம். இந்த காலத்தில் தமிழகத்தை இந்தியாவின் முதன்மை மாநிலமாக அல்ல... உலகின் முதன்மை மாநிலமாக மாற்றியிருக்க முடியும். ஆனால், தமிழகத்தை ஆட்சி செய்தவர்கள் தங்களை ஆசியாவின் பணக்காரர்களாக மாற்றிக் கொண்டார்களே தவிர, தமிழகத்தை அப்படியே தான் வைத்திருக்கிறார்கள்.

பூகோள ரீதியாக பார்க்கும்போது தமிழகத்தின் நிலப்பரப்பு நமக்கு கிடைத்த வரம். 910 கி.மீ. நீளத்திற்கு நமது கடல் பரப்பு நீண்டிருக்கிறது. துறைமுகங்கள், விமான நிலையங்கள் உள்ளிட்ட கட்டமைப்பு வசதிகள் 50 ஆண்டுகளுக்கு முன்பே ஏற்படுத்தப்பட்டு விட்டன. இயற்கை வளங்கள் குவிந்திருக்கின்றன. இவ்வளவு இருந்தும் இரு கட்சிகளின் ஆட்சியில் வளர்ச்சி மட்டும் ஏற்படவில்லை.

இரு வாதத்திற்காக, தமிழகம் தனி நாடாக இருந்தால் மக்கள் தொகை அடிப்படையில் உலகின் 18 ஆவது பெரிய நாடாக இருந்திருக்கும். பிரான்ஸ், இங்கிலாந்து ஆகிய வல்லரசுகள் தமிழகத்தைவிட மக்கள் தொகையில் குறைந்த நாடுகளாக இருக்கும். ஆனால், நம்மை ஒத்த நாடுகளுடன் போட்டியிட்டு வளர்ச்சியடைந்தோமா? என்றால் இல்லை என்பது தான் பதில். உதாரணத்திற்கு தென்கொரியாவை எடுத்துக் கொள்வோம். வடகொரியாவுடனான தொடர் போரின் விளைவாக தென்கொரியா மிகவும் ஏழை நாடாக மாறியது. 1960-ஆம் ஆண்டில் தென் கொரியாவின் பொருளாதார நிலை ஆப்பிரிக்க நாடுகளை விட மிகவும் மோசமாக இருந்தது. அந்த நேரத்தில் தென் கொரியாவும், தமிழ்நாடும் மக்கள் தொகை அடிப்படையிலும், பொருளாதார நிலை அடிப்படையிலும் சமமாக இருந்தன. ஆனால், இப்போது தென் கொரியாவின் மக்கள் தொகை 5.13 கோடியாக இருக்கும் நிலையில் தமிழகத்தின் மக்கள் தொகை அதைவிட அதிகமாக 7.50 கோடியாக உயர்ந்திருக்கிறது.

அதே நேரத்தில் தென் கொரியாவின் பொருளாதார மதிப்பு ரூ.111.24 லட்சம் கோடியாக (1854 பில்லியன் டாலர்) உயர்ந்துள்ள நிலையில் தமிழகத்தின் பொருளாதார நிலை அதைவிட 12 மடங்கு குறைவாக ரூ.9 லட்சம் கோடி (150 பில்லியன் டாலர்) என்ற நிலையில் பின்தங்கியிருக்கிறது. உலகெங்கும் அதிகம் பயன்படுத்தப்படும் செல்பேசி, தொலைக்காட்சி உள்ளிட்ட மின்னணு பொருட்களை தயாரிக்கும் நிறுவனங்களான எல்.ஐ., சாம்சங், மகிமுந்து தயாரிப்பு நிறுவனமான ஹுஸ்ட்டாம் ஆகியவை தென்கொரியாவைச் சேர்ந்தவை. 1960-80 ஆம் ஆண்டு வரையிலான 20 ஆண்டுகளில் தென்கொரியா அடைந்த வளர்ச்சியின் அடையாளங்கள் உலகை வியக்க வைப்பவை.

இரண்டாம் உலகப் போரில் அனுகுண்டு வீசி அழிக்கப்பட்ட ஜப்பான் அடுத்த சில பத்தாண்டுகளில் அடைந்த பொருளாதார முன்னேற்றம் நினைத்துப் பார்க்க முடியாதது. இன்று உலகின் இரண்டாவது பொருளாதார வல்லரசாக ஜப்பான் உருவெடுத்துள்ளது. எந்த வளமும் இல்லாமல், மனித வளத்தைக் கொண்டு முன்னேற முடியும் என்பதற்கு உதாரணமாக திகழ்வது ஜப்பான்.

1965 ஆம் ஆண்டில் மலேசியாவிடமிருந்து விடுதலை பெற்ற சிங்கப்பூர் சாதாரணத்திலும் சாதாரணமான நாடாக இருந்தது. அந்த நாட்டின் பிரதமர் லீ குவான் யூ அளித்த சிறப்பான

நிர்வாகத்தால் அடுத்த 22 ஆண்டுகளில் பணக்கார நாடாக மாறியது சிங்கப்பூர் மக்கள் அனைவருமே பொருளாதார அடிப்படையில் நடுத்தர மற்றும் உயர்தர மக்களாக உயர்ந்துள்ளனர். அங்கு வறுமை என்பதை தேடினாலும் கண்டுபிடிக்க முடியாது.

ஒரு காலத்தில் வறுமையில் சிக்கித் தவித்த சீனா பொருளாதார வலிமையில் விரைவில் அமெரிக்காவை விஞ்சப் போகிறது. இத்தகைய முன்னேற்றத்தை எட்ட சீனாவுக்கு 50 ஆண்டுகள் தேவைப்படவில்லை. மலேசியா, தாய்லாந்து கிழுபா, பிரேசில் உள்ளிட்ட நாடுகள் குறுகிய காலத்தில் குறிப்பிடத்தக்க வளர்ச்சியை எட்டி மற்ற நாடுகளுக்கு முன்னுதாரணமாக திகழ்கின்றன.

இந்த சாதனைகளில் எந்த சாதனையைப் படைக்கவும் 50 ஆண்டுகள் தேவைப்படவில்லை. அதிகபட்சமாக 20 ஆண்டுகளில் இந்த சாதனைகள் படைக்கப்பட்டிருக்கின்றன. ஆனால், தமிழகத்தை 50 ஆண்டுகளாக ஆட்சி செய்துவரும் தி.மு.க.வும், அ.தி.மு.க.வும் எத்தகைய வளர்ச்சியை அளித்தன?

1. 2002 ஆம் ஆண்டில் ரூ.2828 கோடியாக இருந்த டாஸ்மாக் வருமானத்தை 2014 ஆம் ஆண்டில் ரூ. 26,500 கோடியாக உயர்த்தியது.
2. காவிரி, முல்லைப்பெரியாறு, பாலாறு உள்ளிட்ட ஆறுகள் மீதான தமிழகத்தின் உரிமையை திராவிடம் என்ற பெயரில் அண்டை மாநிலங்களுக்கு தாரை வார்த்தை.
3. தமிழகத்திற்கு சொந்தமான கச்சத்தீவை இலங்கைக்கு தாரை வார்த்தை தமிழக மீனவர்கள் சிங்களப் படையினரால் கைது செய்யப்படுவதற்கும், சுட்டுக்கொல்லப்படுவதற்கும் வழி வகுத்தது.
4. கிராண்ட், தாது மணல், ஆற்று மணல் கொள்ளைக்கு துணை போய் அரசுக்கு வர வேண்டிய பல ஸ்ட்சம் கோடி ரூபாய் மதிப்புள்ள வருவாய் சில தனியார் நிறுவனங்களுக்கு செல்ல வழி வகுத்தது.

1967 ஆம் ஆண்டுக்குப் பிறகு தமிழகம் அடைந்த வளர்ச்சியை விட தமிழகத்தை ஆண்ட இரு கட்சிகளின் தலைமைகளும் அடைந்த வளர்ச்சி பல மடங்கு அதிகமாகும். உலகில் இந்த அளவுக்கு ஊழல் செய்த எகிப்து, சிரியா, லிபியா உள்ளிட்ட நாடுகளின் அதிபர்கள் மக்கள் புரட்சியால் தூக்கி வீசப்பட்டார்கள். ஆனால், தமிழகத்தில் அப்படி எதுவும் நடந்து விடக்கூடாது என்பதற்காக மது, இலவசம், திரைப்படம் ஆகியவற்றைக் கொடுத்து மக்களின் சிந்திக்கும் திறனை சிதைத்தார்கள்.

மனித முன்னேற்றத்திற்கு அடிப்படையானது தன்மான உணர்ச்சி. ஆனால், இலவசங்களை வாரி இறைத்து மக்களை பிச்சைக்காரர்களாக்கி அடுத்த இலவசத்திற்காக அவர்களை கையேந்தும் நிலைக்கு தள்ளியிருக்கின்றன தி.மு.க.வும், அ.தி.மு.க.வும். அடிப்படை உரிமைகள் பறிக்கப்படுகின்றன; ஒவ்வொருவர் மீதும் ரூ.57,000 கடன் சுமத்தப்பட்டிருக்கிறது. ஆனால், இதைப்பற்றியெல்லாம் கவலைப்படாமல் இலவசம் கிடக்குமா? என ஏங்கும் அளவுக்கு மக்களை மாற்றிய பாவம் தி.மு.க. மற்றும் அ.தி.மு.க.வையே சேரும்.

இந்த இருக்ட்சிகளின் ஆட்சியில் தமிழகம் அடைந்த கலாச்சார சீர்ப்பிவு கொஞ்சம் நன்சமல்ல.

இந்த உலகில்...

எந்த நாட்டிலும் திரைப்படத் துறையை சேர்ந்தவர்கள் 50 ஆண்டுகளுக்கு ஆட்சி செய்யவில்லை.

எந்த நாட்டிலும் மொத்த வருவாயில் மூன்றில் ஒரு பங்கு மது விற்பனை மூலம் கிடைக்கவில்லை.

எந்த நாட்டிலும் முதலமைச்சர்கள் கடவுளாக வழிபடப்படுவதில்லை.

எந்த நாட்டிலும் நடிகர்களுக்கு கோவில்கள் கட்டப்படுவதில்லை.

எந்த நாட்டிலும் நடிகர்களின் கட்டுவதில் அபிஷேகம், பீர் அபிஷேகம் செய்யப்படுவதில்லை.

எந்த நாட்டிலும் முதலமைச்சர் மற்றும் அமைச்சர்கள் அழுகுகொண்டே பதவியேற்றதில்லை.

எந்த நாட்டிலும் தனிநபருக்காக அமைச்சர்கள் மொட்டையடித்து காவடி எடுப்பதில்லை.

- இந்தக் கலாச்சாரக் கொடுமைகள் அனைத்தும் தமிழகத்தில் நிலவுவதற்குக் காரணம் இந்த இரு கட்சிகளின் ஆட்சிகள் தான்.

“ஒருவரை ஒரு நாள் ஏமாற்றலாம்.... சிலரை சில நாள் ஏமாற்றலாம்....

ஆனால், அனைவரையும் எல்லா நாட்களும் ஏமாற்ற முடியாது”

என்பதைப் போல தமிழ்நாட்டு மக்கள் விழித்துக் கொண்டு விட்டார்கள். மாற்றத்திற்கான அறிகுறிகள் தென்பதத் தொடங்கிவிட்டன. மாற்றத்தை ஏற்படுத்துவதற்கு சரியான நேரம் இது தான் என்பதை மக்கள் உணர்ந்து விட்டனர். மாற்றம் தரும் மக்களுக்கு முன்னேற்றம் தருவது எப்படி என்பதை விளக்குவது தான் இந்த வரைவுத் தேர்தல் அறிக்கை.

நல்ல ஊதியத்துடன் கூட கவுரவமான வேலை என்பதே மக்களின் எதிர்பார்ப்பாக உள்ளது. தங்கள் குழந்தைகளுக்கு சிறப்பான எதிர்காலம் அமைய வேண்டும் என்பது பெற்றோரின் எதிர்பார்ப்பு, தரமான கல்வியும், மருத்துவமும் கனவாகுமா, சாத்தியமாகுமா? என்பதே ஏழை மற்றும் நடுத்தர மக்களின் வினா. விவசாயம் இலாபகரமான தொழிலாக மாற வேண்டும் என்பதே உழைக்களின் விருப்பம். இவை அனைத்தையும் நிறைவேற்றுவதற்கான திட்டங்களைத் தான் பா.ம.க. முன்வைத்திருக்கிறது.

பா.ம.க.வின் திட்டங்கள் வானத்தை வில்லாக வளைக்கும் வாக்குறுதிகள் அல்ல; மக்களை கண்ணியமாக வாழ வைப்பதற்கான வாக்குறுதிகள். இவை சாத்தியமானவை. அரசின் வருவாயைப் பெருக்கி இத்திட்டங்களுக்கான நிதிதிரட்டும் வழிகளையும் இந்த அறிக்கையில் முன்வைத்துள்ளோம்.

தமிழகத்தின் முதலமைச்சர் தொடங்கி கடைசிக் குடிமகன் வரை அனைவரும் ஒரே மாதிரியான வாழ்க்கை வாழ வேண்டும் என்பது தான் எங்களின் விருப்பம். உங்களை தன்மானம் மற்றும் சுய மரியாதையுடன் தலை நியிர்ந்து வாழ வைப்போம். அதற்கான வழிமுறைகளைத் தான் நாங்கள் இதில் தெரிவித்திருக்கிறோம். வாருங்கள் புதியதோர் தமிழகம் செய்வோம்!

மலரும் பா.ம.க. ஆட்சி! வளரும் தமிழகம்!!





LDக்களுக்கு அதிகாரம் அளிக்க நிர்வாக முறையில் மாற்றம் கொண்டு வருவோம்

“பழைய நிர்வாக அமைப்பை அப்படியே வைத்துக் கொண்டுச் செய்கிற எந்த மாற்றமும் நிகழாமலே போய் விடும். சமுதாயத்தை மாற்றுவது என்பது நிர்வாக அமைப்பை மாற்றுவதில் இருந்துத் துவங்குகிறது”

- தாமஸ் ஜேஃபார்சன்

நிர்வாகம் என்பது முடிவுகள் எடுக்கப்படுவதற்கான வழி முறைகளும், அந்த முடிவுகளை செயல் படுத்துவதற்கான முறைகளும் என வரையறுக்கப்படுகிறது. ஐக்கிய நாடுகள் நிறுவனம் நல்ல நிர்வாகத்தின் கூறுகளாக கீழ்க்கண்டவற்றைக் கூறுகிறது.

1. கருத்தொற்றுமை அடிப்படையிலானது (Consensus Oriented).
2. மக்கள் பங்களிப்பை உறுதி செய்வது (Participatory)
3. சட்டத்தின் வரையறைக்கு உட்பட்டது (Follows the rule of Law).
4. திறமையான செயலாக்கம் கொண்டது (Effective and Efficient).
5. பொறுப்புடைமையானது (Accountable).
6. வெளிப்படைத் தன்மையானது (Transparent).
7. மக்கள் கருத்துக்களை மதிப்பது (Responsive).
8. சமத்துவமான அனைத்துப் பிரிவினரையும் உள்ளடக்கியது (Inclusive).

விடுதலை பெற்ற இந்தியாவைவிட, சிறிய பொருளாதாரங்களாக இருந்த கொரியாவும், தூய்லாந்தும் அதிவேகவளர்ச்சி அடைந்ததற்கு அங்கே நடைபெற்ற நிர்வாக சீர்திருத்தங்கள் தான் காரணம். விடுதலை பெற்ற தமிழ்நாட்டில் நிர்வாகச் சீர்திருத்தத்திற்கான உறுதியான நடவடிக்கைகள் எடுக்கப்படவில்லை. அரசு நிர்வாகம் பிரிடிஷ் நிர்வாக அமைப்பின் எச்சங்களை தாங்கியதாக, வெகு மக்களுக்குத் தொடர்பில்லாததாக, ஏழை, எளிய மக்கள் எளிதில் சென்றடைய முடியாததாக இருக்கிறது.

கடந்த 50 ஆண்டுகளாக தமிழகத்தில் நடைபெற்று வரும் ஊழல் நிறைந்த, நிர்வாக திறமையற்ற, தனிமனித விருப்பு வெறுப்பு அடிப்படையில் செயல்படக்கூடிய, மக்கள் நலனை கருத்தில் கொள்ளாத நிர்வாக முறையை மாற்றுவதே பாட்டாளி மக்கள் கட்சியின் முதன்மைப் பணியாகும்.

“அமைச்சரவைக் கூட்டம் ஒவ்வொரு மாதமும் ஒரு மாவட்டத்தில் நடத்தப்படும்”

பாட்டாளி மக்கள் கட்சி தமிழகத்தில் கொண்டுவரப் போகும் மாற்றங்களில் முதன்மையானது நிர்வாகச் சீர்திருத்தங்கள் தான்.

மக்களுக்கு அதிகாரமளிக்க நிர்வாகத்தில் சீர்திருத்தம்

1. முதலமைச்சர் மற்றும் அமைச்சர்களின் சொத்து விவரங்கள் ஆண்டு தோறும் ஜனவரி மாதத்தின் முதல் பணி நாளில் வெளியிடப்பட்டு, மக்கள் தணிக்கைக்கு உட்படுத்தப்படும்.
2. புதிய அரசு பதவியேற்று ஒவ்வொரு ஆண்டின் நிறைவிலும் அமைச்சர்களின் செயல்பாடுகள் ஆய்வு செய்யப்பட்டு, அதன் முடிவுகள் மக்கள் பார்வைக்காக வெளியிடப்படும்.
3. அமைச்சரவைக் கூட்டம் ஒவ்வொரு மாதமும், ஒவ்வொரு மாவட்டத் தலைநகரத்தில் நடத்தப்படும்.
4. ஒவ்வொரு மாவட்டத்திலும் மேற்கொள்ளப்படும் வளர்ச்சிப் பணிகள், மக்கள் நலத் திட்டங்களில் ஏற்படும் முன்னேற்றங்கள் குறித்து முதலமைச்சர் தலைமையிலான அமைச்சரவைக் குழு மாதம் ஒரு மாவட்டத்திற்கு சென்று ஆய்வு செய்யும்.
5. தமிழக அரசின் முடிவுகள் பெரும்பாலும் கருத்தொற்றுமை அடிப்படையில் எடுக்கப்படும். சட்ட முன் வரைவுகள் மக்கள் முன் வைக்கப்பட்டு அவர்கள் விரும்பும் மாற்றங்களுடன் நிறைவேற்றப்படும்.
6. மக்கள் தங்களின் குறைகளை தெரிவிக்க முதலமைச்சர் அலுவலகத்திலும், மாவட்ட ஆட்சியர் அலுவலகங்களிலும் தனி மையங்கள் தொடங்கப்படும். தொலைபேசி வழியாக குறைகளை தெரிவிக்க இலவச தொலைபேசி எண் சேவை வழங்கப்படும்.
7. உண்மையான மக்கள் அரசு என்பதற்கான அடையாளங்களாக மாண்புமிகு என்ற அடைமொழி மக்கள் பிரதிநிதிகளுக்கு இனி வழங்கப்படாது. மாறாக முதலமைச்சர் முதல் கடைநிலை ஊழியர்கள் வரை அனைவரும் ‘அன்புள்ள’ முன்விகுதி சேர்த்து அழைக்கப்படுவார்.
8. மாவட்ட ஆட்சியருடன் தபேதார் செங்கோல் ஏந்தி வரும் ஆங்கிலேயர் ஆட்சி முறையின் அடையாளம் ஒழிக்கப்படும். முதல்வர் உள்ளிட்ட அனைத்து மக்கள் பிரதிநிதிகளும், அமைச்சர்களும் காலணித்துவத்தின் அடையாளம் இல்லாமல் எளிமையான நடைமுறையை பின்பற்றுவார்கள்.
9. அரசு ஊழியர்களின் பணிச்சுமை முறையாக ஆய்வுச் செய்யப்பட்டு ஒழுங்குப்படுத்தப்படும். நிர்வாகம் முழுமையாக கணினி மயமாக்கப்படும் (e-Governance). ஒவ்வொரு ஊழியரின் அன்றாடப் பணிகளும் இலக்கு நிர்ணயிக்கப்பட்டு கண்காணிக்கப்படும்.
10. எல்லா அரசு அலுவலகங்களிலும் மக்கள் சாசனம் முழுமையாக நடைமுறைப் படுத்தப்படும். அனைத்து அலுவலகங்களிலும் மக்கள் தொடர்பு அலுவலர்

“ஆண்டுதோறும் முதலமைச்சர், அமைச்சர்களின் சொத்து விவரங்கள் வெளியிடப்படும்”

பணியிடம் உருவாக்கப்பட்டு நேரில் வரும் மக்களை இன்முகத்தோடு வரவேற்று ஒற்றைச் சாளர் முறையில் சேவைகள் வழங்கப்படும்.

11. நிர்வாகம் முழுமையாக கணினி மயம் ஆக்கப்படுவதால் பெரும்பாலான தகவல்களை இணையம் மூலமாக பெற வகை செய்யப்படும். அதுமட்டுமின்றி மக்கள் சேவை மையங்கள் மாநிலம் முழுவதும் அமைக்கப்பட்டு, அரசு அலுவலகங்களுக்கு மக்கள் நேரடியாகச் செல்ல வேண்டிய தேவை குறைக்கப்படும்.
12. அதிகாரம் பரவலாக்கப்படும். முடிவுகள் விரைவில் எடுக்கப்படுவதற்காக எல்லாத்துறைகளிலுமே மாவட்ட அதிகாரிகளுக்கு நிர்வாக முடிவுகள் எடுக்கும் அதிகாரம் (Decentralization of Power) வழங்கப்படும்.
13. “சிறியதே அழகு” என்ற தத்துவத்தின்படி, தமிழ்நாட்டில் நிர்வாக வசதிக்காக மாவட்டங்கள் மற்றும் வட்டங்களின் எண்ணிக்கை அதிகரிக்கப்படும். உதாரணமாக, வேலூர் மாவட்டத்தின் ஒரு எல்லையிலிருந்து இன்னொரு எல்லைக்குச் செல்ல 200 கி.மீ. பயணிக்க வேண்டும். இதனால், மக்கள் மாவட்டத் தலைநகரங்களுக்குச் செல்ல சிரமப்படவேண்டியுள்ளது. இதைத் தவிர்க்கவே இந்த நடவடிக்கை.

சட்டப்பேரவை

14. ஆண்டுக்கு நான்கு முறை சட்டப் பேரவை கூடுவதும், நூறு நாட்கள் கூட்டத் தொடர் நடப்பதும் உறுதி செய்யப்படும். வாரத்தில் ஒரு நாள் தொகுதி பிரச்சனைகள் குறித்து விவாதிக்க ஒதுக்கப்படும். அவை மரபுகள் காக்கப்படும்.
15. சட்டப் பேரவை நடைமுறைகள் நேரடி ஒளிப்பார்ப்புச் செய்யப்படும்.

காவல்துறை

16. பிரிட்டனிலுள்ள ‘ஸ்காட்லாண்டு யார்டு’க்கு சமமாகப் பேசப்பட்ட தமிழகக் காவல்துறை இன்றைக்கு அரசியல் தலையீடு காரணமாக பெருமை இழந்து நிற்கிறது. தமிழகக் காவல்துறை இழந்தப் பெருமையை மீட்டெடுக்கவும், உண்மையான மக்களின் நன்பளொக விளங்கவும் நடவடிக்கை எடுக்கப்படும்.
17. காவல்துறையின் சுதந்திரமான செயல்பாட்டை உறுதிசெய்வதற்காக நேர்மையான அதிகாரிகளைக் கொண்ட சுதந்திரமான காவல் ஆணையம் (Independent Police Authority) அமைக்கப்படும்.
மேலைநாடுகளில் இல்லாத தடுப்புக்காவல் போன்ற அடக்குமுறைச் சட்டங்கள் பயன்படுத்தப்படாது.
18. அனைத்துக் காவல் நிலையங்களிலும் படப்பதிவு கருவிகள் பொருத்தப்படும். காவல்நிலையத்திற்கு வரும் அனைவருக்கும் ஒரே மாதிரியான மரியாதையும், வரவேற்பும் கிடைப்பது உறுதி செய்யப்படும்.

நிர்வாகத்தில் பெண்கள்

19. மக்கள் தொகையில் சரிபாதியாக உள்ள மகளிருக்கு உள்ளாட்சிப் பதவிகளில் 50% இட ஒதுக்கீடு வழங்கப்படும்.
20. திருநங்கைகள் மூன்றாவது பாலினமாக அங்கீகரிக்கப்பட்டு அவர்களுக்கு வேலைவாய்ப்பு, கல்வி வாய்ப்புகள் உறுதி செய்யப்படும்.

“சட்டப்பேரவை நிகழ்ச்சிகள் நேரடி ஒளிப்பார்ப்புச் செய்யப்படும்”



ஒரு பைசா ஊழல் இல்லாத தமிழகம் உருவாக்குவோம்

“ஊழல் தான் நமது சமூகத்தின் மிகப்பெரிய சாபக்கேடு”
 - ஓலுகுகள் ஒபசான்யோ

தமிழ்நாட்டின் முன்னேற்றத்திற்கு பெரும் தடையாக இருப்பது வளர்ச்சியின்மை அல்ல... ஊழல் தான். தமிழகத்திற்கு இயற்கை அளித்த கொடைகள். வேறு எந்த மாநிலத்திற்கும் கிடைக்காதவை. கிராண்ட், தாது மணல், ஆற்று மணல், நிலக்கரி என இயற்கை வளங்கள். திறமையான மனிதவளம் இயற்கையாக அமைந்த கட்டமைப்பு வசதிகள் இருப்பதால், எவ்வளவு மோசமான நிர்வாகம் இருந்தாலும் அதைத் தாண்டி மிகப்பெரிய வளர்ச்சியடையும் திறன் தமிழகத்திற்கு உண்டு. ஆனால் இவ்வளவு சாதகமான அம்சங்கள் இருந்தாலும் தமிழகம் முன்னேற்றம் அடையாதற்கு காரணம் ஊழல் தான். தமிழ்நாட்டில் ஊழல் என்பது வாழ்க்கை முறையாகவே மாறிவிட்டது.

அரசின் சார்பில் பொதுமக்களுக்கு வழங்கப்பட வேண்டிய சேவைகள் குறித்த காலத்தில் வழங்கப்படாத போது தான் ஊழல் தொடங்குகிறது. தகுதியில்லாதவர்களுக்கு அரசின் சேவைகளை முறைகேடாக வழங்க முனையும்போது ஊழல் பெருகுகிறது. இந்த இரு தவறுகளையும் சரிசெய்து விட்டால் தமிழகத்தில் ஊழலை எளிதாக ஒழித்து விடலாம்.

ஒரு பைசா ஊழல் இல்லாத நிர்வாகம்:

ஊழலை ஒழிப்பதற்கான மற்றொரு முக்கியத் தேவை வெளிப்படையான நிர்வாகம் ஆகும். தமிழ்நாட்டில் தகுதியான இளம் அதிகாரிகள் எவ்வளவோ பேர் இருப்பதால், இதை சாத்தியமாக்க முடியும். நிர்வாகம் ஒளிவு மறைவின்றி நடந்தாலே ஆட்சியாளர்கள் ஊழல் செய்யத் தயங்குவார்கள். இலஞ்சம் கொடுத்து சட்ட விரோதமாக சலுகை பெற நினைப்பவர்கள் அஞ்சுவார்கள். எனவே அரசு நடைமுறைகளை எளிமைப்படுத்துதல், வெளிப்படையான நிர்வாகத்தை வழங்குதல், மின் ஆளுமையை வலுப்படுத்துதல் உள்ளிட்ட நடவடிக்கைகளின் மூலம் ஒரு பைசா கூட ஊழல் இல்லாத தமிழகத்தை உருவாக்க முடியும்.

ஊழலை ஒழிப்பதற்கான பாட்டாளி மக்கள் கட்சியின் செயல் திட்டங்கள்:

1. ஆட்சிப் பொறுப்பேற்ற பின்னர் முதல் கூட்டத் தொடரிலேயே மக்கள் நீதிபதி (Lokayukta) சட்டம் கொண்டு வந்து நிறைவேற்றப்படும். லோக் அயுக்தா அமைப்பு கீழ்க்கண்ட அம்சங்களைக் கொண்டதாக இருக்கும்.
 * லோக் அயுக்தா அமைப்புக்கு தன்னாட்சி அதிகாரம் வழங்கப்படும்.

“வலிமையான லோக் அயுக்தா அமைப்பு ஏற்படுத்தப்படும்”

- * முதலமைச்சர், அமைச்சர்கள் மற்றும் அரசு நிர்வாகத்தில் ஊழல் நடப்பதாக தெரியவந்தால் அது குறித்து தானாக முன் வந்து விசாரணை நடத்தும் அதிகாரம் லோக் அயுக்தாவுக்கு வழங்கப்படும்.
 - * ஊழல் புகார்கள் நிருபிக்கப்பட்டால் சம்மந்தப்பட்டவர்களுக்கு தண்டனை வழங்கப்படுவதுடன், ஊழல் மூலம் அவர்கள் சேர்த்த சொத்துக்களும் பறிமுதல் செய்யப்படும்.
2. மாவட்ட அளவில் மாவட்ட ஆட்சியர்களும், துறைகள் அளவில் செயலாளர்களும் ஊழல் ஒழிப்பு அதிகாரிகளாக நியமிக்கப்படுவார்கள். அவர்களின் அதிகார வரம்புக்குட்பட்ட அலுவலகங்களில் ஊழல் நடந்தது கண்டுபிடிக்கப்பட்டால் அதற்காக ஊழல் ஒழிப்பு அதிகாரிகள் மீதும் கடமை தவறிய குற்றச்சாட்டின் படி நடவடிக்கைகள் எடுக்கப்படும்.
 3. அனைத்து அரசு அலுவலகங்களிலும் கண்காணிப்பு கேமிராக்கள் பொருத்தப்படும்.
 4. அரசுப் பணியாளர் தேர்வாணையம், மருத்துவப் பணியாளர்கள் தேர்வாணையம், ஆசிரியர் தேர்வு வாரியம், சீருடைப் பணியாளர் தேர்வாணையம் ஆகியவற்றின் தலைவர்களாக அப்பழுக்கற்றவர்கள் மட்டுமே நியமிக்கப்படுவார்கள்.
 5. ஊழல் குறித்து புகார் தெரிவிக்க 3 இலக்க இலவச தொலைபேசி சேவை அறிமுகப்படுத்தப்படும். இதில் தெரிவிக்கப்படும் புகார்கள் மீது உடனுக்குடன் நடவடிக்கை எடுக்கப்படும்.

பொதுச்சேவை பெறும் உரிமைச் சட்டம் (Right to Public Service act):

6. அரசு நிர்வாகத்தில் ஊழலை ஒழிக்க பொதுச் சேவை பெறும் சட்டம் கொண்டு வரப்படும். அச்சட்டத்தின் முக்கிய அம்சங்கள் வருமாறு:
 - * பிறப்புச் சான்று, சாதிச் சான்று, வருமானச் சான்று, குடும்ப அட்டை, நில ஆவண நகல்கள், மின் இணைப்பு, தொழில் அனுமதி, கட்டிடங்களுக்கான திட்ட அனுமதி உள்ளிட்ட அனைத்து சேவைகளும் விண்ணப்பித்த தேதியிலிருந்து குறிப்பிட்ட நாட்களுக்குள் வழங்கப்படுவது கட்டாயமாக்கப்படும்.
 - * குறிப்பிட்ட காலத்திற்குள் சேவை வழங்காத அதிகாரிக்கு ரூ.500 முதல் 25,000 வரை அபராதம் விதிக்கப்படும். அந்தத் தொகை சேவை கிடைக்காமல் பாதிக்கப்பட்டவர்களுக்கு இழப்பீடாக வழங்கப்படும்.
7. அரசு நிர்வாகத்தில் நடைபெறும் ஊழல்களை வெளிக்கொண்டு வருபவர்களுக்கு உரிய பாதுகாப்பு வழங்கப்படும். விசாரணை என்ற பெயரில் அவர்கள் அலைக்கழிக்கப்பட மாட்டார்கள்.

வெளிப்படையான நிர்வாகத்திற்கு வலிமையான தகவல் ஆணையம்:

8. வெளிப்படையான, ஓளிவு மறைவற்ற நிர்வாகத்தை உறுதி செய்யும் வகையில் மாநிலத் தகவல் ஆணையம் வலுப்படுத்தப்படும். உறுப்பினர்கள் எண்ணிக்கை 10 ஆக அதிகரிக்கப்படும்.
9. தமிழகத்தில் உள்ள அனைத்து அரசு அலுவலகங்களும் மின் ஆணை (e-Governance) முறையில் இணைக்கப்படும்.
10. அரசின் சேவைகளை பெற அலுவலகங்களுக்கு நேரில் செல்வதை தவிர்க்கும் வகையில் இணைய தளத்தில் விண்ணப்பிக்கும் முறை அறிமுகப்படுத்தப்படும்.

“ஊழல் குறித்து புகார் அளிக்க இலவச தொலைபேசி சேவை”

பனித வாழ்வை இழுநிலைக்குத் தள்ளும் மது அரக்கனை ஒழுப்போம்!

“பல்லாயிரக்கணக்கான மக்களைக் குடிக்கச் செய்து, அதன் மூலம் வருவாய் ஈட்டுவதைவிட, இந்தியா பொருளாதார அடிப்படையில் ஏழை நாடாக இருப்பதையே நான் விரும்புகிறேன்” - மகாத்மா காந்தி

இந்திய மாநிலங்களுள் மக்கள் தொகை அடிப்படையில் 6 ஆவது இடத்தில் இருக்கும் மாநிலம் தமிழ்நாடு. ஆனால், சாலை விபத்துகள், தற்கொலை, விவாகரத்து, விதவைகள், பெண்களுக்கு எதிரான வன்முறைகள் என எல்லா கேடுகளிலும் முன்னிலையில் இருக்கிறது.

தமிழ்நாட்டில்தான் 4 வயது குழந்தைகளுட் மது அருந்தும் அவலநிலை நிலவுகிறது. இளம்பெண்கள் குடித்துவிட்டு தகராறு செய்வது, மாணவர்கள் குடித்துவிட்டு பள்ளிக்குச் செல்வது போன்ற அவலங்கள் தமிழகத்தில் தொடர்க்கையாகிவிட்டன. இக்கொடுமைக்கு தமிழ்நாடு அரசின் மதுத்திணிப்புக் கொள்கையே காரணமாகும்.

குடிப்பழக்கத்தால் பலரும் வேலைக்குச் செல்லாததால், 20% அளவுக்கு உற்பத்தி இழப்பு ஏற்படுகிறது. இதன் மதிப்பு ஆண்டுக்கு 2.20 லட்சம் கோடி ரூபாயாகும். உலகிலேயே தனது குடிமக்கள் மீது மதுபானத்தை திணிக்கும் ஒரே அரசாங்கம் தமிழ்நாடு அரசாங்கம் மட்டும்தான். இந்தக் கொடுமை உலகின் வேறு எந்த மூலையிலும் இல்லவே இல்லை.

எய்ட்ஸ், காச நோய், போர், பயங்கரவாதம் இவை அனைத்தை விடவும் அதிகமானோரைக் கொலை செய்கிறது மதுபானம். குடிப்பழக்கத்தால் 200 விதமான உடல் பாதிப்புகள் ஏற்படுவதாக உலக சுகாதார நிறுவனம் கூறுகிறது. கல்லீரல் இருக்க நோய் (Liver Cirrhosis), பற்றுநோய், ஈரல் அழுகல் நோய், கணைய அழற்சி, இருதய நோய்கள், எய்ட்ஸ், ஆண்மைக் குறைவு உள்ளிட்ட கொடிய நோய்களுக்கு குடிப்பழக்கம் வழிவகுக்கிறது. சாலை விபத்து, வறுமை, கல்லாமை, குழந்தைகள் மீதான வன்முறை, பெண்களுக்கு எதிரான வன்முறை, அடிப்படை தேவைகளை செய்துகொள்ள வசதி இல்லாமை என எண்ணற்ற கேடுகளுக்கு மதுபானம் காரணமாக உள்ளது.

தமிழக அரசின் குடித்திணிப்புக் கொள்கையால் ஏற்பட்டுள்ள பாதிப்புகள் கொடு

“குடிப்பழக்கத்தால் 200 வகையான நோய் ஏற்படுவதாக ஆய்வில் கண்டுபிடிப்பு”

நிலையை அடைந்துள்ளன. பதினெட்டாம் முன்பு தமிழ்நாட்டில் குடிக்கத் தொடங்கும் சராசரி வயது 25 தான். ஆனால், இப்போது 13 வயதிலேயே குடிப்பழக்கம் தொடங்கிவிடுகிறது. இந்திய அளவில் பெண்களுக்கு எதிரான வன்முறைகளிலும் பாலியல் வன்கொடுமைகளிலும் தமிழ்நாடு முன்னிலையில் இருப்பதற்கு குடிப்பழக்கமே முதன்மையான காரணம்.

இந்தியாவிலேயே மிக அதிக எண்ணிக்கையில் விதவைகளும் கணவனால் கைவிடப்பட்டவர்களும் உள்ள மாநிலமாக தமிழ்நாடு இருக்கிறது. தமிழக கிராமங்களில் சராசரிபாக 60 பெண்கள் விதவைகளாக இருக்கின்றனர். ஐந்து லட்சம் குழந்தைகள் அனாதைகளாக கைவிடப்பட்டுள்ளனர் என புள்ளிவிவரங்கள் கூறுகின்றன. இந்தக் கேடுகள் அனைத்துக்கும் குடிப்பழக்கமே முதன்மையான காரணம்.

உலகிலேயே மிக அதிக தற்கொலைகள் நடக்கும் நாடு இந்தியா. இந்தியாவில் மிக அதிக தற்கொலைகள் நடக்கும் மாநிலம் தமிழ்நாடு தான். உலகிலேயே மிக அதிக சாலை விபத்துகள் நடக்கும் நாடு இந்தியா. இந்தியாவில் மிக அதிக சாலை விபத்துகள் நடக்கும் மாநிலம் தமிழ்நாடுதான்.

மதுபானத்தால் எண்ணிலடங்கா கேடுகள் இருந்தாலும், அதனால் தமிழ்நாட்டின் எதிர்காலமே இருண்டகாலமாகி விட்டாலும் அதனை கிறிதும் உணர மறுத்து மதுத்தினிப்பை நியாயப்படுத்துகிறது தமிழ்நாடு அரசு. இதனை இனிமேலும் தமிழக மக்கள் பொருத்துக்கொள்ள மாட்டார்கள்.

மதுபானம் வெறும் வணிகப் பொருள் அல்ல. அது ஒரு போதைப் பொருள். குடிப்பழக்கம் வெறும் பழக்கம் அல்ல. அது குடிநோயர்களை உருவாக்கும் ஒரு கொடிய நோய். மதுக் குடிப்பவரை மட்டுமல்ல, குடும்பத்தாரரையும் நாட்டையும் பாதிக்கும் பெரும் தீமை. இத்தீமை ஒழிக்கப்பட வேண்டும் என்பதே மக்களின் விருப்பம்.

தமிழ்நாட்டில் மதுவை ஓழிப்பதற்கான பா.ம.க.வின் வாக்குறுதிகள்:

- தமிழகத்தில் புதிய அரசு பதவியேற்றதும் பிறப்பிக்கப்படும் முதல் உத்தரவு மதுவிலக்குதான். இதற்கான உத்தரவில்தான் முதலமைச்சர் முதல் கையெழுத்திடுவார்.
- மதுவிலக்கு முழுமையாக செயல்படுத்தப்படுவதையும், ஒரு சொட்டு கள்ளச்சாராயம் கூட விற்கப்படாமல் இருப்பதையும் உறுதிசெய்ய விரிவான செயல்திட்டத்தை பாட்டாளி மக்கள் கட்சி செயல்படுத்தும். அதன் முக்கிய அம்சங்கள் வருமாறு:
 - * கிராண்ட், தாது மணல், ஆற்று மணல் விற்பனையை முறைப்படுத்துதல், வரி சீர்திருத்தங்கள் ஆகியவற்றின் மூலம் மதுவால் கிடைக்கும் வருமானத்தைவிட, 4 மடங்கு அதிக வருவாய் ஈட்டப்படும்.
 - * மதுவுக்கு அடிமையான குடிநோயர்கள் அனைவரையும் அந்நோயிலிருந்து விடுவிக்க அவர்களுக்கு மதுபோதை மீட்பு மருத்துவம் அளிக்கப்படும். இதற்காக ஒவ்வொரு வட்டத்திலும் மதுபோதை மீட்பு மையம் அமைக்கப்படும். இதில் குடிநோயர்களுக்கு சிகிச்சை அளிப்பதற்கான செலவை அரசே ஏற்கும்.

“முதல்நாள் முதல் கையெழுத்து முழு மதுவிலக்கு”



- * டாஸ்மாக் மதுக்கடைகளில் பணியாற்றியோர்களுக்கு அரசின் பிற துறைகளிலும், தமிழக அரசு தொடங்கவுள்ள நியாயவிலை பல்பொருள் அங்காடிகளிலும் மாற்றுப்பணி வழங்கப்படும்.
- * அண்டை மாநிலங்களில் இருந்து தமிழ்நாட்டிற்கு மது கடத்திவரப்படுவதைத் தடுக்க தீவிர கண்காணிப்பு மேற்கொள்ளப்படும். சிறப்பு சோதனைச் சாவடிகள் அமைக்கப்படும்.
- * கள்ளச்சாராயம் விற்கப்படுவதைக் காட்டிக்கொடுக்க இலவச பொது தொலைபேசி நிறுவப்படும். தமிழக முதலமைச்சர் அலுவலகத்தின் நேரடிக் கட்டுப்பாட்டில் செயல்படும் இந்த பொது தொலைபேசி எண்ணில் கள்ளச்சாராய விற்பனையை காட்டிக்கொடுப்போருக்கு வெகுமதி அளிக்கப்படும். காட்டிக்கொடுப்போரின் ரகசியம் காக்கப்படும்.
- * ஒவ்வொரு பகுதியிலும் கள்ளச்சாராய விற்பனையைக் கட்டுப்படுத்துவது ஊராட்சி மன்றத்தலைவர், கிராம நிர்வாக அதிகாரி, உள்ளூர் காவல்துறை ஆய்வாளர்களின் பொறுப்பு ஆக்கப்படும். இதனைக் கண்காணிப்பது மாவட்ட ஆட்சியரின் கடமை ஆக்கப்படும். இந்த கடமையை செய்யத் தவறுவோர் மீது கடும் நடவடிக்கை எடுக்கப்படும்.

“கள்ளச்சாராயம் பற்றி தகவல் அளித்தால் வெகுமதி”

உழவர்கள் வாழ்க்கைக்கு தரம் உயர் வேளாண்மையில் ஏற்றம் தரும் மாற்றம் காண்போம்

**“உழவார் உலகத்தார்க்கு ஆணிஅஃப் தாற்றாது
எழுவாரை எல்லாம் பொறுத்து” - திருவள்ளுவர்**

பொருள்: அனைத்து தொழில் செய்வோரையும், உழவர்களே தாங்குவதால் அவர்களே இந்த உலகத்தவர்க்கு அச்சாணி ஆவர்.

உழவர்களை நாங்கள் சோறுபோடும் கடவுள்களாகப் பார்க்கிறோம். தமிழ்நாட்டு மக்களில் மூன்றில் இருபங்கினர், அதாவது 66 விழுக்காட்டினர் வேளாண்மை மற்றும் அதைச் சார்ந்த தொழில்களை உள்ளடக்கிய முதன்மைத் துறையை தங்களின் வாழ்வாதாரமாக கொண்டிருக்கின்றனர். அப்படியானால் மாநிலத்தின் ஒட்டுமொத்த பொருளாதார உற்பத்தி மதிப்புக்கு (GSDP) இதே அளவு பங்களிப்பை முதன்மைத் துறை செய்தால் தான் உள்ளடக்கிய வளர்ச்சியை ஏற்படுத்த முடியும். ஆனால் 2013-2014 ஆம் ஆண்டில் தமிழகத்தின் ஒட்டுமொத்த உற்பத்தி மதிப்பில் முதன்மைத் துறையின் பங்களிப்பு 7.1 விழுக்காடு மட்டுமே. அதாவது ஒருவர் ஈட்ட வேண்டிய ஊதியத்தை 10 பேர் சேர்ந்து ஈட்டினால் அது எப்படி போதுமானதாக இருக்காதோ அதே போல் தான் இதுவும். விவசாயிகள் வறுமையில் வாடுவதற்கும் கடன் வலையில் சிக்கி தற்கொலை செய்து கொள்வதற்கும் இதுவே முதன்மைக் காரணமாகும்.

வேளாண்மையை உள்ளடக்கிய முதன்மைத்துறை ஆண்டுக்கு சராசரியாக 4 விழுக்காடு வளர்ச்சி அடைந்தாலே விவசாயிகளுக்கு பாதிப்பு ஏற்படாமல் தடுக்க முடியும். ஆனால் வேளாண்துறை மீது அதிமுக அரசு அக்கறை செலுத்தாததால் தமிழகத்தின் வேளாண் வளர்ச்சி 2013-2014 ஆம் ஆண்டில் -12.1 (மைனஸ் 12.1%) என்ற நிலையை அடைந்தது. விவசாயத்தை வாபஸ் தரும் தொழிலாக மாற்ற வேண்டுமானால் வேளாண்துறை வளர்ச்சியை குறைந்தபட்சம் ஆண்டுக்கு 5% என்ற அளவுக்கு உயர்த்த வேண்டும்.

தமிழகத்தில் விவசாயம் செய்யப்படும் நிலப்பரப்பு ஆண்டுக்கு ஆண்டு குறைந்து வருகிறது. விளை நிலங்கள் வீட்டுமனைகளாக மாற்றப்பட்டு வருகின்றன. இதற்குக் காரணம் நீர்பாசன வசதிகள் போதிய அளவில் விரிவுப்படுத்தப்படவில்லை என்பது தான். ஆற்றுநீர் பிரச்சனைகளால் பாசன ஆதாரங்கள் குறைந்து வரும் நிலையில், புதிய பாசனத் திட்டங்களை கடந்த 50 ஆண்டுகளாக அரசு மேற்கொள்ளாதது விவசாயத்திற்கு பெரும் தீங்கை செய்திருக்கிறது.

‘உழுதவன் கணக்குப் பார்த்தால் உழுக்குக் கூட மிஞ்சாது’ என்பது தமிழகத்தைப் பொறுத்தவரை உண்மையாகியிருக்கிறது. உழவர்கள் கடுமையாக உழைத்து அதிக விளைச்சல்

“விவசாயிகளின் பயிர்க்கடன்கள் முழுமையாக தள்ளுபடி செய்யப்படும்”

ஸ்டினாலும் அதன் பயன் அவர்களுக்கு கிடைப்பதில்லை. காரணம் உழவு செய்த பொருட்களை அப்படியே விற்பனை செய்தால் அதிக விலை கிடைப்பதில்லை. ஒரு கிலோ உருளைக்கிழங்கை சந்தையில் விற்பனை செய்தால் ரூபாய் 15 கூட கிடைக்காது. மாறாக உருளைக்கிழங்கை சிப்ஸ் ஆக மாற்றி விற்பனை செய்யும் போது கிலோவுக்கு ரூ. 600 வரை கிடைக்கும். இதற்குப் பெயர் தான் மதிப்பு கூட்டும் தத்துவம் ஆகும். வேளாண் விளை பொருட்கள் மதிப்பு கூட்டி விற்பனை செய்வதன் மூலம் தான் உழவுத் தொழிலை ஸாபகரமானதாக மாற்ற முடியும். இந்த இலக்கை நோக்கி உழவர்களை முன்னேற்றுவதே பாட்டாளி மக்கள் கட்சியின் நோக்கம் ஆகும்.

வேளாண்துறை வளர்ச்சிக்கான பாட்டாளி மக்கள் கட்சியின் வாக்குறுதிகள் மற்றும் செயல் திட்டங்கள்:

1. வேளாண்துறைக்கு தனி நிதி நிலை அறிக்கை தாக்கல் செய்யப்படும். உழவர் சங்கங்களுடன் ஆலோசனை நடத்தி, அவர்கள் முன்வைக்கும் யோசனைகள் ஆய்வு செய்யப்பட்டு இந்த நிதிநிலை அறிக்கையில் சேர்க்கப்படும்.
2. வேளாண்மைக்குத் தேவையான தரமான விதைகள், உரம், பூச்சிக்கொல்லி உள்ளிட்ட அனைத்து இடுபொருட்களும் இலவசமாக வழங்கப்படும்.
3. உழவுப் பணிகளுக்காக ஓவ்வொரு ஊராட்சிக்கும் ஒரு டிராக்டர் வழங்கப்படும். இதன் மூலம் சிறு, குறு உழவர்களின் நிலங்கள் இலவசமாக உழுது தரப்படும்.
4. விவசாயிகளுக்கு 24 மணி நேரமும் மும்முனை மின்சாரம் தடையின்றி இலவசமாக வழங்கப்படும்.
5. மின் இணைப்பு இல்லாத விவசாயிகளுக்கு சூரிய ஒளி மின்சாரம் தயாரிக்கும் கட்டமைப்பும், மின்சார மோட்டாரும் இலவசமாக வழங்கப்படும்.

உழவர்களின் பயிர்க் கடன் தள்ளுபடி:

6. தமிழ்நாட்டில் உள்ள கூட்டுறவு சங்கங்களில் விவசாயிகள் பெற்ற பயிர்க்கடன் முழுமையாக தள்ளுபடி செய்யப்படும். இதனால் கூட்டுறவு சங்களுக்கு ஏற்பட்ட இழப்பை தமிழக அரசு வழங்கும்.
7. கூட்டுறவு வங்கிகளில் புதிதாக கடன் பெற்று தவணை தவறாமல் திருப்பிச் செலுத்தும் விவசாயிகளுக்கு முழு வட்டியும் தள்ளுபடி செய்யப்படும்.
8. வேளாண் விளைப்பொருட்களுக்கு உற்பத்திச் செலவுடன் 50% இலாபம் சேர்த்து வழங்கப்படும். அதன்படி ஒரு டன் கரும்புக்கான கொள்முதல் விலை ரூ.4 ஆயிரமாகவும், ஒரு குவிண்டால் நெல்லுக்கான விலை ரூ.2,200 ஆகவும் உயர்த்தப்படும்.
9. உழவர் ஊதியக் குழு (Farmers Income Commission) அமைக்கப்படும். உழவர்களுக்கு குறைந்தபட்ச ஊதியம் மற்றும் ஓய்வுதியம் வழங்கப்படும்.
10. தமிழகத்தின் ஒட்டு மொத்த பொருளாதார உற்பத்திக்கு (GSDP) முதன்மைத் துறையின் பங்களிப்பை 20 விழுக்காடாக உயர்த்த நடவடிக்கை எடுக்கப்படும்.

“உழவுப்பணிக்காக ஓவ்வொரு ஊராட்சிக்கும் ஒரு டிராக்டர் இலவசம்”

11. காய்கறிகள், பழங்கள், மலர்கள் உள்ளிட்ட வேளாண் விளைபொருட்களை வீணாகாமல் பாதுகாத்து வைக்க அனைத்து வட்டங்களிலும் குளிர்பதனக் கிடங்கு அமைக்கப்படும்.
12. அனைத்து மாவட்டங்களிலும் உணவு பதனத் தொழிற்சாலைகள் அமைக்கப்படும்.
13. உழவர்கள் தங்களின் விளைப் பொருட்களை மதிப்பு கூட்டுவதற்கு வசதியாக ஒவ்வொரு பகுதியிலும் விளையும் பொருட்களுக்கு ஏற்ப மதிப்பு கூட்டுவதற்கான தொழில் நுட்பம் மற்றும் கட்டமைப்பு ஏற்படுத்தித் தரப்படும்.
14. மதிப்பு கூட்டப்பட்ட பொருட்களை ஏற்றுமதி செய்வதற்கு வசதியாக அனைத்து மாவட்டங்களிலும் ஏற்றுமதி மையங்கள் ஏற்படுத்தித் தரப்படும்.
15. இயற்கை விவசாயம் ஊக்குவிக்கப்படும். மண்புழு உரம் உள்ளிட்ட இடுபொருட்கள் இலவசமாக வழங்கப்படும்.
16. தோட்டக்கலைத்துறைக்கு தனி அமைச்சகம் ஏற்படுத்தப்படும். அத்துறைக்கு தனி அமைச்சர் நியமிக்கப்படுவார்.
17. தோட்டக்கலை பயிர்களின் உற்பத்தியை பெருக்க தருமபுரியில் தோட்டக்கலைப் பல்கலைக் கழகம் அமைக்கப்படும்.
18. கன்னியாகுமரி மாவட்டம் ரப்பர் தொழில்வளர்ச்சி மண்டலமாக அறிவிக்கப்படும்.
19. பொள்ளாச்சியில் தென்னை தொழில்நுட்ப பூங்காக்களும், சேலத்தில் பாக்கு தொழில் நுட்ப பூங்காவும் அமைக்கப்படும்.
20. தேனி, திண்டுக்கல் மாவட்டங்களில் பழங்கள் மற்றும் காய்கறிகள் ஏற்றுமதி மண்டலம் அமைக்கப்படும்.
21. நீலகிரி மாவட்டத்திலும் மற்ற இடங்களிலும் பசுந்தோயிலைக்கு கிளோ 15 ரூபாய் கொள்முதல் விலை கிடைக்க நடவடிக்கை எடுக்கப்படும்.
22. தமிழகத்தை 4 மண்டலமாக பிரித்து ஒவ்வொரு மண்டலங்களிலும் ஒரு வேளாண் பல்கலைக் கழகம் அமைக்கப்படும். இந்தப் பல்கலைக் கழகங்கள் இஸ்ரேல் வேளாண் துறையுடன் ஒப்பந்தம் செய்துகொண்டு, அங்கு பயன்படுத்தப்படும் சிறந்த வேளாண் நடைமுறைகளை தமிழகத்தில் செயல்படுத்த உழவர்களுக்கு உதவும்.

மரபணு மாற்றப்பட்ட பயிர்களுக்கு இடமில்லை:

22. வீட்டுத் தோட்டம் அமைக்கவும், அதில் உற்பத்தி செய்யப்படும் விளைப்பொருட்களை சந்தைப்படுத்தவும் உதவிகள் வழங்கப்படும்.
23. வேளாண் தொழிலாளர்கள் பற்றாக்குறையை சமாளிக்கும் வகையில் வேளாண்துறையில் எந்திர மயமாக்கலும், நவீன மயமாக்கலும் ஊக்குவிக்கப்படும்.
24. தேசிய ஊரக வேலைவாய்ப்பு உறுதித் திட்டம் வேளாண்மைக்கும் நீட்டிக்கப்படும்.
25. உரம், பூச்சிக் கொல்லி மருந்துகள் அளவுக்கு அதிகமாக பயன்படுத்தப்படுவது தடுக்கப்படும்.
26. மரபணு மாற்றப்பட்ட பயிர்கள் ஒருபோதும் தமிழகத்தில் அனுமதிக்கப்படாது.
27. தமிழ்நாட்டில் வேளாண் சிறப்புப் பொருளாதார மண்டலங்கள் அமைக்கப்படும்.

“தோட்டக்கலைத் துறைக்கு தனி அமைச்சகம், தனி அமைச்சர்”

நீர் உயர்... நாடு உயரும் - நீர்ப்பாசனம்

தமிழ்நாட்டில் வேளாண் உற்பத்தியை பெருக்க வேண்டுமானால் பாசன வசதிகளையும், பாசனப்பறப்பையும் அதிகரிக்க வேண்டும்.

பாசன கட்டமைப்பை பெருக்குவதற்கான பாட்டாளி மக்கள் கட்சியின் செயல்திட்டங்கள்:

1. தமிழ்நாட்டில் நீர்ப்பாசனத்திற்கென தனி அமைச்சகம் ஏற்படுத்தப்பட்டு, தனி அமைச்சர் நியமிக்கப்படுவார்.
2. நீர்ப்பாசன வசதி பெறும் நிலப்பரப்பை பெருக்குவதற்காக அடுத்த 5 ஆண்டுகளில் ரூ 50 ஆயிரம் கோடியில் நீர்ப்பாசன பெருந்திட்டம் நிறைவேற்றப்படும். அதன் முக்கிய அம்சங்கள் வருமாறு.
 - * திருப்பூர், ஈரோடு மாவட்டங்களுக்கு பயனளிக்கும் அத்திக்கடவு - அவினாசித் திட்டம் ரூ. 2,000 கோடியில் செயல்படுத்தப்படும்.
 - * கோவை, திருப்பூர் மாவட்டங்கள் பயன்பாட்டுக்கான பாண்டியாறு புன்னம்புழா திட்டத்தை செயல்படுத்துவதற்கான சாத்தியக்கூறு அறியப்படும்.
 - * விழுப்புரம் மாவட்டத்தில் நந்தன் கால்வாய் திட்டம் செயல்படுத்தப்படும்.
 - * தருமபுரி மாவட்டத்தில் என்னேகொல்புதூர் பாசனத் திட்டம் செயல்படுத்தப்படும்.
 - * கிருஷ்ணகிரி மாவட்டத்தில் படேதலா கால்வாய்த் திட்டம், பாலே குழி பாசனத்திட்டம் செயல்படுத்தப்படும்.
 - * மேட்டுர் அணையிலிருந்து மழைக்காலத்தில் வெளியேறும் உபரிநீர் மாவட்டம் முழுவதும் பயன்படும் வகையிலான கால்வாய்த் திட்டம் செயல்படுத்தப்படும்.
 - * மதுரை, சிவகங்கை, இராமநாதபுரம் மாவட்டங்கள் பயனடையும் வகையில் வைகை ஆற்றில் தடுப்பணைகள் கட்டப்படும்.
 - * நெல்லை, தூத்துக்குடி மாவட்டங்களில் தாமிரபரணி ஆற்றின் குறுக்கே தடுப்பணைகள் கட்டப்படும்.
 - * தமிழகத்தில் தூர்ந்து போன, ஆக்கிரமிக்கப்பட்ட ஏரிகள் கண்டறியப்பட்டு பயன்பாட்டிற்கு கொண்டுவரப்படும்.
 - * ஒவ்வொரு மாவட்டத்திற்கும் கேவையான நீர்பாசனத் திட்டங்கள் குறித்து அந்தந்த மாவட்ட உழவர் சங்கங்களுடன் கலந்தாய்வு நடத்தி முடிவெடுக்கப்படும்.
 - * தமிழகத்திற்குள் பாயும் நதிகளை இணைக்கும் திட்டம் முன்னுரிமை அடிப்படையில் செயல்படுத்தப்படும்.
3. தண்ணீர் பற்றாக்குறை மாநிலமான தமிழகத்தில், சிக்கனமாக தண்ணீரைப் பயன்படுத்தும் வகையில் நீர் மேலாண்மைத் திட்டம் செயல்படுத்தப்படும். அதில் கீழ்க்கண்டவை இடம்பெற்றிருக்கும்.
 - * ஒவ்வொரு வட்டத்திலும் சராசரி மழை அளவு கணக்கிடப்பட்டு, வரைபடம் தயாரிக்கப்படும்.
 - * மழை நீரை மட்டுமே கொண்டு சாகுபடி செய்வதற்கான வழிமுறைகள் குறித்து உழவர்களுக்கு விழிப்புணர்வு ஏற்படுத்தப்படும்.

“நீர்ப்பாசன வசதியைப் பெருக்க ரூ.50 ஆயிரம் கோடியில் பெருந்திட்டம்”

- * குறைந்த அளவு தண்ணீரைக் கொண்டு சாகுபடி செய்யக்கூடிய பயிர்கள் ஊக்குவிக்கப்படும்.
- * தண்ணீர் பயன்பாட்டை குறைப்பதற்கான பாசனத் தொழில் நுட்பங்கள் அறிமுகம் செய்யப்படும்.
- * நுண்பாசனத் திட்டங்களுக்கு 100% மானியம் வழங்கப்படும்.

ஒரு கோடி வேக்டேர் இலக்கு:

4. ஆறுகள் மற்றும் கால்வாய்களில் 5 கி.மீ-க்கு ஓரு தடுப்பணை கட்டப்படும்.
5. நிலத்துடி நீர்மட்டத்தை உயர்த்துவதற்கு சிறப்புத் திட்டங்கள் செயல்படுத்தப்படும்.
6. தமிழ்நாட்டில் பாசன வசதிபெற்ற நிலங்களின் அளவு தற்போது 48 லட்சம் வேக்டேராக உள்ளது. இதை அடுத்த 5 ஆண்டுகளில் ஓரு கோடி வேக்டேராக உயர்த்த நடவடிக்கை எடுக்கப்படும்.

“பாசன வசதிபெற்ற நிலங்களின் அளவு 1 கோடி வேக்டேராக உயர்த்த நடவடிக்கை எடுக்கப்படும்”



CREATING CHARTS IN MS- EXCEL

Types of charts

- Line chart
- Column chart
 - Cylinder
 - Cone
 - Pyramid charts
- Bar Chart
- Scatter chart
- Pie Chart
- Doughnut chart
- Area Chart
- Radar Chart
- 3-D Surface chart

Date - 12.11.13
Day - Tuesday

Handwriting & test
Time Table

Monday → Science
Tuesday → Math/ தமிழ்
Wednesday → SST
Thursday → Eng
Friday → தமிழ்
Saturday → Csc.

No. on Roll : 30
No. of Present : 29
No. of Absent : 1
Home Work



அடித்தட்டு மக்களுக்கு அதீகாரம் அளிக்க அனைவருக்கும் தரமான இலவசக் கல்வி வழங்குவோம்

“தாயின் அரவணப்பிலிருந்து விடுபடும் தருணத்தில் தொடங்கி அனைத்து குழந்தைகளின் கல்வி அரசுப் பள்ளிகளில் அரசின் செலவில் தான் வழங்கப்பட வேண்டும்” - கார்ஸ் மார்க்ஸ்

அறிவார்ந்த, ஆழமான கல்வி தான் அனைவரையும் மனிதனாக்கிறது. கல்வி அறிவைப் பெருக்கிக் கொள்வதற்கான கருவி என்று கூறப்படும் போதிலும், அது தான் தனிநபர்களுக்கு வேலைவாய்ப்பையும், நாட்டிற்கு வளர்ச்சியையும் வழங்குகிறது. ஆனால், தமிழகத்தில் கல்வி என்பது ஏட்டுச் சுரைக்காயாக உள்ளது. மாணவர்களை மனப்பாட எந்திரமாக மாற்றும் கருவியாகவும் விளங்குகிறது. இது கல்வியின் நோக்கத்தை நிறைவேற்றவும், அதன் பயனை அறுவடைச் செய்யவும் எந்த வகையிலும் உதவவில்லை.

கல்வி என்பது சுகமானதாகவும், சுமையற்றதாகவும், கற்றல் மற்றும் அதைச் சார்ந்த ஆராய்ச்சிகளை ஊக்குவிப்பதாகவும், விளையாட்டு மற்றும் தொழிற்பயிற்சியை ஓர் அங்கமாக கொண்டதாகவும் அமைய வேண்டும் என்பது தான் கல்வியாளர்களின் விருப்பம் ஆகும். இது இலவசமாகவும், கட்டாயமாகவும் வழங்கப்படவேண்டும். அதுமட்டுமின்றி, ஏற்றத்தாழ்வுகளை போக்குவதற்கான கல்வி ஏற்றத்தாழ்வுகளை அதிகரிக்கும் வகையில் இருக்கக்கூடாது. இதற்காகத் தான் அம்பானி போன்ற பணக்காரர்களின் குழந்தைகளுக்கு கிடைக்கும் அதே தரத்திலான கல்வி அடித்தட்டு குடிமக்களின் குழந்தைகளுக்கும் இலவசமாக கிடைக்க வகை செய்ய வேண்டும் என்று பாட்டாளி மக்கள் கட்சியின் நிறுவனர் மருத்துவர் அய்யா அவர்கள் தொடர்ந்து வலியுறுத்தி வருகிறார்.

**கல்வியில் முதலீடு... குழந்தைகள் மற்றும்
நாட்டின் எதிர்காலத்திற்கான முதலீடு**

அனைவருக்கும் தரமான கல்வி இலவசமாக வழங்கப்பட வேண்டும் என்றால், கல்விக்கான நிதி ஒதுக்கீடு அதிகரிக்கப்பட வேண்டும். கல்விக்கான நிதி ஒதுக்கீடு என்பது நமது குழந்தைகள் மற்றும் நாட்டின் சிறப்பான எதிர்காலத்திற்கு செய்யப்படும் முதலீடு ஆகும். கல்வியில் செய்யப்படும் முதலீடு, நாட்டின் வளர்ச்சிக்கான வாயில்களை திறக்கும் (Investment in Education will open the floodgates to a nation's development) என்பது சான்றோர் வாக்கு. ஆனால், தமிழ்நாட்டில், 2015-16 ஆம் ஆண்டில் கல்வித்துறைக்கான நிதி ஒதுக்கீடு ரூ. 20,936.50 கோடி. இது தமிழ்நாட்டின் ஒட்டுமொத்த உற்பத்தி (GSDP) மதிப்பில் 1.9 விழுக்காடு மட்டுமே. மாநிலத்தின் பட்ஜெட் மதிப்பில் 14.24 மட்டும் தான். கல்விக்கு ஒட்டுமொத்த உற்பத்தி மதிப்பில் 6% நிதி

“தனியார் பள்ளி மாணவர்களின் கல்விக் கட்டணத்தை அரசே செலுத்தும்”

ஒதுக்கப்பட வேண்டும் என்று கோத்தாரி குழு 50 ஆண்டுகளுக்கு முன் பரிந்துரைத்துள்ள நிலையில், தரமான கல்வியை இலவசமாக வழங்க இந்த நிதி ஒதுக்கீடு போகுமானது அல்ல.

கல்விக்கு போதிய நிதி ஒதுக்கீடு செய்யப்படாததால், தமிழகத்திலுள்ள 48% தொடக்கப்பள்ளிகளில் 5 வகுப்புகளுக்கு இரு வகுப்பறைகளும், இரு ஆசிரியர்களும் மட்டுமே உள்ளனர் என்ற அவலநிலை நிலவுகிறது. இது கல்விச் சூழலை சீரமீக்குமே தவிர கல்வியை வளர்க்க துளியளவும் உதவாது.

உலகத்தரம் வாய்ந்த கல்வி வழங்குதல்

தரமான சிந்திக்கும் திறனைத் தூண்டும் கல்வி வழங்கப்படாத காரணத்தின் விளைவாக தேசிய அளவிலான போட்டித் தேர்வுகளில் தமிழக மாணவர்களால் வெற்றி பெற முடியவில்லை. சி.பி.எஸ்.இ., ஆந்திரம், இராஜஸ்தான், மராத்தியம் ஆகிய மாநிலக் கல்வித் திட்டங்களில் பயின்ற மாணவர்கள் ஆயிரக்கணக்கில் ஐ.ஐ.ஏ.களில் சேரும் நிலையில் தமிழகப் பாடத்திட்டத்தில் பயின்ற மாணவர்கள் ஒற்றை இலக்க எண்ணிக்கையில் மட்டுமே சேர்கின்றனர்.

இந்த நிலையை மாற்றி, அனைவருக்கும் அதிகாரமளிக்கும் உலகத்தரம் வாய்ந்த கல்வியை வழங்குவதே பாட்டாளி மக்கள் கட்சியின் நோக்கம் ஆகும். இதற்காக நடவடிக்கைகளை பா.ம.க. அரசு செயல்படுத்தும்.

அதிகாரமளிக்கும் கல்வி வழங்க பாட்டாளி மக்கள் கட்சியின் வாக்குறுதிகள்:

1. கல்விக்கு ஒட்டு மொத்த உற்பத்தி மதிப்பில் 6% நிதி ஒதுக்கீடு என்ற இலக்கை படிப்படியாக எட்டும் நோக்குடன், முதல்கட்டமாக கல்விக்கான ஒதுக்கீடு 4% ஆக அதிகரிக்கப்படும். அதாவது கல்விக்கு இப்போது ஒதுக்கப்படும் நிதி இரட்டிப்பாக்கப்படும்.

2. மழையைர் வகுப்பு முதல் அனைவருக்கும் இலவசக் கல்வி வழங்கப்படும். அதன்படி தனியார் பள்ளிகளில் பயிலும் மாணவர்களுக்கான கல்விக் கட்டணத்தை அரசே நிர்ணயித்து, செலுத்தும்.

3. அரசு பள்ளிகளிலும், தனியார் பள்ளிகளிலும் ஒரே மாதிரியான பாடத்திட்டம், தேர்வு முறை கடைபிடிக்கப்படும்.

தர இயக்குனர்கள் நியமனம்

4. மத்திய அரசின் கேந்திரிய வித்யாலயா பள்ளிகளுக்கு இணையாக தமிழக அரசின் பள்ளிகள் தரம் உயர்த்தப்படும். மாணவர்களுக்கான தனிநபர் கல்விச் செலவு இப்போதுள்ள ரூ.6500 என்ற அளவிலிருந்து உயர்த்தப்படும். பள்ளிகளின் தரத்தை உயர்த்துவதற்காக ஒவ்வொரு மாவட்டத்திலும் ஒரு பள்ளித் தர இயக்குனர் (Director of School Standards) நியமிக்கப்படுவார்.

5. மத்திய இடைநிலைக் கல்வி வாரியம் (CBSE), ஆந்திரம் மாநிலப் பாடத்திட்டங்களில் உள்ள சிறந்த அம்சங்களை கண்டறிந்து அவற்றை உள்ளடக்கிய புதியக் கல்வித் திட்டம் உருவாக்கப்படும். இதற்காக வல்லுனர் குழு அமைக்கப்படும். புதியக் கல்வித் திட்டம் 2017 ஆம் கல்வி ஆண்டிலிருந்து நடைமுறைப்படுத்தப்படும்.

**“தமிழக அரசுப் பள்ளிகள், மத்திய அரசுப் பள்ளிகளுக்கு
இணையாக தரம் உயர்த்தப்படும்”**

6. மாணவர்களின் புத்தகச் சுமை குறைக்கப்படும்.
 7. தேசிய அளவிலான நுழைவுத் தேர்வுகளை எதிர்கொள்ள வசதியாக 9-ஆம் வகுப்பிலிருந்தே சிறப்புப் பயிற்சி வகுப்புகள் நடத்தப்படும்.
 8. தொடக்கப்பள்ளிகளில் குறைந்தது 5 வகுப்பறைகளும், 5 ஆசிரியர்களும் இருக்கும் நிலை உருவாக்கப்படும். ஊரகப்பகுதிகளில் பணியாற்றும் ஆசிரியர்களுக்கு ஊக்கத்தொகை வழங்கப்படும்.
- தரமான ஆசிரியர்களே உலகத்தரமான கல்வியை வழங்குவர்**
9. ஆசிரியர்களின் தேவை முன்கூட்டியே கணக்கிடப்பட்டு, காலியிடங்கள் ஏற்படுவதற்கு முன்பே அவற்றை நிரப்புவதற்கான ஆசிரியர்கள் தேர்வு செய்யப்பட்டு விடுவார்கள்.
 10. ஆசிரியர்கள் தேர்வு முறையில் மாற்றங்கள் கொண்டு வரப்படும். உரிய சட்டத்திருத்தங்களின் மூலம் ஆசிரியர்கள் வேலைவாய்ப்பு அலுவலக பதிவு மூப்பு அடிப்படையில் தேர்வு செய்யப்படுவார்கள். தரமான ஆசிரியர்களால் தான் உலகத் தரம் வாய்ந்த கல்வி வழங்க முடியும் என்பதால் ஆசிரியர்களின் தரத்தை உயர்த்த அவர்களுக்கு சிறப்பான பயிற்சிகள் அளிக்கப்படும்.
 11. அரசுப் பள்ளிகளில் ஒப்பந்த அடிப்படையிலும், தொகுப்புதிய அடிப்படையிலும் பணியாற்றும் கணிணி ஆசிரியர்களும், பிற சிறப்பு ஆசிரியர்களும் பணி நிலைப்பு செய்யப்படுவார்கள்.
 12. தனியார் பள்ளிகளில் பணியாற்றும் ஆசிரியர்களுக்கு அரசு பள்ளி ஆசிரியர்களுக்கு இணையான ஊதியம் வழங்க வகை செய்யப்படும்.
 13. திறன் சார் கல்வி (Skill Based Education) முறை அறிமுகப்படுத்தப்படும். அதன்படி 11 ஆம் ஆண்டில் வழக்கமான பாடங்களுடன் வேலைவாய்ப்புத் திறனை அதிகரிப்பதற்கான பயிற்சிப் பாடம் கூடுதலாக சேர்க்கப்படும். அது மாணவர்கள் படிக்கும் விருப்பப்பாடம் சார்ந்ததாக இருக்கும்.
 14. பள்ளிகளில் வார பாட வேளைகளின் எண்ணிக்கை 35 ஆக குறைக்கப்படும்.
 15. வாரத்திற்கு 5 பாட வேளைகள் விளையாட்டிற்கும், 3 பாட வேளைகள் தொழில் பயிற்சிக்கும், இரு பாட வேளைகள் நீதி போதனைக்கும் ஒதுக்கப்படுவது கட்டாயமாக்கப்படும்.
 16. பள்ளிகளில் தற்போது செயல்பட்டு வரும் பெற்றோர் ஆசிரியர் சங்கங்கள் பள்ளி மேலாண்மை குழுக்களாக (School Management Committee) மாற்றப்படும். பள்ளியின் தேவைகள் தொடர்பான முடிவுகளை எடுத்து செயல்படுத்தும் அதிகாரம் வழங்கப்படும்.
 17. தமிழ் வழிக் கல்வி முறைக்கு முக்கியத்துவம் அளிக்கப்படும்.
 18. கல்வி தொடர்பாக மாணவர்களுக்குத் தேவைப்படும் பேனா முதல் இலவசப் பேருந்து அட்டை, மிதிவண்டிகள் மற்றும் ஐ-போட் வரை அனைத்து பொருட்களும் இலவசமாக வழங்கப்படும்.
 19. அனைத்துப் பிரிவு மாணவர்களுக்கான கல்வி உதவித் தொகை இரட்டிப்பாக்கப்படும்.
 20. அனைத்துப் பள்ளிகளிலும் கழிப்பறை வசதி செய்துதாப்படும்.
 21. சிறப்புக் குழந்தைகளுக்காக (Special Children) சிறப்புப் பள்ளிகள் தேவைப்படும் இடங்களில் தொடங்கப்படும்.

“பெற்றோர் ஆசிரியர் சங்கங்கள், பள்ளி மேலாண்மைக் குழுக்களாக மாற்றப்படும்”

உழைக்கும் மக்களுக்கு உயர்வளிக்க உலகத்திறம் வாய்ந்த உயர்கல்வி அளிப்போம்

“அனைத்து மாணவர்களுக்கும் தரமான உயர்கல்வி வழங்கப்படுவதை உறுதி செய்வது தான் வருங்காலத் தலைமுறையினருக்காக நாம் செய்யும் மிக முக்கியமான நன்மைகளில் ஒன்றாகும்” - ராண் லூயிஸ்

உயர்கல்வி என்பது ஆராய்ச்சியை பெருக்குவதாகவும், தொழில் நுட்ப வல்லுனர்களை உருவாக்குவதாகவும் அமைய வேண்டும். ஆனால், தமிழகத்தில் உள்ள கல்லூரிகள் பட்டறிவில்லாத பட்டதாரிகளை உருவாக்கும் தொழிற்சாலைகளாக மட்டுமே செயல்படுகின்றன. தமிழகத்தில் அரசு மற்றும் தனியார் சார்பில் 570 பொறியியல் கல்லூரிகள் செயல்படுகின்றன. இது மிகப்பெரிய வரப்பிரசாதம் ஆகும். ஆனால், தொழில் நிறுவனங்களுக்குத் தேவையான திறமையான பட்டதாரிகள் கிடைப்பதில்லை. அதேநேரத்தில் பொறியியல் படித்தவர்கள் வேலையின்றி, மாதும் ரூ.3,000 ஊதியத்திற்கு கிடைத்த வேலையை செய்யும் அவலநிலை காணப்படுகிறது. இது மாற்றப்பட வேண்டும்.

பல்கலைக்கழகங்களில் ஊழல் தலைவரித்தாடுகிறது. தகுதியுள்ளவர்கள் புறக்கணிக்கப்பட்டு, தகுதியில்லாதவர்கள் ஊழல் மூலம் துணைவேந்தர்களாக நியமிக்கப்படுகின்றனர். இதனால் பல்கலைக் கழகங்களில் ஆராய்ச்சிகள் நடப்பதில்லை. இதனால் உயர்கல்வியின் தரம் நாளூக்குநாள் குறைகிறது.

இந்த நிலையை மாற்றுவதற்கான பா.ம.க.வின் செயல் திட்டங்கள்:
வாக்குறுதிகள்

- பள்ளிகளில் அறிமுகப்படுத்தப்படும் திறன்சார் கல்வி கல்லூரிகளுக்கும், பல்தொழில்நுட்ப கல்லூரிகளுக்கும் (Polytechnics) நீட்டிக்கப்படும். இதற்காக தொழிற்சாலைகள், வணிக நிறுவனங்கள் ஆகியவற்றுடன் ஒப்பந்தம் செய்து கொள்ளப்படும். அதன்படி கட்டுமான பொறியியல் (Civil Engineering) மாணவர்கள் படிக்கும் போதே 6 மாதங்களுக்கு ஏதேனும் கட்டுமான நிறுவனத்திற்கு பயிற்சிக்கு அனுப்பி வைக்கப்படுவார்.இந்த பயிற்சிக் காலத்தின் போது பயிற்சி பெறும் நிறுவனமும், அரசும் உதவித் தொகை வழங்கும். படிப்பு மற்றும் பயிற்சியின் போது அவர்களின் திறன் மதிப்பிடப்பட்டு தரம் நிர்ணயிக்கப்படும். இதன்மூலம் மாணவர்களுக்கு வேலைவாய்ப்புத் திறன் அதிகரிக்கும்.

“உயர்கல்வி படிக்கும்போதே திறன்சார் தொழில்கல்வி வழங்கப்படும்”

2. பல்கலைக்கழகங்களை நிர்வகிக்க பல்கலைக்கழக நிர்வாக பொதுச் சட்டம் கொண்டு வரப்படும். அச்சட்டத்தின்படி துணைவேந்தர்களை அரசு நியமிக்காது. ஒவ்வொரு பல்கலைக்கழகத்திலும் முத்த பேராசிரியர் துணைவேந்தராக நியமிக்கப்படுவார்.

ஒருமைப் பல்கலைக் கழகங்கள் - ஆராய்ச்சிக் கோயில்கள்

3. ஒவ்வொரு மாவட்டத்திலும் தலை ஒரு பல்கலைக் கழகம் தொடங்கப்படும்.

4. தமிழகத்தில் 6 ஒருமை பல்கலைக்கழகங்கள் (Unitary Universities) அமைக்கப்படும். ஆராய்ச்சிகளை செய்வது மட்டுமே இவற்றின் முதன்மை நோக்கமாக இருக்கும்.

5. அனைத்து மாவட்டங்களிலும் குறைந்தபட்சம் ஒரு மருத்துவக் கல்லூரியும், ஒரு சட்டக்கல்லூரியும் தொடங்கப்படும்.

உயர்தொழில்நுட்ப கல்வி நிறுவனங்கள்

6. தமிழகத்திலுள்ள அனைத்து மாவட்டங்களும் 5 மண்டலங்களாக பிரிக்கப்பட்டு, ஒவ்வொரு மண்டலத்திலும் ஐ.ஐ.டி.க்கு இணையான ஓர் உயர் தொழில்நுட்ப கல்வி நிறுவனம் (Tamilnadu Institute of Technology - TIT) அமைக்கப்படும்.

7. பல்கலைக்கழக உறுப்புக் கல்லூரிகள் (University constituent colleges) அனைத்தும் அரசுக் கல்லூரிகளாக மாற்றப்படும். அவற்றில் குறைந்த தொகுப்புதியத்தில் பணியாற்றும் ஆசிரியர்கள் அரசு ஊழியர்களாக்கப்படுவார்.

“மாவட்டத்திற்கு ஒரு பல்கலைக் கழகம், மருத்துவக் கல்லூரி, சட்டக் கல்லூரி”



நோயற்ற வாழ்வே குறைவற்ற செல்வம் - உலகத்தரம் வாய்ந்த மருத்துவ சேவை வழங்குவோம்

“ஓரு நாட்டின் மிகப் பெரிய வளம் என்பது,
உடல் நலம் மிக்க மக்களே” - வின்ஸ்டன் சர்ச்சில்

பொதுவாக தமிழகத்தின் நலவாழ்வுக் குறியீடுகள் தேசிய சராசரியைவிட சற்று மேம்பட்டவை. உதாரணமாக குழந்தை இறப்பு விகிதம் அனைத்திந்திய அளவில் ஆயிரத்திற்கு 40 ஆகவும், தமிழ்நாட்டில் ஆயிரத்திற்கு 21 ஆகவும் இருக்கிறது. தாய்மார்கள் இறப்பு விகிதம் ஒரு லட்சம் பிரசவங்களுக்கு 96 ஆக இருக்கிறது. அனைத்திந்திய அளவிலான ஒரு லட்சத்திற்கு 178 தாய்மார்கள் இறப்பு என்பதைவிட இது மேம்பட்டது. தமிழ்நாட்டு மக்களின் சராசரி வாழ்நாளான 66 ஆண்டுகள் என்பதால் அனைத்திந்திய சராசரியான 63ஐ விட அதிகம்.

அதே சமயம் இலங்கையுடன் ஒப்பிட்டால் இவை மிக மோசமானவை. குழந்தை இறப்பு விகிதம் இலங்கையில் ஆயிரத்திற்கு 9 ஆக இருக்கிறது. மகப்பேறு தாய்மார்கள் இறப்பு விகிதம் ஒரு லட்சம் பிரசவங்களுக்கு 35 ஆக இருக்கிறது. இலங்கையில் ஒரு மனிதனின் சராசரி வாழ்நாள் 74ஆண்டுகளாக இருக்கிறது. எனவே நலவாழ்வுக் குறியீடுகளில் தமிழகம் அடையவேண்டிய இலக்குகள் வெகுதொலைவில் இருக்கின்றன.

தமிழ்நாட்டு மக்கள் தரமான மருத்துவ வசதிக்கு இன்னமும் பெரும்பாலும் தனியார் மருத்துவமனைகளையே நம்பி இருக்கிறார்கள். நோய்த் தடுப்பு பணிகளில், குறிப்பாக தடுப்புசி போடுதல் போன்ற பணிகளில் அரசத்துறை சிறப்பாகப் பணியாற்றுகிறது ஆனால், அதே சமயம் உயர்தர சிகிச்சை அளிப்பதில், குறிப்பாக இதயநோய், பற்றுநோய், விபத்துக்களுக்கான அவசரச் சிகிச்சை ஆகியவற்றை அளிப்பதில் அரசு மருத்துவமனைகளின் செயல்பாடு மக்கள் எதிர்பார்ப்புகளை நிறைவு செய்வதாக இல்லை. நவீன காலத்தில் தொற்றா நோய்கள், குறிப்பாக பற்றுநோய், சர்க்கரை நோய், இதய நோய் போன்றவைகள் பெருகி வருகின்றன.

தமிழ்நாட்டில் 1000 பேருக்கு 1.4 மருத்துவமனை படுக்கைகள் என்று இருக்கின்றன. இந்தப் படுக்கை வசதிகளும் பெரும்பான்மை நகர்ப்புறங்களிலேயே அமைந்திருக்கின்றன. உலக சுகாதார நிறுவனம் 1000 பேருக்கு 5 படுக்கைகள் தேவை என்று பரிந்துரை செய்திருக்கிறது. தனியார் மருத்துவமனைகளில் கட்டண செலவும் சாமானிய மக்களால் சமாளிக்க இயலாதவைகளாக இருக்கிறது. விபத்து மற்றும் நோய்களுக்கான சிகிச்சைகளுக்கு ஆகும் செலவு, ஏழை, எளிய மக்களை நிரந்தர கடனாளியாகவும், சொத்துக்களை விற்கும் நிலைக்குத் தள்ளி நிரந்தர ஏழையாகவும் மாற்றுகின்றன.

“தமிழ்நாட்டில் மருத்துவச் செலவுக்காக மக்கள் ஒரு பைசாகூட செலவு செய்யக் கேடவையில்லை”

உடல் நலம் என்பது பிணியற்ற உடல் குறைபாடு இல்லாத வாழ்வு மட்டுமல்ல; உடல், மனம், சமூக நலமே முழு நல வாழ்வு என உலக சுகாதார நிறுவனம் அறிவுறுத்திருக்கிறது. தமிழ்நாட்டின் ஒவ்வொரு குடும்பத்தினும் மனம் நிறைவான, மகிழ்வான, உடல் நலமான வாழ்வு வாழ்வதே பாட்டாளி மக்கள் கட்சியின் இலட்சியமாகும்.

நல்வாழ்வுக்கான பாட்டாளி மக்கள் கட்சியின் வாக்குறுதிகள்

1. தமிழ்நாட்டில் அனைவருக்கும் இலவச மருத்துவம் வழங்கப்படும். இதன் மூலம், மருத்துவச் செலவுகளுக்காக மக்கள் ஒரு பைசாகூட சொந்தப் பணத்தை செலவு செய்யத் தேவையில்லை என்ற நிலை உருவாக்கப்படும்.
2. தமிழ்நாட்டில் அனைவருக்கும் இலவச மருத்துவம் வழங்குவதற்கு வசதியாக, இங்கிலாந்தில் நடைமுறையில் உள்ள தேசிய சுகாதார சேவைக்கு (National Health Service - NHS) இணையாக, தமிழ்நாடு சுகாதார இயக்கம் (Tamilnadu Health Mission - THM) உருவாக்கப்படும். இத்திட்டத்தின்படி, அனைத்து அரசு மற்றும் தனியார் மருத்துவமனைகளில் அனைத்து நோய்களுக்கும் இலவச மருத்துவம் வழங்கப்படும்.

புற்று நோய் சிகிச்சை நிதியம்

3. ஒவ்வொரு மாவட்டத்திலும் அனைத்து வசதிகளும் கொண்ட அதி உயர் சிறப்பு மருத்துவமனை அமைக்கப்படும். இம் மருத்துவமனையில் இதயநோய், புற்றுநோய் உள்ளிட்ட அனைத்து மருத்துவப் பிரிவுகளும் இடம்பெற்றிருக்கும். இவை தவிர, விபத்து மற்றும் காயங்களுக்கான அவசர சிகிச்சைப்பிரிவு உள்ளிட்ட அனைத்து வசதிகளும் அடங்கிய தனி வளாகம் ஏற்படுத்தப்படும்.
4. மருந்து மாத்திரைகளின் விலைகளைக் கட்டுப்படுத்தும் நோக்குடன் தரப்பெயர் இல்லாத மருந்து மாத்திரைகள் (Generic Medicine) ஊக்குவிக்கப்படும். புற்றுநோய் சிகிச்சைக்கான மருந்துகள் மிகவும் அதிக விலை கொண்டவை என்பதால் அவற்றை வாங்க மக்களுக்கு நிதி உதவி வழங்கப்படும். இதற்காக தனி நிதியம் ஏற்படுத்தப்படும்.

4,000 புதிய மருத்துவர்கள் நியமனம்

4. அனைத்து ஆரம்ப சுகாதார நிலையங்களும் 24 மணி நேர அவசர முதலுதவி தரும் மருத்துவமனைகளாக படிப்படியாக தரம் உயர்த்தப்படும். மருத்துவமனைகளை மேம்படுத்த வசதியாக 4,000 புதிய மருத்துவர்களும், 10,000 மருத்துவப் பணியாளர்களும் நியமிக்கப்படுவர்.
5. தேசிய மருத்துவமனை தரக்கட்டுப்பாடு வாரியத்தைப் (National Accreditation Board for Hospitals) போன்று தமிழ்நாட்டிலும், மாநில மருத்துவமனைகள் தரக் கட்டுப்பாட்டு வாரியம் (Tamilnadu State Accreditation Board for Hospitals) உருவாக்கப்படும். படிப்படியாக அனைத்துத் தனியார் மருத்துவமனைகளும் இந்தத் தரக்கட்டுப்பாடு சான்றிதழைப் பெறுவது ஊக்குவிக்கப்படும். அரசு மருத்துவமனைகளும் இந்தத் தரக் கட்டுப்பாட்டை கடைப்பிடிக்கும்படி செய்யப்படும்.
6. பள்ளிக் குழந்தைகளின் மதிய உணவில் அவர்களுடைய ஒரு நாள் தேவைக்கான வைட்டமின்களும், தாது உப்புக்களும் இருப்பது உறுதி செய்யப்படும்.

“தனியார் மருத்துவமனைகளிலும் அனைத்து நோய்களுக்கும் இலவச மருத்துவம்”

7. கருவற்ற பெண்களுக்கான மகப்பேறு கால நிதித்துவி இப்போது உள்ள 12,000 ரூபாயிலிருந்து, ரூ.20,000 ஆக உயர்த்தப்படும். இந்த நிதி உதவி அரசு மருத்துவமனை மட்டுமின்றி, தனியார் மருத்துவமனைகளில் சிகிச்சை மேற்கொள்ளும் தாய்மார்களுக்கும் வழங்கப்படும்.

நோய்த்தடுப்பு மற்றும் பொது சுகாதாரத்திற்கு முன்னுரிமை

8. ஆரோக்கியமான வாழ்க்கை முறையை மக்களிடம் பரப்புவதற்காக கிராமம் தொடங்கி நகரம் வரை அனைத்து ஊர்களிலும் பொதுமக்கள் நடைப்பயிற்சி செய்வதற்கும், உடற்பயிற்சிகள் செய்வதற்கும் திடல்கள் உருவாக்கப்படும்.
9. பள்ளிக்கூட மருத்துவப் பரிசோதனைத் திட்டத்தில் இருதய நோய்களைக் கண்டறிய ஆரம்பப் பள்ளிச் சிறார்கள் அனைவருக்கும் இருதய பரிசோதனை செய்யப்படும். இந்தப் பரிசோதனை தனியார் பள்ளிகளுக்கும் விரிவாக்கப்படும். பள்ளிக்கூட மருத்துவப் பரிசோதனையில் பல், கண் மருத்துவப் பரிசோதனைகள் கண்டிப்பாக இருக்கும்.
10. சர்க்கரை நோய், இரத்த அழுத்தம் போன்ற தொற்றா நோய்களை துவக்க நிலையிலேயே கண்டு சரியான சிகிச்சை அளிக்க, வீடுவீடாகச் சென்று ஆய்வு செய்யப்படும். இந்த நோய்களை தடுக்கும் வகையில் குழந்தைகளுக்கான உனவுப் பொருட்களில் இருக்க வேண்டிய அதிகப்தச சர்க்கரை, உப்பு, கொழுப்பு அளவுகள் நிர்ணயிக்கப்படும்.
11. பெருகிவரும் முதியோர் எண்ணிக்கையைக் கருத்தில் கொண்டு மாவட்ட தலைமை மருத்துவமனைகளில் முதியோர் பிரிவு உருவாக்கப்படும்.
12. மாறிவரும் சமூக சூழ்நிலையில் வாரிசுகளால் பராமரிக்கப்பட முடியாமல் அனாதைகளாக ஆக்கப்படும் முதியோர்களை பராமரிக்க அரசு, தனியார் கூட்டு முயற்சியில் முதியோர் இல்லங்கள் உருவாக்கப்படும்.

சுகாதார உத்தரவாதத் திட்டம்

13. நோய்களைத் தடுத்தல், உடல்நலத்தை மேம்படுத்துதல் ஆகிய நோக்கங்களுடன் சுகாதார உத்தரவாதத்திட்டம் செயல்படுத்தப்படும். அதன்படி, தரமான நுண்ணுாட்டச் சத்து, துப்பாவு வசதிகள், பாதுகாக்கப்பட்ட குழந்தைகளுக்கான உனவுப் பொருட்களில் முயற்சியில் முதியோர் இல்லங்கள் உருவாக்கப்படும்.
14. உணவகங்களில் பரிமாறும் உணவின் தரத்தையும், தூய்மையையும் உறுதி செய்ய நடவடிக்கைகள் எடுக்கப்படும். பொட்டல உணவுப் பொருட்களின் பெட்டிகளில் உள்ள உணவின் சத்து விவரங்களின் வெளிப்பாடு கட்டாயமாக்கப்படும்.
15. பொது இடங்களில் புதைப்பிடிக்க விதிக்கப்பட்ட தடை முழுமையாக நடைமுறைப்படுத்தப்படும். பான், குட்கா உள்ளிட்ட போதைப் பொருட்களுக்கு விதிக்கப்பட்டுள்ள தடை தீவிரமாக நடைமுறைப்படுத்தப்படுவது உறுதி செய்யப்படும்.
16. 108 ஆம்புலன்ஸ் சேவை விரிவாக்கப்பட்டு தமிழகத்தின் எந்த மூலையையும் இந்த அவசர ஊர்திகள் 15 நிமிடங்களுக்குள் சென்றடையும்படி செய்யப்படும். அவசர ஊர்திகளில் தகுதி பெற்ற செவிலியர்கள் இருக்கும்படி பார்த்துக் கொள்ளப்படும். அவசர ஊர்திகளில் அவசர சிகிச்சைக்கான கட்டமைப்பு ஏற்படுத்தப்படும். அவசர ஊர்தி ஓட்டுநர்களுக்கும், செவிலியர்களுக்கும் சிறப்பு முதலுதவிப் பயிற்சி அளிக்கப்படும்.

“கருவற்றப் பெண்களுக்கு மகப்பேறு கால நிதியுதவி ரூ.20,000 ஆக அதிகரிக்கப்படும்”

32 மாவட்டங்களிலும் மருத்துவக் கல்லூரிகள்:

17. கிராமப் புறங்களில் மருத்துவர்கள் தங்கி வேலை செய்வதை உறுதி செய்வதற்கு, மருத்துவர்களை தேர்ந்தெடுப்பதற்கு புதிய முறை அறிமுகப்படுத்தப்படும். ஆரம்ப சுகாதார மருத்துவமனை மருத்துவர்களின் தேர்வு மாவட்ட அளவில் மாவட்ட மருத்துவ அதிகாரி மற்றும் மருத்துவமனை அமைந்துள்ள பகுதியின் உள்ளாட்சிப் பிரதிநிதிகளைக் கொண்டக்குழுவால் நடத்தப்படும். அந்த மருத்துவமனை அமைந்துள்ள பகுதியைச் சேர்ந்த மருத்துவர்களுக்கு முன்னுரிமை அளிக்கப்படும். இதன் மூலம் மருத்துவர் அந்த ஊரிலேயே தங்கி இருந்து பணி செய்வது உறுதி செய்யப்படும்.
18. மருத்துவர்களின் எண்ணிக்கையை 1000-க்கு 2.3 ஆகவும் செவிலியர் மற்றும் துணை மருத்துவப் பணியாளர்களின் எண்ணிக்கையை 1000-க்கு 63 ஆகவும் உயர்த்த நடவடிக்கைகள் எடுக்கப்படும்.
19. தமிழ்நாட்டில் உள்ள 32 மாவட்டங்களிலும் மருத்துவக் கல்லூரிகள் தொடங்கப்படும். மருத்துவக் கல்லூரி இல்லாத 15 மாவட்டங்களில் ஆண்டுக்கு 5 மாவட்டங்கள் வீதும், அடுத்த 3 ஆண்டுகளில் அனைத்து மாவட்டங்களிலும் மருத்துவக் கல்லூரிகள் தொடங்கப்படும்.
20. அரசு மருத்துவக் கல்லூரிகள் அந்தந்த மாவட்டங்களில் உள்ள மாவட்ட மருத்துவமனைகள், வட்ட மருத்துவமனைகள், ஆரம்ப சுகாதார நிலையங்கள், துணை சுகாதார நிலையங்கள் ஆகியவற்றுடன் இணைக்கப்படும்.
21. மருத்துவ நிர்வாகத்தில் சீர்திருத்தங்கள் செய்யப்பட்டு, அதிகாரப் பரவலாக்கல் மூலம் ஆரம்ப சுகாதார நிலையங்கள் முதல், மருத்துவக் கல்லூரி மருத்துவமனைகள் வரை தன்னாட்சி பெற்று எளிதாக, முழுமையான மருத்துவ சேவை அளிக்கும் நிலை ஏற்படுத்தப்படும்.
22. சித்த மருத்துவம் தமிழர் பாரம்பரிய மருத்துவம். நலவாழ்வுக்கான அற்புத வாழ்க்கை நெறிகளை அடக்கிய தத்துவம் சித்த மருத்துவத்தின் கூறுகளை ஆராய்ச்சி செய்து பெருமக்கள் பயன்பாட்டிற்கு சித்த மருத்துவக் கோட்பாடுகளை பயன்படுத்த நடவடிக்கை எடுக்கப்படும்.
23. அனைத்து ஆரம்ப சுகாதார நிலையங்களிலும் சித்த மருத்துவப் பிரிவு முழு அளவில் செயல்படுவது உறுதி செய்யப்படும்.

மருத்துவச் சுற்றுலா

24. தமிழ்நாட்டில் சென்னை, கோவை ஆகிய நகரங்களில் மருத்துவச் சுற்றுலா (Medical Tourism) ஊக்குவிக்கப்படும். வாய்ப்புள்ள இடங்களில் நலவாழ்வு சுற்றுலா (Wellness Tourism) ஊக்குவிக்கப்படும்.
25. போலி மருத்துவர்கள் அடையாளம் காணப்பட்டு, அவர்கள் மீது கடும் நடவடிக்கை எடுக்கப்படும்.

குழந்தைகள் நலன்

26. அனைத்துக் குழந்தைகளுக்கும் 100% தடுப்புசி மற்றும் தடுப்பு மருந்துகள் வழங்கப்படும்.
27. பிறந்த குழந்தைகளுக்கு ஒரு வயது நிறைவடையும் வரை தினமும் ஒரு லிட்டர் பால் இலவசமாக வழங்கப்படும்.

“மருத்துவர்கள், செவிலியர்களின் எண்ணிக்கை அதிகரிக்கப்படும்”

விரைவான நீடித்த முன்னேற்றத்தீற்கு தொழில் வளர்ச்சி

“ஒவ்வொரு தொழில் துறையிலும் எண்ணிலடங்காத வாய்ப்புகள் உள்ளன. திறந்த மனதுடன் அந்த வாய்ப்புகளைப் பயன்படுத்திக்கொள்ள யார் முயல்கிறார்களோ, அவர்கள் முன்னிலைப் பெறுகிறார்கள்” - சார்லஸ் கெட்டரிங்

நாட்டின் மேம்பாட்டிற்கு ஆணி வேராக இருப்பது தொழில் முன்னேற்றமே. தொடர்ச்சியாகவும் விரைவாகவும் தொழில்வளர்ச்சி அடையாத எந்த நாட்டிலும் மக்களின் வாழ்வில் குறிப்பிடத்தக்க முன்னேற்றம் நிகழ்ந்ததாக வரலாறு இல்லை. பொருளாதார வளர்ச்சியில் இருந்துதான் தனிமனித முன்னேற்றத்துக்கான வள ஆதாரங்கள் பெறப்படுகின்றன. தொழில்வளர்ச்சியும் பொருளாதார முன்னேற்றமும் தானாக நடந்துவிடாது. அவ்வாறே, எல்லா பிரிவினருக்கும் பயனளிக்கும் வகையிலுமானதாக பொருளாதாரம் தன்னிச்சையாக வளராது. விரைவான பொருளாதார வளர்ச்சியையும், எல்லா பிரிவினரையும் உள்ளடக்கிய வளர்ச்சியையும் சாத்தியமாக்குவதற்கு அரசின் ஆதரவும் ஆக்கப்பூர்வமான பங்களிப்பும் இன்றியமையாததாகும்.

ஆனால், தமிழ்நாட்டின் தொழில் வளர்ச்சிக்கு பல்வேறு தடைகள் உள்ளன. அவற்றில் மிகப்பெரிய தடை ஊழலும் அரசியல் தலையீடும்தான். ஏராளமான தனியார் திட்டங்களும், முதலீடுகளும் ஊழலின் காரணமாகவும், அரசியல் தலையீட்டின் காரணமாகவும் தடைப்பட்டு நிற்கின்றன. தொழில் முதலீட்டினை செய்ய விரும்பும் நிறுவனங்கள் அதில் கணிசமான தொகையை வருத்தமாகக் கொடுக்க வேண்டியிருப்பதால், அந்த நிறுவனங்களின் முதலீட்டு செலவு அதிகமாகிறது. இதனால் பலத் திட்டங்கள் கைவிடப்படுகின்றன.

அடுத்த தடை அடிப்படை கட்டுமானப் பற்றாக்குறையாகும். மின்சாரம், சாலைவசதி, நன்னீர் வசதி, துறைமுகங்கள் போன்ற பலவற்றிலும் பெரும் பற்றாக்குறை நிலவுகிறது. பல திட்டங்கள் பாதியிலேயே நிற்கின்றன. விரைவான வளர்ச்சிக்குத் தேவைப்படும் அளவுக்கு அடிப்படைக் கட்டுமானங்களின் வளர்ச்சி இல்லை. இவற்றுக்கும் சற்றும் குறையாதது திறன்மிக்க மனித வளப் பற்றாக்குறையாகும். தமிழ்நாட்டின் உழைக்கும் வயதினரின் எண்ணிக்கை அதிகமாக இருந்தாலும், அவர்கள் அனைவரும் தொழில் வளர்ச்சிக்கு தேவைப்படும் அளவில் திறன்மிக்கவர்களாக இல்லை. வேலைத் தேடும் இளைஞர்கள் பெரும் எண்ணிக்கையில் அலையும்போது, மறுபக்கம், தொழில் முன்னேற்றத்துக்கு தேவைப்படும் அளவில் திறன்மிக்கவர்கள் இல்லாத நிலையும் உள்ளது.

“தொழில் வளர்ச்சிக்கு பெறுந்தடை ஊழலும், அரசியல் தலையீடும்தான்”

முதல்வரின் அக்கறையின்மை:

புதிய தொழிற்சாலைகளைத் தொடங்குவதற்காக முதலீட்டை ஈர்க்கும் வகையில், முதலமைச்சர் முதலீட்டாளர்களை சந்திக்க வேண்டும். இதற்காக, வெளி மாநிலங்களுக்கும், வெளிநாடுகளுக்கும் முதலமைச்சர் சுற்றுப் பயணம் செல்ல வேண்டும். ஆனால், தமிழக முதலமைச்சர் இத்தகைய முன்முயற்சிகள் எதையும் மேற்கொள்வதில்லை.

தொழில்துறை வளர்ச்சிக்கான பாட்டாளி மக்கள் கட்சியின் செயல்திட்டங்கள்:

1. தமிழ்நாட்டில் தொழில் முதலீடு செய்ய முன்வருபவர்களை சந்திக்க முதலமைச்சர், வாரம் 3 மணிநேரம் ஒதுக்குவார். அந்த நேரத்தில் முதலீட்டாளர்கள் முதலமைச்சரைச் சந்தித்து முதலீடுகள் குறித்து பேசலாம்.
2. புதிதாக தொழில் தொடங்குவோர் எதிர்கொள்ளும் தடைகள் முற்றிலும் களையப்படும். பலவிதமான உரிமங்களை ஓழித்து ஒற்றைப் பதிவுமுறை ஏற்படுத்துதல், பதிவு செய்யும் நடைமுறையில் லஞ்சம், உழைல் அறவே ஓழித்து, 3 வாரங்களுக்குள் அனைத்து பதிவு அனுமதிகளையும் வழங்குதல். தொழில்முனைவோருக்கான அனைத்துவிதமான கட்டணங்களையும் நீக்குதல் உள்ளிட்ட நடவடிக்கைகளும் மேற்கொள்ளப்படும்.
3. ரூ.100 கோடிக்கும் அதிக மதிப்புள்ள தொழில் திட்டங்களில் முதலீட்டாளர்களுக்கு உதவ முதலமைச்சரின் அலுவலகத்தில் முதலீட்டாளர்களுக்கு உதவி செய்யும் பிரிவு ஏற்படுத்தப்படும்.
4. தொழில் நிறுவனங்கள், வணிக நிறுவனங்கள், கிடங்குகள் உள்ளிட்ட அனைத்துக்கும் கட்டட அனுமதி உடனடியாக வழங்கப்படும். கட்டட அனுமதி நடைமுறையில் லஞ்சம் உழைல் அறவே ஓழித்து, எல்லாவிதமான விதிமுறைகளையும் முறையாக பரிசோதித்து, முழுமையான கட்டட அனுமதி அதிகப்சமாக 30 நாட்களுக்குள் வழங்கப்படும்.
5. கட்டட அனுமதியை எளிமையாக்கும் நோக்கில், தெளிவான, அறிவியல் பூர்வமான நிலப்பயன்பாட்டுக் கொள்கை உருவாக்கப்படும். எந்த இடத்தில் எத்தகையை கட்டடங்களை கட்டலாம், எத்தகைய தொழில்களை தொடங்கலாம் என்பது குறித்த விதிகள் உருவாக்கப்படும்.
6. தொழில் நிறுவனங்களுக்கு மின் இணைப்பு வழங்குவது எளிதாக்கப்படும். அனைத்து சோதனைகளும் முடித்து மின் இணைப்புக்கான அனுமதி வழங்கும் காலம் அதிகப்சமாக 7 நாட்கள் எனவும், மின் இணைப்புக் கட்டமைப்பு ஏற்படுத்தி, மின் தொடர்பை உருவாக்க அதிகப்சமாக 30 நாட்கள் எனவும் நிர்ணயம் செய்யப்படும். மும்முனை மின்சாரம் 24 மணி நேரமும் கிடைக்க வழிசெய்யப்படும்.
7. தொழில் முனைய விரும்புவோருக்கான வழிகாட்டி அமைப்பு தொடங்கப்படும். சிறப்பு நிதி மூலம் வட்டியில்லா கடன் பெற உதவி செய்யப்படும்.
8. தமிழ்நாட்டின் தொழில் உற்பத்தியில் 60% சென்னையிலும், 15% கோவை பகுதியிலும் செய்யப்படுகின்றன. தமிழகத்தின் மற்ற பகுதிகளில் 25% மட்டுமே தொழில் உற்பத்தி நடைபெறுகிறது. இந்த நிலையை மாற்ற, அனைத்து மாவட்டங்களிலும், குறிப்பாக தென் மாவட்டங்களில் தொழிற்சாலைகள் அமைக்கப்படும்.

“புதிய தொழில் திட்டங்களுக்கு 15 நாட்களில் அனுமதி”

9. ஊரகப் பகுதிகளில் தொழில்தொடங்க ஊக்குவிக்கப்படும். கிராமப்புறங்களில் தொழில்தொடங்க முன்வருவோருக்கு அதிக வரிச்சலுகைகள் வழக்கப்படும்.
10. முதலீட்டாளர்களை ஈர்க்கும் வகையில் ஊழலை ஒழித்து, உடனடி அனுமதிகளை அளித்து, நட்டைமுறைகளை எளிதாக்கும் சிறப்புக் கொள்கை வெளியிடப்படும்.
11. தொழில் வளர்ச்சியில் திருமணம் ஆன பெண்களும் பங்கேற்க உதவி செய்யும் வகையில், கிராமங்களிலும், சிறு நகரங்களிலும் பணிக்குச் செல்லும் பெண்களின் குழந்தைகளை கவனித்துக்கொள்ளும் மையங்கள் (Greches) ஏற்படுத்தப்படும்.
12. உற்பத்தி தொழில்துறை வளர்ச்சிக்கு முன்னுரிமை: அதிக வேலைவாய்ப்புகள் உற்பத்தி தொழில்துறை மூலமே உருவாகும் என்பதால் இத்துறையில் வேகமான வளர்ச்சியை எட்டுவதை அரசின் நோக்கமாகக் கொள்ளப்படும்.
13. ஊரக தொழில்திட்டங்கள்: வேளாண்மை சார்ந்த மதிப்புக்கூட்டல் பொருட்களை உற்பத்தி செய்யும் தொழில் திட்டங்களை ஊக்கப்படுத்துதல், இவற்றுக்கு பயிற்சி மற்றும் வழிகாட்டு நடவடிக்கைகளை மேற்கொள்ளுதல்.
14. வணிகர்கள் மற்றும் முறைசாரா தொழில்கள் வளர்ச்சிக்கு வழிசெய்தல்: முறைசாரா தொழில்களுக்கு கடன் வாய்ப்புகளை எளிதாக்குதல், வங்கிகள் கடன் அளிக்க அரசு உத்தரவாதம் அளித்தல்.
15. திறன்மிக்க மனித வளம் உருவாக்கப்படும். இதற்காக ஒவ்வொரு மாவட்டத்திலும் ஒரு தொழிற்கல்லூரியும், ஒவ்வொரு வட்டத்திலும் ஒரு தொழிற்பயிற்சி மையமும் அமைக்கப்படும்.

தகவல் தொழில்நுட்பத் தாழ்வாரம்:

16. ஓசூரில் தொடங்கி கிருஷ்ணகிரி, தருமபுரி வரையுள்ள பகுதி தகவல் தொழில்நுட்ப தாழ்வாரமாக மாற்றப்படும். பெங்களூரு நகரத்தின் நீட்சியாக இப்பகுதிகளில் தகவல் தொழில்நுட்பப் பூங்காக்கள் அமைக்கப்படுவதால், வேலைவாய்ப்பு அதிகரிக்கும்.
17. சாலை வசதிகள், மின்சாரம் உள்ளிட்ட அடிப்படைக் கட்டமைப்புகள் மேம்படுத்தப்படும்.
18. மண்டல வாரியான தொழில் வளர்ச்சி: தமிழ்நாட்டின் ஒவ்வொரு பகுதியிலும் ஒவ்வொருவிதமான தீயற்கைச் சூழலும், மூலப்பொருள் வளமும் உள்ளது. அதற்கேற்ப அந்தந்த பிராந்தியத்துக்கான தொழில் வளர்ச்சி மேம்பாட்டு நோக்கங்கள் வகுக்கப்படும்.

தென் மாவட்டங்களில் தொழில் வளர்ச்சி

19. மதுரை உள்ளிட்ட தென்மாவட்டங்களில் தொழில்வளர்ச்சியை ஏற்படுத்தும் நோக்குடன் அங்கு புதிய தொழிற்சாலைகள் அமைக்கப்படும். இதற்காக சிறப்புத்திட்டம் செயல்படுத்தப்படும்.
20. புதிய தொழிற்சாலைகளை தொடங்க முன்வருவோருக்கு உடனடியாக நிலம் வழங்குவதற்கு வசதியாக ஒன்றை லட்சம் ஏக்கர் கொண்ட நில வங்கி ஏற்படுத்தப்படும். இதில் ஒரு சதுர அடிகூட விளைநிலங்களாக இருக்காது.

“ஒரு முதல் தருமபுரி வரை தகவல் தொழில்நுட்பத் தாழ்வாரம்”



எல்லோரும், எல்லாமும் பெற வேலைவாய்ப்புகளை அதிக அளவில் உருவாக்குவோம்

“வேலைவாய்ப்பு வழங்குவது மிகச் சிறந்த சமூக சேவை. ஏனெனில், அது உனக்கு, மற்றவர்களுக்கு, உன் சமூகத்திற்கு, உன் நாட்டுக்கு, உன் உலகத்திற்குச் செய்யும் சேவையாகும்” - அமித் கலன்டரி

தமிழ்நாடு இளைஞர் சக்தியில் முன்னிலையில் இருக்கும் மாநிலம். ஆனால், இந்த மதிப்பு மிக்க வளத்தினை நாட்டின் முன்னேற்றத்துக்கு பயன்படுத்திக்கொள்ளும் நிலை தற்போது இல்லை. நேரம், பணம், நிலவளம் எல்லாமும் எவ்வாறு பொருளாதார மதிப்பு மிக்கவையோ, அவை அனைத்தையும் விட உழைக்கும் மனித வளமே மிகவும் மதிப்பு வாய்ந்தது. இந்த மதிப்பு வாய்ந்த வளம் தமிழ்நாட்டில் மிக அதிகமாக வீணாடிக்கப்பட்டு வருகிறது. தமிழ்நாட்டில் உழைக்கும் வயதினரில் 90% அளவினர் போதுமான திறன் மேம்பாட்டு பயிற்சிகள் இல்லாதவர்களாக இருக்கின்றனர். இந்த நிலை மாற்றப்பட வேண்டும்.

வேலை செய்யும் வயதில் உள்ள அனைவருமே, நல்ல, கண்ணியமான, அதிக பொருளாதார மதிப்பினை விளைவிக்கும் விதத்தில் பணியில் இருக்க வேண்டும். வேலையில் இல்லாதவர்கள் பயனுள்ள ஒரு கல்வியை தொடர்பவர்களாக இருக்க வேண்டும். அத்தகைய ஒரு ஆரோக்கியமான சூழலே துரிதமான வளர்ச்சிக்கு வழி வகுக்கும்.

மொத்தம் 3 கோடியே 28 லட்சம் பேர் வேலை செய்யத் தயாராக உள்ள நிலையில், அவர்களில் வெறும் 24 லட்சம் பேர் மட்டுமே முறையான வேலை வாய்ப்பினை பெற்றுள்ளனர். 86 லட்சம் பேர் வேலைவாய்ப்பு அலுவலகத்தில் பதிவு செய்து விட்டு வேலைக்காக காத்திருக்கின்றனர். தமிழ்நாட்டில் வேலை மற்றும் வருமானத்தை எதிர்பார்க்கும் உழைக்கும் வயதினர் நான்கு வகைகளில் இருக்கின்றனர். அதிக வேலைத்திறன்மிக்கோர் (Highly skilled), வேலைத்திறன்மிக்கோர் (Skilled), அரைகுறைவான வேலைத்திறன்மிக்கோர் (Semi skilled), வேலைத்திறனில்லாதோர் (Un-skilled) எனப்படுகிற இந்த நான்கு நிலைகளிலும் உள்ள அனைவருக்குமான வேலைவாய்ப்புகள் உருவாக்கப்பட வேண்டும்.

“வேலைவாய்ப்பு அலுவலகங்களில் 86 லட்சம் பேர் பதிவு செய்து
வேலைக்காக காத்திருப்பு”

வேலைவாய்ப்புகளை பெருக்குவதற்கான பாட்டாளி மக்கள் கட்சியின் செயல்திட்டங்கள்:

- வேலைவாய்ப்புக் கல்வி:** தமிழ்நாட்டில் 2012 - 2022 ஆம் ஆண்டுகளுக்கு இடையே திறன்மிக்க தொழிலாளர்கள் தேவையில் 60 லட்சம் தொழிலாளர் பற்றாக்குறை நிலவும் என்று ஆய்வுகள் கூறுகின்றனர். அடுத்த பத்து ஆண்டுகளுக்கு தமிழ்நாட்டில் சுமார் 2 கோடி பேருக்கு திறன் மேம்பாட்டு பயிற்சி அளிக்க வேண்டிய தேவை உள்ளது. இது ஒரு இளையோர் அவசர நிலை ஆகும். எனவே, உழைக்கும் வயதினர் அனைவருக்கும் குறுகிய கால தொழில்/தொழில் நுட்ப/வாழ்க்கைக்கு பயன்படும் பயிற்சிகள் அளிக்கப்பட்டு, அனைவரும் திறன்மிக்கவர்களாக மாற்றப்படுவார்கள்.
- தொடர் மற்றும் குறுகிய தொழில்திறன் பயிற்சி:** குறுகிய காலத்தில் தொழில்திறன் பயிற்சிகளை உயர்த்துதல் கட்டணமின்றி அளிக்கும் சிறப்புத் திட்டம் செயலாக்கப்படும்.
- பள்ளிக்கல்வியில் தொழில்திறன்சார் கல்வி:** பள்ளிக்கல்வியில் தொழில்சார் பயிற்சிகள் ஒரு அங்கமாக மாற்றப்படும்
- ஆங்கிலப் பயிற்சி மற்றும் தனித்திறன் மேம்பாட்டுக்கு தனிப்பயிற்சி சிறப்புத்திட்டங்கள்.**
- சுயதொழில் திட்டங்கள்:** சுயதொழில் தொடங்க விரும்புவோருக்கான வழிகட்டி அமைப்பினை தொடங்குதல். தொழில் அனுமதியை எளிதாக்குதல். சிறப்பு நிதி மூலம் வட்டியில்லா கடன் அளித்தல்.
- ஊரக தொழில்திட்டங்கள்:** வேளாண்மை சார்ந்த மதிப்புக்கூட்டல் பொருட்களை உற்பத்தி செய்யும் தொழில் திட்டங்களை ஊக்கப்படுத்துதல், இவற்றுக்கு பயிற்சி மற்றும் வழிகாட்டு நடவடிக்கைகளை மேற்கொள்ளுதல்.
- முறைசாரா தொழில்களுக்கு ஆதார:** முறைசாரா தொழில்களுக்கு கடன் வாய்ப்புகளை எளிதாக்குதல், வங்கிகள் கடன் அளிக்க அரசு உத்தரவாதம் அளித்தல்.
- கூட்டுறவு தொழில் திட்டங்களுக்கு சிறப்பு நிதி, மற்றும் வழிகாட்டி வசதிகள்:** இளைஞர்கள் கூட்டாக தொழில் தொடங்க சிறப்பு அமைப்பினை ஏற்படுத்தி, இளைஞர்களை ஒருங்கிணைத்து, அவர்கள் வசிக்கும் பகுதிக்கு ஏற்ற தொழில்களை கூட்டுறவு முறையில் ஏற்படுத்துதல். 100, 500, 1000 இளைஞர்களை ஒருங்கிணைத்து, கூட்டுறவுச் சங்கங்களை ஏற்படுத்தி, அதன் மூலம் தொழில் தொடங்க மானியத்துடன் கூடிய கடன் வழங்கப்படும்.
- வேலை வாய்ப்பை அளிக்கும் தொழில்களுக்கு முன்னுரிமை:** வேலைவாய்ப்பு அளிக்கும் நிலைக்கு ஏற்ப தொழில் திட்டங்களுக்கு வரிச்சலுகைகள் அளித்தல்.
- பெண்கள் வேலைவாய்ப்பு மற்றும் பெண்கள் தொழில் முனைவுக்கு வழி ஏற்படுத்துதல்:** மக்கள் தொகையில் சரிபாதியாக இருந்தும், வேலைவாய்ப்பிலும் வருவாய் ஈடுவெளிலும் சரிபாதி நிலையில் பெண்கள் இல்லாத நிலையை மாற்றுவதை அரசின் இலக்காகக் கொள்ளுதல்.

“வேலைவாய்ப்பு அளிக்கும் தொழில்திட்டங்களுக்கு வரிச் சலுகைகள்”

உழைக்கும் மக்களுக்காக, உழைக்கும் பொருளாதாரத்தை உருவாக்குவோம்!

“மிகச்சிறந்த பொருளாதார வளர்ச்சி என்பது மிகப்பெரிய பணக்காரர்களையும், ஏகபோக முதலாளிகளையும் உருவாக்குவது அல்ல. உண்மையான பொருளாதார வளர்ச்சி என்பது ஏழை, பணக்காரன் வித்தியாசத்தைக் குறைத்து அனைத்து மக்களுக்கும் நல்ல வாழ்க்கைத் தரத்தை வழங்குவது தான்” - வால்ட் விட்மன்

கடன் வாங்காமல் வளர்ச்சித் திட்டங்களைச் செயல்படுத்த முடியாது என்பது உலகெங்கும் ஏற்றுக்கொள்ளப்பட்ட உண்மை. ஆனால் தமிழ்நாட்டில் கடந்த 50 ஆண்டுகளாக அரசு நிர்வாகத்தை நடத்துவதற்கே கடன் வாங்கும் அவல நிலை காணப்படுகிறது. தமிழகத்தின் ஒட்டு மொத்த வருவாயும் இலவசம் மற்றும் மானியங்கள், ஊதியம் மற்றும் ஓய்வுதியம், கடனுக்கான வட்டி செலுத்துதல் ஆகியவற்றிற்கு மட்டுமே போதுமானதாக உள்ளது. அதே போல் தமிழகத்தின் மொத்த வருவாயில் மூன்றில் ஒரு பங்கு மது விற்பனையிலிருந்து தான் கிடைக்கிறது. இந்த இரு குறியீடுகளுமே தமிழகத்தின் மோசமான பொருளாதார நிலையை காட்டுகின்றன.

வறுமையை ஒழிக்க பொருளாதார வளர்ச்சி:

இந்தியா சுதந்திரம் அடைந்த நாளில் இருந்தே வறுமையை ஒழிப்போம் என்ற முழுக்கங்கள் ஆட்சியாளர்களால் தொடர்ந்து எழுப்பப்பட்டு வருகின்றன. ஆனால், 68ஆண்டுகளாகியும் இன்னும் வறுமை ஒழிக்கப்படவில்லை. 90% குடும்பங்கள் அரசு வழங்கும் இலவசப் பொருட்களுக்காகவும், வேட்டி சேலைகளுக்காகவும் கையேந்தி நிற்கும் அவலம் தொடருகிறது. தமிழ்நாட்டின் மற்ற அவலங்களில் ஒன்று பணக்காரர்கள் மேலும் பணக்காரர்கள் ஆவதும், ஏழைகள் மேலும் ஏழைகள் ஆவதும் ஆகும். தமிழகத்தின் பொருளாதார படிநிலையில் முதல் 10 விழுக்காடு மக்களுக்கும் கடைசி 10 விழுக்காடு மக்களுக்கும் இடையிலான இடைவெளி மிக அதிகமாக உள்ளது. இந்த நிலையை மாற்ற உள்ளடக்கிய வளர்ச்சி உறுதி செய்யப்பட்ட வேண்டும்.

கடந்த 5 ஆண்டுகளாக தமிழகத்தின் பொருளாதார வளர்ச்சி முற்றிலும் முடங்கியிருக்கிறது. தேசிய சராசரியை விட குறைவாக 3.4 விழுக்காடு வளர்ச்சியுடன் கடைசி இடத்திற்கு தமிழகம் தள்ளப்பட்ட பின்னடைவும் நிகழ்ந்தது. தமிழகத்தின் கடன் சுமை ரூ.4.12 லட்சம் கோடி என்ற உச்சத்தை தொட்டிருக்கிறது. இந்தியா விடுதலையடைந்தது முதல், 2011 வரையிலான 64 ஆண்டுகளில் 1.01 லட்சம் கோடி ரூபாய் மட்டுமே கடன் வாங்கப்பட்டிருந்தது. ஆனால், கடந்த 5 ஆண்டுகளில் மட்டும், 1.10 லட்சம் கோடி ரூபாய் கடனை அ.தி.மு.க. அரசு வாங்கியுள்ளது.

இந்த நிலை மாற்றப்பட வேண்டும். தமிழகத்தில் வறுமை ஒழிக்கப்பட வேண்டும் என்பது தான் பாட்டாளி மக்கள் கட்சியின் நிலைப்பாடு ஆகும்.

“தமிழ்நாட்டில் வறுமையை ஒழிக்க உள்ளடக்கிய வளர்ச்சி தேவை”

சென்னை போன்ற நகரங்களில் வீட்டு வாடகை பெரும் பிரச்சினையாக உருவெடுத்துள்ளது. மாத ஊதியத்தில் பாதிக்கு மேல் வாடகைக்கே தர வேண்டியிருப்பதால், மற்ற செலவுகளுக்கு திண்டாட வேண்டியிருக்கிறது. அதேபோல் தமிழகம் முழுவதும் தலைவிரித்தாடும் விலைவாசி உயர்வும் மக்களை வறுமையில் தள்ளிக் கொண்டிருக்கிறது.

தமிழகத்தின் பொருளாதார வளர்ச்சி மற்றும் வறுமை ஒழிப்புக்கான செயல் திட்டங்கள்

1. பொருளாதார விஷயங்களில் முதலமைச்சருக்கு ஆலோசனை வழங்க பொருளாதார வல்லுனர் குழு அமைக்கப்படும்.
2. தமிழகத்தின் ஆண்டு பொருளாதார வளர்ச்சி விகிதத்தை 10 விழுக்காட்டுக்கும் கூடுதலாக உயர்த்த நடவடிக்கை எடுக்கப்படும்.
3. உற்பத்தித்துறை வளர்ச்சி ஆண்டுக்கு 20 விழுக்காடு என்ற அளவிற்கு உயர்த்தப்படும்.
4. வேளாண் துறை வளர்ச்சி ஆண்டுக்கு 5 விழுக்காட்டிற்கும் குறையாமல் உறுதி செய்யப்படும்.
5. தமிழ்நாட்டில் அனைவருக்கும் பயனளிக்கக் கூடிய உள்ளடக்கிய வளர்ச்சியை ஏற்படுத்த நடவடிக்கை எடுக்கப்படும். இதற்காக கீழ்க்கண்ட நடவடிக்கைகள் மேற்கொள்ளப்படும்.
 - * ஊரகப் பொருளாதாரத்தை ஊக்குவிக்கும் வகையில் கிராமப்புறங்களில் சிறு, குறு மற்றும் நடுத்தர தொழில்கள் அதிக அளவில் தொடங்கப்படும்.
 - * தகவல் தொழில் நுட்பம் மற்றும் அது சார்ந்த சேவை வழங்கும் நிறுவனங்கள், அயல்பனி வணிக (BPO) நிறுவனங்கள் ஆகியவற்றை வட்ட தலைநகரங்களுக்கு கொண்டு செல்ல நடவடிக்கை எடுக்கப்படும்.

விலைவாசிக் கட்டுப்பாடு:

6. விலைவாசியைக் குறைப்பதன் மூலம் பெரும்பான்மையான மக்களை வறுமையின் பிழியிலிருந்து மீட்க முடியும். இதற்காக கீழ்க்கண்ட நடவடிக்கைகள் மேற்கொள்ளப்படும்.
 - * பொது வினியோகத் திட்டம் வலுப்படுத்தப்படும். நியாயவிலைக்கடைகளில் அரிசி பருப்பு, கோதுமை உள்ளிட்ட பொருட்கள் மட்டுமே வழங்கப்படும் நிலை மாற்றப்படும். உணவு சமைக்கத் தேவையான அனைத்துப் பொருட்களும் நியாயவிலைக் கடைகளில் விற்பனை செய்யப்படும்.
 - * சந்தையில் விலைவாசியைக் குறைப்பதற்கான ஒரே தீர்வு அரசின் குறுக்கீடு மட்டும் தான். இதை உணர்ந்து தமிழகம் முழுவதும் 10 ஆயிரம் நியாய விலை பல்பொருள் அங்காடிகள் திறக்கப்படும். இவற்றில் அனைத்துப் பொருட்களும் அடக்க விலைக்கே விற்பனை செய்யப்படும்.
 - * முழு மதுவிலக்கு நடைமுறைப்படுத்தப்படுவதால் பணி இழக்கும் 30 ஆயிரம் பணியாளர்களும் இந்த அங்காடிகளில் பணியமர்த்தப்படுவார்கள்.
 - * சென்னை உள்ளிட்ட நகரங்களில் சிறிய அளவில் நடத்தப்பட்டு வரும் பண்ணைப் பசுமைக் கடைகள் தமிழகம் முழுவதும் நீட்டிக்கப்படும்.

“தமிழகம் முழுவதும் 10,000 நியாயவிலைப் பல்பொருள் அங்காடிகள்”

- * பண்ணைப் பசுமைக் கடைகளுக்காக மாவட்ட அளவில் அரசு கொள்முதல் நிலையங்கள் அமைக்கப்படும். இதனால் காய்கறிகளுக்கு நல்ல விலை கிடைப்பது உறுதி செய்யப்படும்.

மின்சாரம் மற்றும் பேருந்துக் கட்டணம்:

7. மின் உற்பத்தியை அதிகரித்து, மின்சாரக் கொள்முதலை முற்றிலுமாக கைவிடுவதன் மூலம், மின் கட்டணம் குறைக்கப்படும்.
8. அரசுப் பேருந்துகளில் பயணிகளுக்கு பாதிப்பில்லாத வகையில் சரக்குகளை ஏற்றிச் செல்வதன் மூலம் ஓவ்வொரு பேருந்துக்குமான சராசரி தினசரி வருவாய் ரூ.20,000 ஆக உயர்த்தப்படும். இதனால் போக்குவரத்துக் கழகங்களுக்கு கிடைக்கும் லாபத்தை பயணிகளுக்கு பகிர்ந்தனிக்கும் வகையில் பேருந்துக் கட்டணம் குறைக்கப்படும்.
9. தனியார் ஆம்னி பேருந்துகளின் கட்டணம் முறைப்படுத்தப்படும். தனியார் பேருந்துகளுக்கான கட்டணத்தை, பேருந்துகளில் உள்ள வசதிகளுக்கு ஏற்றவாறு அரசே நிர்ணயிக்கும்.
10. தனியார் ஆம்னி பேருந்துகளுக்கு போட்டி ஏற்படுத்தும் வகையில் அரசுப் பேருந்துகள் மேம்படுத்தப்படும்.

வரிச் சீர்திருத்தங்கள்:

11. தமிழ்நாட்டில் வரி விதிப்பு முறை குறைபாடுகள் கொண்டதாக இருப்பதால் வணிகர்களுக்கும், பொதுமக்களுக்கும் பல்வேறு பாதிப்புகள் ஏற்படுகின்றன. வணிகர்களிடம் அதிகமாக வரி வசூல் செய்யப்படும் நிலையில், அது அரசின் கருவுலங்களுக்கு வந்து சேருவதில்லை. இந்த நிலையை மாற்ற கீழ்க்கண்ட சீர்திருத்தங்கள் செய்யப்படும்.
 - * சர்க்கரை மீதான 5% மதிப்பு கூட்டு வரி ரத்து செய்யப்படும்.
 - * நிலங்களின் மீதான வழிகாட்டி மதிப்பு (Real Estate Guideline Value) குறைக்கப்படும்.
 - * வணிக வரி விகிதம் குறைக்கப்படும்.
 - * வணிக வரி வசூல் முறையில் உள்ள ஒட்டடைகளும், முறைகேடுகளும் கணையப்படும். இதனால் வணிக வரி விகிதம் குறைக்கப்பட்டாலும், அரசுக்கு கிடைக்கும் வருவாய் அதிகரிக்கும்.
 - * பொதுமக்கள் மற்றும் வணிகர்களுக்கு சாதகமாக வரி சீர்த்திருத்தங்களை மேற்கொள்ள வல்லுனர் குழு அமைக்கப்படும்.
 - * நேரடி வரிகளைப் பொறுத்தவரை தனிநபர் வருமானவரி விலக்கு வரம்பை ரூ.5 லட்சமாக உயர்த்தும்படி மத்திய அரசை வலியுறுத்துவோம்.
 - * சேவை வரியை குறைக்க வேண்டும்; அத்தியாவசிய சேவைகளுக்கு விலக்களிக்க வேண்டும் என்றும் மத்திய அரசுக்கு அழுத்தம் தரப்படும்.
 - * மத்திய அரசின் வரிவருவாயில் தமிழகத்திற்கு உரிய பங்கை பெற நடவடிக்கை எடுக்கப்படும்

“மின்சாரம், பேருந்துக் கட்டணம் குறைக்கப்படும்”



ஒரு குடும்பத்துக்கு ஆண்டுக்கு ரூ.1 லட்சம் இலவசம்:

12. அனைவருக்கும் கல்வி, மருத்துவம், விவசாயம் ஆகியவற்றுக்கான அனைத்து தேவைகளும் இலவசமாக வழங்கப்படுவதால் ஓவ்வொரு குடும்பத்துக்கு ஆண்டுக்கு அதிகப்சமாக ரூ.1 லட்சம் மிச்சமாகும். இதை அக்குடும்பங்களுக்கு அரசு வழங்கும் இலவசமாக கருதலாம். தி.மு.க. - அ.தி.மு.க. அரசுகள் இலவச தொலைக்காட்சி, மிக்சி, கிரைண்டர் என ஒவ்வொரு குடும்பத்திற்கும் ஐந்தாண்டுகளுக்கு அளித்த இலவசங்களின் மதிப்பு ரூ.12,000 மட்டுமே. பா.ம.க. அரசு வழங்கும் இலவசம் ஐந்தாண்டுகளில் ரூ. 5 லட்சமாக இருக்கும். “மீண்டும் இலவசமாக தருவதைவிட, மீண்டும் கர்றுத்தருவதே சிறந்தது” என்ற சீன பழையாழிக்கு ஏற்ப, இலவசங்களுக்கு பதிலாக வேலை மற்றும் வாழ்வாதாரங்களை ஏற்படுத்தித் தரும்நோக்குடன் இத்திட்டத்தை பா.ம.க. அரசு செயல்படுத்தும்.
13. மதுவிலக்கால் வருவாய் இழப்பு ஏற்படும் என்பது எதிர்மறைப்பார்வை. மதுவிலக்கின் மூலம் மனித வளத்தை முழு அளவில் பயன்படுத்தி மாநிலத்தின் பொருளாதார வளர்ச்சியை பெருக்க முடியும் என்பது நேர்மறைப் பார்வை. இதில் இரண்டாவது உத்தியை பயன்படுத்தி தமிழகத்தின் அதிவேக பொருளாதார வளர்ச்சி உறுதி செய்யப்படும்.

இனி வேண்டாம் கடன்... பற்றாக்குறை குறையும்

14. தமிழகத்தின் கடன் கைமையை குறைக்க சிறப்புத் திட்டம் செயல்படுத்தப்படும். அதன் முக்கிய அம்சங்கள் வருமாறு
 - * கிராண்ட் குவாரிகளை அரசுடைமையாக்கி நேரடியாக கிராண்ட் விற்பனை செய்வதன் மூலம் ஆண்டுக்கு ரூ.20000 கோடி கூடுதல் வருவாய் ஈட்டப்படும்.
 - * தாது மணல் குவாரிகளை அரசுடைமையாக்கி, முறைப்படுத்துவதன் மூலம் ஆண்டுக்கு ரூ.50,000 கோடி அதிக வருமானம் பெறப்படும்.
 - * ஆற்று மணல் விற்பனையை முறைப்படுத்தி ரூ.18000 கோடி கூடுதல் வருவாய் ஈட்டப்படும்.
 - * வணிக வரி வசூலிக்கும் முறையில் சீர்திருத்தங்களை செய்வதன் மூலம் ஆண்டுக்கு ரூ.20,000 கோடி கூடுதல் வருவாய் ஈட்டப்படும்.
 - * இவ்வாறு ஆண்டுக்கு கூடுதலாக ஈட்டப்படும் ரூ 1.05 இலட்சம் கோடியில் மக்கள் நலப்பணிகளுக்காக செலவிடப்படும் நிதி தவிர மீதமுள்ள நிதியைக் கொண்டு கடனை அடைப்பதன் மூலம் அடுத்த 5 ஆண்டுகளில் தமிழகத்தின் கடன் 50% அளவுக்கு கட்டுப்படுத்தப்படும்.
 - * இந்த நடவடிக்கைகளின் மூலம் பற்றாக்குறை கட்டுப்படுத்தப்படுவதால் இனி அதிகமாக கடன் வாங்கத் தேவையிருக்காது.

“கல்வி, மருத்துவம் இலவசமாக வழங்குவதால், ஒரு குடும்பத்திற்கு ஆண்டுக்கு ரூ.1,00,000 மிச்சம்”



உலகத்துவமனி வளர்ச்சியை அடைவதற்கான ஏணியாக உள்கட்டமைப்பு வசதிகளை உருவாக்கி பயன்படுத்துவோம்

“பொருளாதார வளர்ச்சிக்கான அடிப்படை வலிமையான கட்டமைப்பே ஆகும். இது பொருளாதார வளர்ச்சியை மட்டுமல்ல பாதுகாப்பான வாழ்க்கையையும், சமத்துவமான வளர்ச்சியையும் உறுதி செய்யும்” - காரன் பிரேளன்

பொருளாதார அடிப்படையில் தமிழகம் பெரிய அளவில் முன்னேற்றமடைய முடியாததற்கான காரணங்களில் ஒன்று தமிழகத்தில் கட்டமைப்பு வசதிகள் போதிய அளவில் இல்லாதது ஆகும். 1992-க்குப் பிறகு ஏற்பட்ட அபரிதமான பொருளாதார வளர்ச்சியும், அதனால் அரசுக்கு ஏற்பட்ட அதிக வருவாயும் கட்டமைப்புப் பணிகளுக்கு முறையாகச் செலவு செய்யப்பட்டு இருந்தால் உண்மையிலேயே தமிழகம் சிங்கப்பூர் போன்றதொரு வளர்ச்சியை அடைந்திருக்கும். தொலைநோக்குள்ள, தினசரி வாழ்க்கையை எளிதாக்கும் வசதிகளை உருவாக்கும் திட்டங்கள் இல்லாததால் தமிழகம் அடிப்படை வசதிகள் மிகக் குறைந்த மாநிலமாகவே இருக்கிறது.

தமிழகத்தின் அடிப்படை வசதிகளை உலகத் தரத்துக்கு உயர்த்துவதற்கான பா.ம.க.வின் செயல்திட்டங்கள்:

சாலைகள்

- தமிழ்நாட்டில் சாலை வசதியில்லாத குடியிருப்புப் பகுதிகளே இல்லை என்ற நிலை ஏற்படுத்தப்படும்.
- தமிழ்நாட்டில் அனைத்து மாவட்ட சாலைகளும், இருவழிப் பாதைகளாக்கப்படும்.
- தமிழ்நாட்டில் அனைத்து மாநில நெடுஞ்சாலைகளும், 4 வழி பாதைகளாக்கப்படும்.
- அனைத்து மாவட்டத் தலைநகரங்களும், சென்னையுடன் தேசிய நெடுஞ்சாலை மூலம் இணைக்கப்படுவது உறுதி செய்யப்படும். மத்திய அரசிடம் வலியுறுத்தி, இதை பா.ம.க. சாதிக்கும்.

“அனைத்து மாநில நெடுஞ்சாலைகளும் நான்குவழிப் பாதைகளாக்கப்படும்”

5. சென்னை – கன்ஸியாகுமரி இடையிலான கிழக்குக் கடற்கரை சாலை ஆறுவழிப் பாதையாக மாற்றப்படும்.
5. ஐரோப்பிய நாடுகளில் உள்ள சாலை தரக் கட்டுப்பாட்டு விதிகளுக்கு நிகரான சாலை தரக்கட்டுப்பாட்டுவிதிகள் உருவாக்கி செயல்படுத்தப்படும்.
6. சாலை அமைக்கப்படும் போது விபத்துக்கள் ஏற்பட வாய்ப்பளிக்காத, பாதுகாப்பான பயணத்தை உறுதி செய்யும் வண்ணம் சாலைக்குறியீடுகள், எச்சரிக்கைப் பலகைகள் அமைக்கப்படும். இரவு நேரத்தில் சாலையின் போக்கைத் தெளிவாகத் தெரிந்து கொள்ளும் வண்ணம் வடிவமைக்கப்படும். சாலைகள் பற்றிய மக்கள் சாசனம் வெளியிடப்படும்.
7. புதிய சாலை அமைக்கப்பட்ட பின்னார் அந்தந்தப் பகுதியைச் சேர்ந்த உள்ளாட்சிப் பிரதிநிதிகள், பொதுமக்கள், சமூக ஆர்வலர்கள் ஆகியோர்களிடம் நிறைவுச் சான்றிதழ் பெற்றப் பின்னரே சாலை பணிக்கான தொகை ஒப்பந்ததாரருக்குத் தரப்படும்.
8. சாலையை அமைப்பவர்களிடமே ஜந்து ஆண்டுகளுக்கான பராமரிப்பதற்கான ஒப்பந்தமும், அந்த சாலை சீர்கேட்டை சரி செய்வதற்கான காலக்கெடுவோடு செய்து கொள்ளப்படும்.
9. சாலைகள் அமைக்கும் போது தொலைபேசி கம்பி வடங்கள், கழிவுநீர் சாக்கடைப் பணிகள் இவற்றிற்காக சாலைகள் மீண்டும் மீண்டும் தோண்டப்படுவதைத் தடுக்க சாலைகள் அமைக்கப்படும் போதே பல்வேறு கம்பிகள் செல்வதற்கான சிமெண்டுகளால் ஆன தனித்துடம் அமைக்கப்படும்.

தமிழ்நாடு கட்டமைப்பு ஆணையம்

10. குளச்சலில் புதிய துறைமுகம் அமைக்க நடவடிக்கை எடுக்கப்படும். வங்கக் கடலோரப் பகுதிகளில் வாய்ப்புள்ள இடங்களில் துறைமுகங்கள் அமைக்கப்படும்.
11. வேலூருக்கு விமான சேவை தொடங்கப்படும். சேலம், தூத்துக்குடி விமான நிலையங்களை விரிவு படுத்த நடவடிக்கை எடுக்கப்படும்.
12. தமிழகத்தின் வளர்ந்து வரும் உள்கட்டமைப்பு தேவையை மதிப்பீடு செய்து நிறைவேற்ற தமிழ்நாடு கட்டமைப்பு ஆணையம் என்ற புதிய அமைப்பு உருவாக்கப்படும்.

குப்பை மற்றும் கழிவுநீர் மேலாண்மை

13. தமிழ்நாட்டின் அனைத்து நகரங்களிலும் முழுமையான கழிவுநீர் அகற்றும் திட்டம் உருவாக்கப்படும். தொலைநோக்குள்ள நீண்ட நாள் திட்டமாக இவை உருவாக்கப்பட்டு உடனடியாக துவங்கப்படும்.
14. திடக்கழிவு மேலாண்மைக்கான, சுற்றுச்சூழலுக்கு மாசு விளைவிக்காத ஒருங்கிணைந்த திட்டங்கள் உருவாக்கப்படும். குப்பையில்லா மாநிலமாக தமிழகம் உருவாக்கப்படும்.

“குளச்சலில் புதிய துறைமுகம்... வேலூருக்கு விமான சேவை...”



குடிசைகள் இல்லாத மாநிலம்

15. தமிழ்நாட்டை குடிசைகள் இல்லாத மாநிலமாக மாற்றும் நோக்குடன் குடிசைகளில் வாழும் குடும்பங்கள் கணக்கெடுக்கப்படும், அவர்களுக்கு அடுத்த இரு ஆண்டுகளில் கழிப்பறை, சூரியானி மின்சாரத்துடன் சூடிய வீடுகள் கட்டித்தரப்படும்.
16. சென்னை போன்ற நகரங்களுக்கு இடம்பெயர்ந்து பணியாற்றும் தொழிலாளர்களுக்கு இரவில் தங்குவதற்காக சுகாதாரமான, பாதுகாப்பான தங்கும் விடுதிகள் கட்டப்படும்.
17. திறந்த வெளியில் மலம் கழிப்பதை முழுவதுமாக ஒழிக்கும் வகையில், கழிவறை இல்லா வீடுகள் அனைத்துக்கும் இலவசமாக கழிவறைகள் கட்டித் தரப்படும்.

“குடிசைகள் இல்லாத மாநிலமாக தமிழகம் மாற்றப்படும்”





சுற்றுச்சூழலை பாதிக்காத, தடையற்ற கட்டுப்பாடியாகும் போக்குவரத்தை உறுதி செய்வோம்

“போக்குவரத்துதான் உலகின் அச்சாணி. அது இயல்பாக நடந்தால் பிரச்சினை இல்லை. அதில் ஏதேனும் தவறு நடந்தால் நமக்கு கோபம் வரும், நேரம் வீணாகும், வாய்ம்புகள் பறிபோகும்” - ராமின் சேஸ்

நாகரிக் உலகில் வாழ்க்கை முறையும், பணிச் சூழலும் மாறியிருப்பதால், ஒரு நாளின் 3 வேளை உணவுகளை வெவ்வேறு நகரங்களில் உட்கொள்ள வேண்டிய சூழல் பல நேரங்களில் ஏற்படுவது தவிர்க்க முடியாததாகிவிட்டது. பயணத்தின் தேவை பல மடங்கு அதிகரித்துள்ளானிலையில், அதற்கேற்ற வகையில், போக்குவரத்து வசதிகளை பெருக்குவது அவசியம்.

போக்குவரத்து தேவைகளை நிறைவேற்றவும், நெரிசலைகட்டுப்படுத்தவும், பொதுப் போக்குவரத்து சேவைகளை அதிகரிப்பதுதான் ஒரே தீர்வு ஆகும். இதை உணர்ந்துள்ள பாட்டாளி மக்கள் கட்சி, பொதுப் போக்குவரத்தை மேம்படுத்த சீழ்க்கண்ட திட்டங்களை செயல்படுத்தும்.

125% பேருந்து கட்டண உயர்வு

- தமிழ்நாடு அரசு போக்குவரத்துக் கழகத்துக்கான மக்கள் சாசனம் வெளியிடப்படும். அதில் பயண நேரம், பேருந்து புறப்படும் நேரம், சேரும் நேரம், பேருந்தின் தூய்மை, பயணத்தின் சொகுசு ஆகியவை வரையறுக்கப்பட்டு உறுதி செய்யப்படும்.
- அனைத்து திட்டங்களையும் ஜெயலலிதா தான் தொடங்க வேண்டும் என்பதற்காக 600 பேருந்துகள் முடக்கப்பட்டன. இழப்பை ஈடுகட்டுவதாகக் கூறி 125% வரை பேருந்து கட்டணம் உயர்த்தப்பட்டது. இந்த நிலை மாற்றப்பட்டு பேருந்து கட்டணங்கள் குறைக்கப்படும்
- தமிழ்நாடு அரசு போக்குவரத்துக் கழகத்தில் நிர்வாகத் சீர்திருத்தங்கள் ஏற்படுத்தப்படும். தொழிலாளர்களுக்கும், பேருந்துப் பணியாளர்களுக்கும் நிர்வாகத்தின் முடிவுகளில் பங்களிப்பு அளிக்கும் வண்ணம் நிர்வாக அமைப்பு மாற்றப்படும்.

“மக்களின் போக்குவரத்துத் தேவையை நிறைவேற்ற பொதுப் போக்குவரத்துச் சேவை அதிகரிப்பு”

4. தமிழ்நாடு அரசு போக்குவரத்துக் கழகத்தில் நடைபெறும் ஊழல்களையும், அரசியல் தலையீடுகளையும் முழுமையாகக் களையும் வண்ணம் சீர்திருத்தங்கள் மேற்கொள்ளப்படும்.

இரயில் திட்டங்களில் கூட்டணி

5. சென்னையில் மெட்ரோ சேவை விரிவுபடுத்தப்படும். கோவை, மதுரை, சேலம், திருச்சி, திருநெல்வேலி ஆகிய மாநகரங்களில் மெட்ரோ இரயில்கள் அறிமுகப்படுத்தப்படும்.
6. தமிழகம் முழுவதும் நிலுவையில் இருக்கும் இரயில் பாதைப் பணிகளை விரைந்து முடிக்க நடவடிக்கை எடுக்கப்படும். இதற்காக, திட்டச் செலவில் 50%-ஐ மாநில அரசு வழங்கும்.
7. தமிழகத்தின் கிழக்குக் கடலோர நீர்வழிப்பாதைகள் வளர்த்தெடுக்கப்பட்டு அதை பயன்பாட்டுக்குரிய பொதுமக்கள் பயண வசதியாக மாற்ற முயற்சிகள் மேற்கொள்ளப்படும்.

மிதிவண்டி பயணத்திற்கு ஊக்குவிப்பு

8. சென்னை போன்ற பல்வேறு உள்ளூர் போக்குவரத்து முறைகள் உள்ள நகரங்களில் ஒருங்கிணைந்த பொதுப் போக்குவரத்து வசதி (Integrated public transport system) ஏற்படுத்தப்படும்.
9. சென்னை, மதுரை, கோவை உள்ளிட்ட நகரங்களில் போக்குவரத்து நெரிசலைக் கட்டுப்படுத்த சில பகுதிகளில் மிதிவண்டி பயணம் ஊக்குவிக்கப்படும். அரசு சார்பில் பல இடங்களில் மிதிவண்டி மையங்கள் அமைக்கப்படும். எங்கு வேண்டுமானாலும் எடுத்து எங்கு வேண்டுமானாலும் விடும் வசதி ஏற்படுத்தப்படும்.
10. சென்னையில் பொதுப் போக்குவரத்தை வலுப்படுத்தும் நோக்குடன் பேருந்து விரைவுப் போக்குவரத்துத் திட்டம் (Bus Rapid Transport System) செயல்படுத்தப்படும்.

“கோவை, மதுரை, சேலம், திருச்சி, திருநெல்வேலி ஆகிய மாநகரங்களில் மெட்ரோ இரயில் சேவை”



இரண்டு தமிழகத்திற்கு ஒளிமயமான எதிர்காலம் ஏற்படுத்த மின்துறை மேம்பாடு

“தற்கால மனித சமூகத்தில் தொழில், பொருளாதார வளர்ச்சிமட்டுமல்ல,
அன்றாட வாழ்க்கைக்கு ஒவ்வொரு வினாடிக்கும் மின்சக்தி தேவைப்படுகிறது.
எந்தவொரு நாடு அதிக மின்சக்தியை உற்பத்தி செய்கிறதோ, அந்த நாடு
வல்லரசாகிறது” - காரன் பிரேளன்

நாட்டின் மேம்பாட்டுக்கும், மக்களின் முழுமையான வாழ்வுக்கும் மின்சக்தி முதனமையான தேவையாக இருக்கிறது. தமிழ்நாட்டில் மின்சாரப் பற்றாக்குறை மிகப்பெரிய பாதிப்பை ஏற்படுத்தியுள்ளது. தமிழ்நாட்டின் தொழில்வளர்ச்சியை முற்றிலுமாக முடக்கியுள்ளது. மின்வாரியம் பெரும் கடன் சுமையில் மூழ்கியுள்ளது. பொதுமக்கள் பயன்படுத்தும் மின்சாரக் கட்டளம் உயர்த்தப்பட்டு மக்கள் பெரும் நிதிச்சமையில் தள்ளப்பட்டுள்ளனர்.

விடுதலைக்குப் பிந்தைய 68 ஆண்டுகளில் தமிழக அரசால் நேரடியாக செயல்படுத்தப்பட்ட திட்டங்களில் இருந்து கிடைக்கும் மின்சாரத்தின் அளவு 5,152 மெகாவாட் மட்டுமே. மத்திய அரசின் மின்திட்டங்களில் இருந்து சுமார் 4,000 மெகாவாட் மின்சாரம் பெறப்படுகிறது. தமிழகத்தின் ஒட்டுமொத்த மின்தேவை சுமார் 14,500 மெகாவாட் ஆகும். இதற்கான மின்திட்டங்களைக்கூட தமிழகத்தை இதுவரை ஆண்ட கட்சிகளால் செயல்படுத்த முடியவில்லை.

தமிழ்நாட்டின் அதிகரித்து வரும் மின்தேவையை உணர்ந்து புதிய மின் திட்டங்கள் தொடங்கப்படாததாலும், அறிவிக்கப்பட்ட ஒரு சில திட்டங்களும் வேண்டுமென்றே கிடப்பில் போடப்பட்டாலும், மின்சாரம் வாங்குவதில் நடக்கும் பெரும் ஊழலாலும், மின் விரயத்தாலும் தமிழ்நாட்டின் ஆற்றல் பாதுகாப்பு பெரும் அச்சுறுத்தலுக்கு உள்ளாக்கப்பட்டுள்ளது.

தமிழ்நாட்டின் எல்லா பிரிவினருக்கும், எல்லா தேவைகளும் தேவையான மின்சாரம் முழுமையான அளவில் முழுமையான தரத்தில் அளிக்கப்பட வேண்டும். அதே நேரத்தில் அதிகரித்துக்கொண்டே செல்லும் எதிர்கால மின்சாரத்தேவையை எதிர்கொள்ளும் வகையிலான முன்னோக்கு நடவடிக்கைகளும் தேவை. இவற்றையெல்லாம் கருத்தில் கொண்டு, காலத்துக்கு ஏற்ற வகையில், அறிவியல் பூர்வமான நடவடிக்கைகளை மேற்கொள்வதன் மூலம் மின்பற்றாக்குறையை சமாளிப்பதுடன், உண்மையாகவே தமிழ்நாட்டை மின் மிகை மாநிலமாக மாற்ற முடியும்.

“மின்வாரியத்தை சீரமைத்து புத்துயிருட்ட வல்லுனர் குழு”

நூல்
நூல்

மின் ஆற்றலை அதிகரிப்பதற்கான பா.ம.க.வின் செயல்திட்டங்கள்:

1. பா.ம.க. ஆட்சிக்கு வந்ததும் மின்சார வாரியத்தின் செயல்பாடுகள் மற்றும் மேலாண்மை குறித்து ஆய்வு செய்ய வல்லுனர் குழு ஒன்றை அமைப்போம். மின்வாரியத்தை சீரமைத்து புத்துயிருட்டுதல், நடைமுறையில் உள்ள மின்திட்டங்களை விரைந்து செயல்படுத்தி முடித்தல், பெருகிவரும் தேவைக்கு ஏற்ப மின்னுற்பத்தியை பெருக்குவதற்காக புதிய மின் திட்டங்களை செயல்படுத்துதல் ஆகியவை குறித்த பரிந்துரைகள் அடங்கிய அறிக்கையை அக்குழு 3 மாதங்களில் தாக்கல் செய்யும்.

2. வல்லுனர் குழுவின் பரிந்துரைகள் செயல்படுத்தப்படும் வரை இடைக்கால ஏற்பாடாக மின்தட்டுப்பாட்டை குறைத்தல், மின்வெட்டை போக்குதல் மற்றும் அனைத்துத் தரப்பினருக்கும் மின்சாரம் சீராகவும், சமமாகவும், தடையின்றியும் குறைந்த கட்டணத்தில் வழங்கப்படுவதை உறுதி செய்ய கீழ்க்கண்ட நடவடிக்கைகள் எடுக்கப்படும்.

- * தமிழகத்திலுள்ள அனைத்து மின்நிலையங்களையும் பழுது பார்த்தல், புதுப்பித்தல், பராமரித்தல் ஆகியவற்றுக்காக சிறப்பு நடவடிக்கை மேற்கொள்ளப்படும். அதன்மூலம் மின் நிலையங்களின் உற்பத்தித்திறன் அதிகரிக்கும்; இதனால் அதிக மின்சாரம் கிடைக்கும்.
- * மின் வினியோகக் கட்டமைப்பு மாற்றியமைக்கப்படும். ஒவ்வொரு பகுதிக்கும் ஒவ்வொரு மின்சார ஆதாரத்திலிருந்து மின்சாரம் வழங்குவதற்கான பணிகள் விரைந்து முடிக்கப்படும். இதனால் ஒவ்வொரு பகுதிக்கும் எவ்வளவு மின்சாரம் தேவையோ அவ்வளவு மின்சாரம் மட்டும் வினியோகிக்கப்படும்; மின் திருட்டும், இழப்பும் பெருமளவில் குறையும்; எதிர்காலத் தேவையை கருத்தில் கொண்டு மின் உற்பத்தித் திட்டங்களுக்காக திட்டமிட முடியும்; தேவைக்கு ஏற்ப மின்சாரத்தை உற்பத்தி செய்ய முடியும்.
- * மின்சார சட்டத்தில் அறிவுறுத்தப்பட்டுள்ளவாறு, குறிப்பாக, கிராமப்பகுதிகளில் அப்பகுதியின் தேவைக்கு ஏற்ப பரவலாக்கப்பட்ட சிறிய அளவிலான மின்திட்டங்கள் செயல்படுத்தப்படும். * உயிரிக் கழிவுகள், * நுண்ணிய டர்பைன் கள், * காற்றாலைகள், செறிலூட்டப்பட்ட சூரிய ஒளி மின்சாரம், சூரிய ஒளி மின்சாரம், சிறிய அளவிலான நீர் மின்திட்டங்கள், கலப்பின மின்னுற்பத்தித் திட்டங்கள் (ஒரே இடத்தில் காற்றாலை, சூரிய ஒளி மின்திட்டங்களைத் தயாரிப்பது)
- * தேவை மேலாண்மையை மேம்படுத்துதல், அதிகபட்ச மின் தேவையை சமாளித்தல், மின்சாரத்தின் தரத்தை மேம்படுத்துதல், மின்சாரம் எப்போதும் கிடைக்கும் என்ற நம்பகத்தன்மையை ஏற்படுத்துதல்.
- * மின்சார இழப்பை குறைத்தல், மின்சாரத்தை சேமித்தல், தரத்தை உயர்த்துதல், செலவைக் குறைத்தல் ஆகியவற்றுக்காக மின்சார சிக்கன்/ சேமிப்பு நடவடிக்கைகள் மேற்கொள்ளப்படும்.
- * மின்சார மானியம் சிறப்பாக கையாளப்படும். தேவை உணர்ந்து மானியம் வழங்கப்படும். மானியத்திற்கான இலக்குகளில் கவனம் செலுத்தப்படும்.
- * மின் கட்டணம் மற்றும் மானியத்தை நிர்ணயிப்பதற்காக ஒவ்வொரு வகையான நுகர்வோருக்கும் வழங்கப்படும் மின்சாரத்திற்கான உற்பத்திச் செலவு குறித்த ஆய்வு மேற்கொள்ளப்படும்.

“சிறிய அளவிலான மின்திட்டங்கள் செயல்படுத்தப்படும்”

- * மேம்படுத்தப்பட்ட பிரிபெய்டு மீட்டர் முறையை அறிமுகம் செய்வோம். இந்த முறையில் மின்சாரக் கட்டணத்தை முன்கூட்டியே செலுத்த வேண்டும். அவ்வாறு செலுத்தும்போது தடையற்ற மின்சாரம் கிடைக்கும். அதுமட்டுமின்றி, மின்சாரத்திற்கான செலவை நாம் முன்கூட்டியே திட்டமிட முடியும்.

புதுப்பிக்கவல்ல எரிசக்தி

3. தமிழகத்தில் இப்போது நிலக்காரியையும், எரிவாயுவையும் எரித்து அனல் மின்சாரம் உற்பத்தி செய்யும் முறை தான் அதிகமாக உள்ளது. இந்த முறையிலிருந்து காற்றாலை, சூரிய ஒளி, நீர், உயிரிக்கழிவுகள், கடல் சக்தி ஆகிய ஆதாரங்களை பயன்படுத்தி மின்சாரம் உற்பத்தி செய்யும் முறைக்கு மாற நடவடிக்கை எடுக்கப்படும். இதன் மூலம் சுற்றுச்சூழல் பாதிப்பு தடுக்கப்படும்.

மின்சார ஒழுங்குமுறை ஆணைய சீரமைப்பு

4. தமிழ்நாடு மின்சார ஒழுங்குமுறை ஆணையம் அமைக்கப்பட்டதன் நோக்கமே வாடுக்கையாளர்களுக்கு கட்டுப்படியாகும் விலையில் நம்பகமான மின்சாரம் வழங்கப்படுவதை உறுதி செய்வதற்காகத் தான். ஆனால், அந்த ஆணையம் அதன் கடமையை செய்யத் தவறிவிட்டது. எனவே, மின்சார ஒழுங்குமுறை ஆணையம் திறமையான, தன்னாட்சி அமைப்பாக மாற்றியமைக்கப்படும்.

5. தமிழ்நாட்டில் மின்திருட்டு மற்றும் மின் இழப்பு 30% என்ற அதிகபட்ச அளவில் உள்ளது. இதை மாற்றி, மின்திருட்டும், மின் இழப்பும் கட்டுப்படுத்தப்படும்.

6. வீடுகளின் கூரையீது சூரியானி மின்திட்டத்தைச் செயல்படுத்த மானியம் வழங்கப்படும். இதில் உற்பத்தி செய்யப்படும் மின்சாரம், மின்தொகுப்பில் இணைக்கப்படும்.

7. சூரியானி மின்சாரம் தயாரிப்பவர்களின் வீட்டில் சூரியானி மின் உற்பத்தியை கணக்கிடுவதற்கான மின்னணு மீட்டர்கள் (Reversible Digital Meter) பொருத்தப்படும். இதன் மூலம் அவர்கள் பயன்படுத்திய மின்சாரத்திற்கான கட்டணத்தில் இருந்து, அவர்கள் உற்பத்தி செய்து கொடுத்த மின்சாரத்தின் மதிப்பு கழிக்கப்படும். மீதமுள்ள கட்டணத்தை மட்டும் செலுத்தினால் போதுமானது.

“தமிழ்நாடு மின்சார ஒழுங்குமுறை ஆணையம் சீரமைக்கப்படும்”



அனைத்து தேவைகளுக்கும் தடையில்லாமல் தண்ணீர் கிடைப்பதை உறுதி செய்தல்

நீரின்றி அமையாது உலகு என்றார் திருவள்ளுவர். இந்தியாவின் மக்கள் தொகையில் 6% அளவினைக் கொண்டுள்ள தமிழ்நாட்டின் நிலப்பரப்பு இந்தியாவின் நிலப்பரப்பில் 4% அளவினையும், நீர்வளத்தில் 3% அளவினையும் கொண்டுள்ளது. இதனால் தமிழ்நாட்டின் சிக்கல்களில் தண்ணீர் மிக முதன்மையானதாக இருந்து வருகிறது.

தமிழ்நாட்டின் ஒட்டுமொத்தம் நீர்வளத்தை கங்கை நதியுடன் ஓப்பிட்டால், கங்கை நதியில் ஒடும் ஒரு சில மணி நேர வெள்ள நீரின் அளவும் தமிழ்நாட்டின் அனைத்து ஆறு, ஏரி, குளங்களின் நீர்வளமும் ஒரே அளவானதாகும். ஆந்திர மாநிலத்தின் கோதாவரி ஆற்றின் சில நாள் வெள்ள நீருக்கு இது சமமானதாகும்.

ஆற்று நீர் தேவைக்காக அண்டை மாநிலங்களையே தமிழ்நாடு பெருமளவு நம்பி இருக்கிறது. இதனால், தமிழ்நாட்டின் தற்சார்பு எப்போதும் அச்சுறுத்தலுக்கு உள்ளாகிறது. 17 ஆற்றுப்படுகைகள், 61 நீர்த்தேக்கங்கள், 42000 ஏரிகளைக் கொண்டுள்ள தமிழ் நாட்டில், இவை அனைத்துமே முழுமையாக மேம்படுத்தப்படவோ, பராமரிக்கப்படவோ இல்லை.

தண்ணீர் ஒரு அடிப்படை மனித உரிமை என்பது பாமகவின் நிலைப்பாடு ஆகும். எனவே, எல்லோருக்கும் போதுமான அளவு தண்ணீர் கிடைப்பதை உறுதிசெய்யும் அதே வேளையில், தண்ணீர் ஒரு வணிகப்பொருளாகக் கருதப்படும் நிலையை ஒழிக்க வேண்டும் என்பதும் பாமகவின் விருப்பம் ஆகும். தமிழ்நாட்டின் தண்ணீர் சிக்கலுக்கு தீர்வுகாண, நதிநீர் உரிமை காத்தல், மாசுபாட்டை கட்டுப்படுத்துதல், தண்ணீரை சிக்கனமாக பயன்படுத்துதல், எல்லோருக்கும் போதுமான நீர் கிடைக்கும் உரிமையை நிலைநாட்டுதல் என பலமுனை நடவடிக்கைகள் தேவைப்படுகின்றன.

தண்ணீர் சிக்கலுக்கு தீர்வு காண்பதற்கான பா.ம.க.வின் திட்டங்கள்

- தமிழ்நாட்டின் எல்லா மக்களுக்கும் போதுமான அளவு தூய்மையான குடிநீர் கிடைக்க வழி செய்தல்.
- அனைத்து நகரப்பகுதிகளிலும் வீடுகளுக்கு குழாய் மூலம் தூய குடிநீரை அளித்தல்.
- விலைகொடுத்து வாங்கும் பாட்டில் தண்ணீருக்கு மேலான தரத்தில் குடிநீர் தேவைக்கான தண்ணீரை சுத்தமாக அளித்தல்.

“தண்ணீர் வணிகப் பொருளாகக் கருதப்படும் நிலை ஒழிக்கப்படும்”

4. அனைத்து நகரப்பகுதிகளிலும் குடிநீர் மற்றும் சமையல் பயன்பாட்டுக்காக 40 லிட்டர் உட்பட ஓவ்வொருவருக்கும் 135 லிட்டர் தண்ணீர் வழங்கப்படுவது உறுதி செய்யப்படும்.
5. துப்புரவு தேவைக்கான வசதிகளை ஏற்படுத்துதல், அனைத்து வீடுகளிலும் தரமான கழிப்பிட வசதிகள் இருக்கும் நிலையை உறுதிசெய்தல், பொது இடங்களிலும் கழிப்பிட வசதிகள் இல்லாத குடியிருப்பு பகுதிகளிலும் தரமான கட்டணமில்லா பொது கழிப்பிட வசதிகளை உருவாக்குதல், அவற்றை முறையாக பராமரித்தல்.
6. மாநகரங்கள் அனைத்திலும் கழிவுநீரை முழுமையாக சுத்திகரித்து, நன்னீராக்கும் திட்டத்தை செயலாக்குதல்.
7. தண்ணீர் மாசுபாட்டை முற்றிலுமாக தடுத்தல், தொழிற்சாலைகள் மற்றும் நகரப்பகுதிகளின் கழிவு நீரை முழுவதுமாக சுத்திகரித்து “சழிய மாசுபாடு” நிலையை ஏற்படுத்துதல்.
8. நீர்வடிப்பகுதி மேலாண்மைத் திட்டங்களை முழுமையாக செயல்படுத்துதல்.
9. ஆறுகள், ஓடைகளில் தடுப்பணைகள் அமைக்கும் சிறப்புத்திட்டத்தை செயலாக்குதல்.
10. நிலத்தடி நீர்வளம் உயர வழிசெய்தல், கடலோரங்களில் உப்புநீர் உட்புகுவதை தடுக்கும் திட்டங்களை செயலாக்குதல்
11. தமிழ்நாட்டின் அனைத்து ஏரிகள், குளங்களை போர்க்கால அடிப்படையின் தூர்வாரி செம்மையாக்குதல்.
12. சதுப்புநிலங்கள், காடுகளை காப்பாற்றுதல்
13. நீர்வளங்களின் பாதுகாப்பு மற்றும் மேலாண்மையில் உள்ளாட்சி அமைப்புகளை திறம்பதாடுபடச் செய்தல்.

ஆந்றுநீர் பிரச்சினைகளுக்குத் தீர்வு:

14. காவிரி ஆற்றுநீர் பிரச்சினைக்கு தீர்வுகாண்பதற்காக, காவிரி நீர் மேலாண்மை வாரியத்தை உடனடியாக அமைக்கும்படி மத்திய அரசை தமிழகம் வலியுறுத்தும்.
15. மூல்லைப்பெரியாறு, பாலாறு உள்ளிட்ட தமிழகத்தில் உள்ள பிற ஆறுகளின் பிரச்சினைகளையும் தீர்க்க நடவடிக்கை எடுக்கப்படும்.

“அனைத்து ஏரிகள், குளங்களை தூர்வாரி செம்மையாக்குவோம்”



சமூக நலனே மாநில நலன்... மாநில நலனே சமூக நலன்

“ஒரு நாடு அதன் நலிவடைந்த மக்களை எவ்வாறு கவனித்துக்கொள்கிறது என்பதுதான் அந்த நாட்டின் பெருமைக்கான அளவுகோல்” - மகாத்மா காந்தி

சமூக நல அரசு என்பது சமூகத்தின் அனைத்து மக்களுக்குமான பொருளாதார, சமூக நலங்களை உறுதி செய்யக் கூடியதாக இருக்க வேண்டும். சமூக ஏற்றத் தாழ்வுகளை முற்றிலும் போக்கி சமத்துவம் நிலவுகிற நாடே நவீன நல்லரசாக இருக்க முடியும்.

‘வளர்ச்சி’ என்ற பொய்ப் பிம்பத்தை ஏற்படுத்தி தமிழகத்தில் நிலவி வரும் மிகப் பெரிய பொருளாதார சமூக ஏற்றத் தாழ்வுகளை மறைக்க ஆண்டக் கட்சிகளான தி.மு.க., அ.தி.மு.க. கட்சிகள் முயல்கின்றன.

சமூகத்தின் அனைத்துத் தரப்பினருக்குமான சமூகப் பாதுகாப்பை உறுதி செய்ய வேண்டுவது நல்லாட்சியின் அடிப்படைத் தேவை. ஐரோப்பிய நாடுகளுக்கு நிகரான சமூகப் பாதுகாப்புத் திட்டங்களை நிறைவேற்ற பாட்டாளி மக்கள் கட்சி பாடுபடும்.

சமூக நலனைப் பாதுகாப்பதற்கான பாட்டாளி மக்கள் கட்சியின் வாக்குறுதிகள்:
இளைஞர் - மாணவர் நலன்

1. தமிழ்நாட்டில் படிப்பை முடித்து வேலைவாய்ப்பு அலுவலகங்களில் பதிவு செய்து 5 ஆண்டுகளுக்கு மேல் பணி கிடைக்காமல் இருக்கும் அனைவருக்கும் அவர்களின் கல்வித் தகுதிக்கு ஏற்ப ரூ.2,000 முதல் ரூ.3000 வரை உதவித் தொகை வழங்கப்படும்.
2. தகுதியுள்ள ஒரே ஒரு மாணவர் கூட பொருளாதாரக் காரணங்களால் படிப்பை தொடர இயலாத நிலை இல்லாமல் செய்யப்படும். கல்வி உதவித் தொகைக்கான நிதியம் உருவாக்கப்படும். இதன் மூலம் தகுதியுள்ள மாணவர்களுக்கு கல்வி உதவித் தொகை வழங்கப்படும்.
3. புகையிலை, மது, போதைப் பொருட்கள் தடுப்பு: இளம் தலைமுறையினர் வாழ்வினைப் பாழாக்கும் போதைப் பொருட்கள் கடுமையான நடவடிக்கைகளால் முற்றிலும் தடுக்கப்படும்.அரசு, தனியார் கல்லூரி மற்றும் விடுதி வளாகங்களை இத்தகையப் பொருட்கள் சென்றடையாமல் பார்த்துக் கொள்ள சிறப்புப் படை அமைக்கப்பட்டு கண்காணிக்கப்படும்.
4. ஆரம்பப்பள்ளிப்பருவத்திலேயே கற்கும் திறன் குறைபாட்டை கண்டறிய குழந்தை மனநல நிபுணர்களைக் கொண்டு ஆய்வுகள் நடத்தப்படும்.

“படித்த வேலையில்லா இளைஞர்களுக்கு மாதம் ரூ.3000 வரை உதவித்தொகை”

5. பள்ளிச் செல்லும் சிறார்களுக்கான மதிய உணவுத் திட்டம் செம்மைப் படுத்தப்பட்டு ஒரு நாள் தேவைக்கான வைட்டமின்களையும், தாது உப்புக்களையும் கொண்ட மதிய உணவு வழங்கப்படும். வாரம் 5 நாட்கள் முட்டை வழங்கப்படும். உணவுத் தரம் அதிகப்படுத்தப்படும். தரம் கண்காணிக்கப்படும்.

தாய்மார்கள், குழந்தைகள் நலன்

6. ஒருங்கிணைந்த குழந்தைகள் வளர்ச்சித் திட்டத்திற்கான மாநில அரசின் பங்களிப்பு அதிகப்படுத்தப்பட்டு ஐந்து வயதிற்குட்பட்ட குழந்தைகளுக்கு ஒரு நாள் தேவைக்கான வைட்டமின்களும், தாது உப்புக்களும் அடங்கிய சத்துணவு வழங்கப்படும். அவர்கள் வாழ்வுக் கட்டிடங்கள் தரம் உயர்த்தப்படும்.
7. கருவற்ற பெண்களுக்கு சத்துணவு உருண்டைகள் வழங்கும் திட்டம் விரிவாக்கப்பட்டு அனைவருக்கும் தினம் ஒரு முறை முட்டையுடன் கூடிய முழுமையான சத்துணவுத் தரும் திட்டம் அமலாக்கப்படும். இந்தத் திட்டம் பால் புகட்டும் தாய்மார்களுக்கும் பால் புகட்டும் காலம் வரை நீட்டிக்கப்படும்.

முதியோர் நலன் காத்தல்

8. 60 வயதுக்கு மேற்பட்ட அனைவருக்கும் மாதம் ரூ.2,000 ஓய்வுதியம் வழங்கப்படும். இதற்காக, அவர்கள் விண்ணப்பிக்கத் தேவையில்லை. அரசிடம் உள்ள ஆவணங்களின் அடிப்படையில், இவர்கள் அடையாளம் காணப்பட்டு ஓய்வுதியம் வழங்கப்படும்.
9. 60 வயதான அனைவருக்கும் பேருந்துகளில் இலவசமாக பயணம் செய்ய அனுமதி வழங்கப்படும்.
10. கணவனை இழந்த பெண்களுக்கும், ஆதாவற்ற அனாதைகளுக்கும் உடல் ஊனமுற்ற வேலை செய்ய இயலாதவர்களுக்கும், இதே போல மாதம் ரூ. 2500 ஓய்வுதியமாக வழங்கப்படும்.

அமைப்புச்சாரா பணியாளர்கள்

11. தமிழகத்தில் மொத்த வேலைக்குச் செல்வோரில் ஏறத்தாழ 70% தொழிலாளர்கள் அமைப்புச் சாராத் தொழிலாளர்கள். இவர்களுடைய குறைந்தபட்ச ஊதியத் தொகை நிர்ணயிக்கப்படும் நடுவண் அரசின் தொழிலாளர் வருங்கால வைப்புத் திதித் திட்டத்தில் தனியார் நிறுவனத் தொழிலாளர்கள் அனைவரும் பதிவு செய்யப்படுவதை மாநில அரசு கண்காணிக்கும்; உறுதி செய்யும்.
12. பணியின் போது விபத்துக்களுக்கான சிகிச்சைகள் முழுமையாக இலவசமாகக் கிடைக்கச் செய்யப்படும். விபத்துக்களால் பணி செய்ய முடியாத காலத்துக்கு உதவித் தொகை அளிக்கப்படும்.

சிறுபான்மையினர்

13. மக்கள் தொகை கணக்கெடுப்பு புள்ளி விவரங்களின் அடிப்படையில் சிறுபான்மையினருக்கு கல்வி மற்றும் வேலைவாய்ப்பில் இடைதுக்கீடு கிடைக்க முயற்சிகள் மேற்கொள்ளப்படும்.
14. கிருஸ்துவர்கள், இஸ்லாமியர்கள் உள்ளிட்ட மத சிறுபான்மையினர் நலன் மற்றும் உரிமைகள் பாதுகாக்கப்படும்.
15. சிறுபான்மையினர் நலனுக்கு ஒரு சிறப்புக் கூறு திட்டத்தை அரசு செயல்படுத்தும். அவர்களின் திறன் மேம்பாட்டிற்காகத் தமிழ்நாடு சிறுபான்மையினர் பொருளாதார

“60 வயதான அனைவருக்கும் விண்ணப்பிக்காமலேயே உதவித் தொகை”

மேம்பாட்டுக் கழகத்தின் மூலம், தமிழகத்தின் அனைத்து மாவட்டங்களிலும் பயிற்சித் திட்டங்கள் செயல்படுத்தப்படும்.

மாற்றுத்திறனாளிகள் நலன்

16. கல்வி மற்றும் வேலைவாய்ப்பில் மாற்றுத் திறனாளிகளுக்கு உரிய 3% இடதூக்கீடு கண்டிப்பாக செயல்படுத்தப்படும்.
17. மாற்றுத்திறனாளிகளுக்கு உரிய பின்னடைவுப் பணியிடங்கள் கணக்கிடப்பட்டு, சிறப்பு ஆள்தோர்வு மூலம் நிரப்பப்படும்.

பசுமைப்படைகள்

18. தமிழ்நாட்டில் பசுமையைப் பாதுகாப்பதற்காக பசுமைப் படைகள் அமைக்கப்படும். தமிழகத்தின் அனைத்துப் பகுதிகளிலும் மரம் வளர்க்கும் பணியில் இவர்கள் ஈடுபடுவார்கள்.
19. தூய்மையைப் பாதுகாப்பதற்காக தூய்மைப்படை அமைக்கப்படும். பொது இடங்கள் அகத்தம் செய்யப்படுவதைத் தடுக்கும் பணியில் இவர்கள் ஈடுபடுத்தப்படுவார்.

“பசுமைப் படை, தூய்மைப் படை அமைக்கப்படும்”





பால் உற்பத்தியாளர்கள், நெசவாளர்கள் நலன் பாதுகாக்கப்படும்

“உலகின் அனைத்து சொத்துக்களுமே பணத்தால் உருவாக்கப்பட்டவை அல்ல. உழைப்பாளர்களின் உழைப்பால் உருவாக்கப்பட்டவை” - ஆடம் ஸ்மித்

துமிழ்நாட்டில் அமைப்புசாரா தொழிலாளர்களின் துயரங்கள் தீரவில்லை. குறிப்பாக, பால்உற்பத்தியாளர்கள் பெரும் துயரை எதிர்கொண்டு வருகின்றனர். அவர்கள் உற்பத்தி செய்த பாலை கொள்முதல் செய்ய அரசாங்கம் மறுப்பதால், அவர்கள் அதை தரையில் கொட்டவேண்டிய நிலை ஏற்படுகிறது.

மற்றொரு பக்கம் மக்களின் மானம்காக்க ஆடைகளை நெய்யும் நெசவாளர்களின் நிலை மிகவும் மோசமாக உள்ளது. கடந்த 10 ஆண்டுகளாக பட்டு நெசவாளர்களுக்கு ஊதிய உயர்வு வழங்கப்படவில்லை. தமிழக அரசு ஊதிய உயர்வை அறிவித்தபோதிலும், அது நெசவாளர்களை சென்றடையவில்லை. தொழிலாளர்களின் உழைப்பை மதித்தால் மட்டுமே நாடு முன்னேறும். இதை உணர்ந்து நெசவாளர் மற்றும் பால் உற்பத்தியாளர் நலன் காக்கும் நடவடிக்கை எடுக்கப்படும்.

இதற்கான பா.ம.க.வின் செயல்திட்டங்கள்

1. ஆவின் நிறுவனத்தின் பால் கொள்முதல் இலக்கு தினமும் 50 லட்சம் லிட்டராக உயர்த்தப்படும்.
2. கூட்டுறவுச் சங்கங்களில் பதிவு செய்துள்ள பால் உற்பத்தியாளர்கள் எவ்வளவு பாலை எடுத்து வந்தாலும், அதை ஆவின் நிறுவனம் கொள்முதல் செய்துகொள்ளும்.
3. பிறந்த குழந்தைகளுக்கு ஓராண்டு வரை தினமும் ஒரு லிட்டர் பால் வழங்கும் திட்டத்திற்கு அதிக பால் தேவைப்படும் என்பதால், ஆவின் நிறுவனம் பால் கொள்முதலை அதிகரிக்கும்.

“ஆவின்பால் விலைக் கொள்முதல் இலக்கு 50 லட்சம் லிட்டராக உயர்த்தப்படும்”

நெசவாளர் நலன்:

4. பட்டு நெசவாளர்களுக்கு 40% கூலி உயர்வு வழங்கப்படும்.
5. இலவச வேட்டி - சேலைத் திட்டத்திற்கான வேட்டி - சேலைகள், கைத்தறி நெசவாளர் சங்கங்களில் இருந்து கொள்முதல் செய்யப்படும்.
6. நெசவாளர்களுக்கு வங்கிகள் மூலம் குறைந்த வட்டி விகிதத்தில் கடனுகவி கிடைக்கவும், அவர்கள் உற்பத்திச் செய்யும் துணிகளை அரசே கொள்முதல் செய்யும் முயற்சிகள் மேற்கொள்ளப்படும்.
7. கைத்தறி நெசவாளர்களுக்கு பாவு நூல் எளிதில் கிடைக்க நடவடிக்கை எடுக்கப்படும்.
8. நெசவாளர் நல வாரியம் அமைத்து. காப்புத் தொகை, ஒய்வுதியம் ஆகியன வழங்க முயற்சிகள் எடுக்கப்படும்.

“பட்டு நெசவாளர்களுக்கு 40% கூலி உயர்வு”



கடல் நீர் நடுவே பயணம் போனால் கண்ணீர் விடுவதை தடுப்போம் - மீனவர் நலன்

**“உலகத்தின் தூக்கம் கலையாதோ? உள்ளத்தின் ஏக்கம் தொலையாதோ?
உழைப்பவர் வாழ்க்கை மலராதோ? ஒரு நாள் பொழுதும் புலராதோ?”**

- கவிஞர் வாலி

துமிழ்நாட்டில் சபிக்கப்பட்ட சமுதாயம் என்று ஒன்று இருக்குமானால், அது மீனவர் சமுதாயம்தான். கடந்த 30 ஆண்டுகளில் 800-க்கும் அதிகமான மீனவர்கள் இலங்கைக் கடற்படையினரால் சுட்டுக்கொல்லப்பட்டிருக்கின்றனர். ஆயிரக்கணக்கான மீனவர்கள் கைது செய்யப்பட்டுள்ளனர். பல்லாயிரக்கணக்கான மீனவர்கள் தாக்கப்பட்டிருக்கின்றனர்.

எல்லைத் தாண்டி மீன்பிடிக்கச் செல்லும் மீனவர்களை எச்சரித்து அனுப்ப வேண்டும். அவர்களை கைது செய்வதோ, தாக்குவதோ கூடாது என்று இரு நாடுகளும் உடன்பாடு செய்து கொண்டிருக்கின்றன. ஆனாலும், தமிழக மீனவர்கள் கடுமையாகத் தாக்கப்படுவது தொடர்கிறது. கடந்த ஆண்டுவரை தமிழக மீனவர்களை கைது செய்வதை மட்டுமே வழக்கமாகக் கொண்டிருந்த இலங்கைக் கடற்படை, இப்போது மீனவர்களின் படகுகளை பறிமுதல் செய்கிறது. அப்படகுகள் திருப்பித் தரப்படாததால், மீனவர்கள் வாழ்வாதாரம் இழுந்து தவிக்கின்றனர்.

“உப்புத் தண்ணீர் நிறைந்த கடலை வாழ்வாதாரமாக கொண்டதாலோ என்னவோ, மீனவர்கள் எப்போதும் உப்புத் தண்ணீரான கண்ணீரை வடித்துக்கொண்டிருக்கிறார்கள்” என்றொரு புதுக்கவிதை உண்டு. இந்தக் கவிதையைப் பொய்யாக்கும் வகையில் மீனவர் நலனுக்காக பல்வேறு நடவடிக்கைகள் எடுக்கப்படும்.

மீனவர் நலனுக்கான பாட்டாளி மக்கள் கட்சியின் வாக்குறுதிகள்:

1. தமிழகத்தின் கடலோரப் பகுதி 910 கி.மீ. நீளம் கொண்டது என்பதால், இதைப் பயன்படுத்தி, அனைத்துப் பகுதிகளிலும் மீன்பிடிக்க நடவடிக்கை எடுக்கப்படும். புரோட்டின் நிறைந்த மீன் உணவை உட்கொள்ளுமாறு மக்களிடம் விழிப்புணர்வு ஏற்படுத்தப்படும்.
2. மீனவர்களுக்கு படகுகளும், வலைகளும் மானிய விலையில் வழங்கப்படும்.

“மீனவர் பிரச்சினைக்குத் தீர்வுகாண பிரதமரிடம் நேரில் வலியுறுத்தப்படும்”

3. பிடிக்கப்பட்ட மீன்களைப் பாதுகாப்பாக வைத்திருக்க வசதியாக குளிர்பதனக் கிடங்குகள் ஏற்படுத்தப்படும். உணவுப் பதன தொழிற்சாலைகள் அமைக்கப்படும்.
4. ஆழ்கடல் மீன்பிடிக்கும் முறை ஊக்குவிக்கப்படும்.
5. செயற்கைக்கோள் உதவியுடன் மீன்வளம் அதிகம் உள்ள பகுதிகள் அடையாளம் காணப்பட்டு, மீனவர்களுக்கு தெரிவிக்கப்படும்.
6. உள்நாட்டு மீனவர்களுக்குத் தேவையான அனைத்து உதவிகளையும் பா.ம.க. அரசு வழங்கும்.
7. கடலோரப் பெண்கள், தாங்கள் வாழும் பகுதிகளில் மீன்வளர்ப்பு செய்ய ஊக்குவிக்கப்படுவார்கள்.

மீனவர் பிரச்சினை

8. மீனவர்கள் பிரச்சினைக்கு நிரந்தர தீர்வுகாணும்படி இந்தியப் பிரதமரையும், இலங்கை அதிபரையும் முதலமைச்சர் தலைமையிலான குழு நேரில் சந்தித்து வலியுறுத்தும்.
9. தமிழக மீனவர்கள் சட்டவிரோதமாக தாக்கப்படுவது தொடர்ந்தால், அதற்கு காரணமானவர்கள் மீது வழக்குப் பதிவு செய்து இன்டர்போல் உதவியுடன் கைது செய்ய நடவடிக்கை எடுக்கப்படும்.
10. கச்சத் தீவை மீட்க உறுதியான, உண்மையான நடவடிக்கைகள் மேற்கொள்ளப்படும்.
11. இலங்கைக் கடற்படையினரால் பறிமுதல் செய்து வைக்கப்பட்டுள்ள படகுகளை மீட்க நடவடிக்கை எடுக்கப்படும்.
12. சிங்களப் படையினரால் சேதப்படுத்தப்பட்ட படகுகளை சரிசெய்ய முழு நிதியுதவி வழங்கப்படும்.
13. மீன்பிடி தடைக்காலங்களில் மீனவர்களுக்கு வழங்கப்படும் நிதியுதவி இரட்டிப்பாக்கப்படும்.

“சிங்களப் படையினரால் சேதப்படுத்தப்பட்ட படகுகளை சரிசெய்ய நிதியுதவி”



சமூக, பொருளாதார ஏற்றத்தாழ்வுகள் கிள்லாத தமிழகமே எங்கள் சமூக நீதிக் கொள்கை

“சமூக நீதிக்காகப் போராடுவதே மனித வாழ்வின் மிகவும் மதிப்புமிக்க பணியாகும்” - ஜன்ஸ்மன்

பியர் விளைய அவசியத் தேவை வளமையான நிலமும், உரமும் என்பதைப் போன்று, ஒரு சமூகம் முன்னேற அடிப்படை தேவை சமூக நீதி ஆகும். 1928ம் ஆண்டு நீதிக்கட்சி ஆதரவுடன் அமைந்த சுப்பராயன் தலைமையிலான அமைச்சரவையில் கல்வித் துறை அமைச்சராக பணியாற்றிய கும்பகோணம் முத்தையா முதலியார், வகுப்புவாரி பிரதிநிதித்துவ சட்டத்தை நடைமுறைப்படுத்தினார். அதற்குப்பிறகு, சமூக நீதியைப் பாதுகாக்க எண்ணற்ற நடவடிக்கைகள் மேற்கொள்ளப்பட்டன. அதற்குப் பிறகும், சாதி ரீதியான ஏற்றத் தாழ்வுகள் தொடர்கின்றன. தாழ்த்தப்பட்ட மக்கள் இன்னமும் ஒதுக்கப்பட்ட குடியிருப்புகளில் வாழ்வது சமூக அவலத்தின் வெளிப்பாடே.

இந்த நிலைகளை மாற்ற அரசின் நலத் திட்டங்களை தீட்டுவதில் சாதி ரீதியான, பிராந்திய ரீதியான, ஊரக, நகர்ப்புறங்களுக்கு இடையேயான வேறுபாடுகளைக் கருத்தில் கொண்டு அவற்றைக் களையும் வகையில் திட்டமிட வேண்டும். இதற்கான நடவடிக்கைகளை பா.ம.க. மேற்கொள்ளும்.

பா.ம.க. சமத்துவத்திற்கான கட்சி. பாகுபாடு மற்றும் வாய்ப்பின்மையால் யாரும் பாதிக்கப்படக் கூடாது என்பதே எங்கள் நிலை. இதை சாத்தியமாக்குவதற்கான எங்கள் வாக்குறுதிகள்:

1. தமிழ்நாட்டில் முழுமையான சாதிவாரி மக்கள்தொகை கணக்கெடுப்பை தமிழக அரசு மேற்கொள்ளும். அந்தக் கணக்கெடுப்பில் கண்டறியப்படும் சமூக, பொருளாதார ஏற்றத் தாழ்வுகளை நீக்க அறிவியல் பூர்வமான நடவடிக்கைகள் எடுக்கப்படும்.
2. சாதிவாரி மக்கள்தொகை கணக்கெடுப்பின் அடிப்படையில் தமிழகத்தில் உள்ள அனைத்துப் பிரிவினருக்கும், அவர்களின் மக்கள்தொகைக்கு ஏற்ப இடைதுக்கீடு வழங்கப்படும். 100% இடைதுக்கீடு வழங்கும் இத்திட்டம், உச்சநீதிமன்ற அனுமதியோடு செயல்படுத்தப்படும்.

“முழுமையான சாதிவாரி மக்கள்தொகை கணக்கெடுப்பு மேற்கொள்ளப்படும்”

3. தமிழகத்தின் அனைத்துப் பகுதிகளும் ஒரே மாதிரியான பொருளாதார மேம்பாட்டை அடைய அந்தந்தப் பகுதிகளின் இயற்கை வளங்கள், மழை அளவு, தட்ப வெப்பம், மக்கள் தொகை, பூகோள அமைப்பு இவற்றைக் கணக்கில் எடுத்துக் கொண்டு சிறந்த பொருளாதார நிபுணர்களையும், தொழில்சார் பொருளியல் வல்லுநர்களையும் கொண்டு சிறப்புத் திட்டங்கள் உருவாக்கப்படும். இந்தத் திட்டங்கள் தொலைநோக்குத் பார்வை கொண்ட 20 ஆண்டுத் திட்டங்களாக அமைக்கப்படும்.
4. இந்திய சிறுபான்மையினர் துறை அமைச்சகத்தின் பன்முகத்தன்மைக் குறியீடு அளவீட்டினை முன்மாதிரியாகக் கொண்டு சாதி மேம்பாட்டுக் குறியீடு எனும் அளவீட்டு முறை ஏற்படுத்தப்படும். இதன் மூலம் அனைத்துப் பிரிவினரும் சம வளர்ச்சியை எட்ட வழி செய்யப்படும்.

தமிழகத்தில் தமிழருக்கே முன்னுரிமை

5. தமிழ்நாட்டிலுள்ள நடுவண் அரசின் நிறுவனங்களில், பணியில் சேரவேண்டுமானால், தமிழ்நாடு அரசு வேலை வாய்ப்பகத்தில் பதிவு செய்து இருக்க வேண்டும் என்ற புதிய விதியை இயற்றும்படி மத்திய அரசிடம் வலியுறுத்தப்படும். இதன் மூலம் தமிழகத்தில் உள்ள நடுவண் அரசு அலுவலகங்களில் தமிழர்களுக்கு முன்னுரிமை கிடைப்பது உறுதிசெய்யப்படும்.
6. அட்டவணை இனத்தவரும், மலைவாழ் மக்களும் பெற்று வரும் அனைத்துச் சலுகைகளும் அவர்கள் விருப்பத்துக்குரிய மதத்திற்கு மாறிய பின்னரும் தரப்படும்.
7. தாழ்த்தப்பட்ட, பழங்குடியினா, மிகப் பின்தங்கிய மற்றும் வறுமைக் கோட்டிற்கு கீழே உள்ள மாணவர்களின் விடுதிச் செலவு முழுமையும் அரசே ஏற்கும். இந்தப் பிரிவு மாணவர்களுக்கு ஆண்டுக்கு ஒருமுறை கல்வி உதவித் தொகை வழங்கப்படும்.
8. தமிழ்நாட்டை எந்த மோதலும் இல்லாத அமைதியான மாநிலமாக மாற்ற நடவடிக்கை எடுக்கப்படும்.

தாழ்த்தப்பட்டோர் பழங்குடியினர் நலன்

9. தாழ்த்தப்பட்டோர் மற்றும் பழங்குடியினருக்கான சிறப்புக்கூறு திட்டம் மிகச் சிறப்பான முறையில் செயல்படுத்தப்படும்.
10. தாழ்த்தப்பட்டோர் மற்றும் பழங்குடியினர் மாணவ-மாணவியர்கள் கல்வி உதவித் தொகைக்கான நிதி ஒதுக்கீடு 50% அதிகரிக்கப்படும்.
11. அட்டவணை இன மக்களுக்கான சிறப்புக் கூறுத்திட்டம், பழங்குடியினர் உட்கூறுத் திட்டம் ஆகியவை சிறப்பாகச் செயல்படுத்தப்படும்.
12. அரசுத் துறையில் நிரப்பப்படாத பணியிடங்களைச் சிறப்புப் பணி நியமனங்கள் மூலமாக நிரப்புவதற்கு முயற்சிகள் மேற்கொள்ளப்படும்.

“தனியார் நிறுவனங்களிலும் இடைதுக்கீடு”



அரசு நிர்வாகத்தின் அச்சாணிகளான அரசு ஊழியர்கள் - ஆசிரியர்களுக்கு வளமான எதிர்காலம் ஏற்படுத்துவோம்

“ஓரு நாட்டின் உழைக்கும் வர்க்கம்தான் அந்நாட்டின் விலைமதிப்பற்ற சொத்து. அதை பாதுகாத்து பயன்படுத்திக்கொள்ள வேண்டும்”
- ஹார்வி மெக்கே

“அரசு நிர்வாகம் என்பது உடல் என்றால் உயிராக இருப்பவர்கள் அரசு ஊழியர்கள். உயிர் இல்லாவிட்டால் உடல் என்னவாகும் என்பதை அனைவரும் அறிவோம். அதேபோல், சமுதாயத்தின் உயர்வுக்கு காரணமாக இருப்பவர்கள் ஆசிரியர்கள். நீதிபதிகளாகவும், ஆட்சிப்பணி அதிகாரிகளாகவும், விஞ்ஞானிகளாகவும் இருப்பவர்கள் அனைவரும் ஒரு காலத்தில் ஆசிரியர்களின் மாணவர்களாக இருந்தவர்களே. ஏனியாக இருந்து சமுதாயத்தை உயர்த்தவும், தோணியாக இருந்து சமுதாயத்தைக் கரை சேர்க்கவும் உதவுபவர்கள் அவர்கள். அன்னைக்கும், தந்தைக்கும் அடுத்தபடியாக வணங்கப்படுபவர்கள் ஆசான்கள். சமுதாயத்தின் அச்சாணியான அரசு ஊழியர்களும், ஆசிரியர்களும் மகிழ்ச்சியாக இருந்தால் தான் மக்கள் மகிழ்ச்சியாக இருக்க முடியும் என்று பா.ம.க. நம்புகிறது.

ஆனால், அரசு ஊழியர்களும், ஆசிரியர்களும் மகிழ்ச்சியாக இல்லை. மத்திய, மாநில அரசுகளில் ஒரே பணியை செய்பவர்களுக்கு வெவ்வேறு ஊதியம் வழங்கப்படுகிறது. பணியிடங்களில் பாதுகாப்பு இல்லை. கடமையை செய்யச் செல்லும் அதிகாரிகள் ஆளுங்கட்சியினரால் மிரட்டப்படுவது தொடர்கிறது. மனல் கடத்தலைத் தடுப்பதற்காகச் சென்ற பல அதிகாரிகள் படுகொலை செய்யப்பட்டதும், பலர் படுகாயம் அடைந்ததும் தொடரும் வரலாறு.

நேர்மையான அதிகாரியான சகாயம் 23 ஆண்டுகளில் 24 முறை பணியிட மாற்றம் செய்யப்பட்டு இருக்கிறார். முத்துக்குமாரசாமி என்ற வேளாண்துறை அதிகாரி அமைச்சருக்கு கையுட்டு வாங்கித் தர மறுக்கு நேர்மையாக செயல்பட்டதற்காக கடுமையான மிரட்டலுக்கும், மன உளச்சலுக்கும் உள்ளாக்கப்பட்டு தற்கொலை செய்து கொண்டார். திறமையான அதிகாரிகள் பலர், நேர்மையானவர்கள் என்ற ஒரே காரணத்திற்காக அதிகாரம் இல்லாத பணிகளில் முடக்கப்பட்டுள்ளனர்.

“5 லட்சம் இளைஞர்களுக்கு அரசு வேலை”



அரசு ஊழியர்களுக்கு அவர்களின் தகுதி மற்றும் திறமைக்கு இணையான ஊதியம் மற்றும் பதவி உயர்வு வழங்குவதன் மூலமே ஊழியர் கட்டுப்படுத்த முடியும் என்பது பா.ம.க.வின் நம்பிக்கை.

அரசு ஊழியர்கள் மற்றும் ஆசிரியர்கள் நலனுக்கான பா.ம.க.வின் வாக்குறுதிகள்:

1. தமிழ்நாடு அரசுத் துறைகளில் காலியாக உள்ள 5 லட்சம் பணியிடங்கள் உடனடியாக நிரப்பப்படும். இதன் மூலம் 5 லட்சம் படித்த இளைய தலைமுறைக்கு அரசு வேலை வழங்கப்படும்.
2. அரசு ஊழியர்களுக்கு புதிய ஓய்வுதிய முறையை ரத்து செய்து விட்டு, பழைய ஓய்வுதிய முறையே நடைமுறைப்படுத்தப்படும்.
3. 7-ஆவது ஊதியக் குழுவின் பரிந்துரைகள் 01.01.2016 முதல் நடைமுறைப்படுத்தப்பட வேண்டும். ஆனால், நீதிபதி மாத்தூர் தலைமையிலான குழுவின் அறிக்கை எப்போது தாக்கல் செய்யப்படும்; எப்போது முதல் நடைமுறைப்படுத்தப்படும் என்பது தெரியவில்லை. ஊதியக்குழு பரிந்துரைகள் மத்திய அரசிதழில் வெளியிடப்படவுடன் உடனடியாக முன்தேதியிட்டு தமிழகத்தில் செயல்படுத்தப்படும்.
4. புதிய அரசு பொறுப்பேற்றவுடன், அகவிலைப்பாடியில் 50% அடிப்படை ஊதியத்துடன் ஊதியத்துடன் இணைக்கப்படும்; அடிப்படை ஊதியத்தில் 15% இடைக்கால நிவாரணமாக வழங்கப்படும்.
5. ஊதியக்குழு பரிந்துரைகளில் மத்திய அரசு ஊழியர்களுக்கு என்ன ஊதியம் நிர்ணயிக்கப்படுகிறதோ, அதே ஊதியம் மாநில அரசு பணியாளர்கள் மற்றும் ஆசிரியர்களுக்கும் நிர்ணயிக்கப்படும்.
6. இடைநிலை ஆசிரியர்கள், பட்டதாரி ஆசிரியர்கள் மற்றும் முதுநிலை பட்டதாரி ஆசிரியர்களின் ஊதிய விகிதத்தில் கடுமையான முரண்பாடு நிலவுகிறது. 7-ஆவது ஊதியக் குழு பரிந்துரையிலும் இந்த சிக்கல் தீர்க்கப்பட வாய்ப்பில்லை. பா.ம.க. ஆட்சியில் வந்தால் ஆசிரியர்களின் இந்த ஊதிய முரண்பாடு களையப்படும்.
7. அரசு ஊழியர்கள் மற்றும் ஆசிரியர்களுக்கு 10 ஆண்டுகளுக்கு ஒரு பதவி உயர்வு கிடைப்பது உறுதி செய்யப்படும்.
8. அரசு ஊழியர்கள் மற்றும் ஆசிரியர்கள் பணியிட மாற்றத்தில் வெளிப்படைத்தன்மை ஏற்படுத்தப்படும். நிர்வாக பணியிட மாற்ற முறை ரத்து செய்யப்படும்.
9. பகுதி நேர பள்ளி ஆசிரியர்கள், கல்லூரி ஆசிரியர்கள் மற்றும் அரசு அலுவலக பணியாளர்கள் பணி நிலைப்பு செய்யப்படுவார்கள். அவர்களுக்கு காலமுறை ஊதியம் நிர்ணயிக்கப்படும்.
10. அரசு திட்டங்களைச் செயல்படுத்துவதற்கான பணிகளில் அரசு ஊழியர்கள் ஈடுபடுத்தப்படுவதால் கற்பித்தல் பணி பாதிக்கப்படுகிறது. இதைத் தடுக்க கற்பித்தல் தவிர வேறு பணிகளில் ஆசிரியர்கள் ஈடுபடுத்தப்பட மாட்டார்கள்.

“புதிய ஓய்வுதியத் திட்டம் ரத்து; பழைய ஓய்வுதியத் திட்டம் தொடரும்”

11. அரசு ஊழியர்களின் குறைகளை கேட்டறிந்து சரி செய்வதற்காக அரசுத் துறை செயலாளர் தலைமையில் தனி ஆணையம் அமைக்கப்படும்.
12. அரசு போக்குவரத்துக் கழகத்தில் பணியாற்றி ஓய்வு பெற்ற தொழிலாளர்களுக்கு வழங்கப்படாமல் நிறுத்தி வைக்கப்பட்டிருக்கும் ரூ.2,000 கோடி மதிப்பிலான ஓய்வுதியப் பயன்கள் உடனடியாக வழங்கப்படும்.
13. 01.06.2006 அன்று பணி நிரந்தரம் செய்யப்பட்ட 45 ஆசிரியர்கள், நிரந்தரம் செய்யப்படுவதற்கு முன் தொகுப்புதிய அடிப்படையில் பணியாற்றிய 23 மாதங்கள் அவர்களின் பணிக் காலமாக சேர்க்கப்படும்; இக்காலத்திற்கான ஊதிய நிலுவையும் வழங்கப்படும்.
14. அரசு பல்கலைக்கழகங்களிலும், பல்கலைக்கழக இணைப்புக் கல்லூரிகளிலும் தொகுப்புதியத்தில் பணியாற்றுவோர் அனைவரும் பணி நிலைப்பு செய்யப்படுவார்.
15. அரசு ஊழியர்கள் மற்றும் ஆசிரியர்கள் வீடு கட்டுவதற்கான அனுமதி பெறும் நடைமுறைகள் முதல் வீட்டுக்கு மட்டும் எளிமைப்படுத்தப்படும்.
16. அரசு ஊழியர்களில் 40 வயதுக்குட்பட்ட பெண் ஊழியர்களுக்கு மட்டும் தற்செயல் விடுப்பு 12 நாட்களில் இருந்து 24 நாட்களாக அதிகரிக்கப்படும்.

“அனைத்துத் துறைகளிலும் ஒரே பதவியில் ஒரே ஓய்வுதியம் திட்டம் அறிமுகம்”



இயற்கை வழங்கிய

கொடையை சுயநல் சுக்திகள் சுரண்டுவதைத் தடுப்போம்

“ஓரு நாட்டின் இயற்கை வளங்கள் சமூகத்தின் பொதுச்சொத்து.
அவை பேராசை மிக்க தனி மனிதர்களின் உடமையாக மாறிவிடக்கூடாது”
– ரால்ஃப் சாப்ளின்

தமிழ்நாட்டில் கற்பகத்தருவாக பாதுகாக்கப்பட வேண்டிய இயற்கை வளங்கள். பொன் முட்டையிடும் வாத்துக்களாகக் கருதி வெட்டி வீழ்த்தப்படுகின்றன. தமிழகத்தின் கருவுலத்தை சென்றடைந்து மக்கள் நலத்திட்டங்களாக மாற வேண்டிய இயற்கை வளங்கள் தனியார் நிறுவனங்களின் சொத்துக்களாக மாறி வருகின்றன.

இயற்கை வளக் கொள்ளளையர்களின் பணப்பசிக்கு புராதனச்சின்னங்கள் சூறையாடப்படுகின்றன. மதுரை மாவட்டத்தில் சமணர் படுக்கை, யானைமலை போன்ற தொன்மையின் அடையாளங்கள் சிறைக்கப்பட்டு விட்டன. ஆறுகள் திசை மாற்றி விடப்பட்டுள்ளன. நீர்நிலைகள் கிரானெட் கழிவுகளால் மூடப்பட்டுள்ளன.

தாது மணல் கொள்ளள காரணமாக சுற்றுச் சூழல் கடுமையாக பாதிக்கப்பட்டிருக்கிறது. இந்த நிலை மாற்றப்பட்டு இயற்கை வளங்கள் தேச சொத்துக்களாக கருதி பாதுகாக்கப்பட வேண்டும் என்பதே பாட்டாளி மக்கள் கட்சியின் நிலைப்பாடு.

இயற்கை வளங்கள் பாதுகாப்பதற்கான பாட்டாளி மக்கள் கட்சியின் வாக்குறுதிகள்

- தமிழகத்தில் உள்ள அனைத்து கிரானெட் மற்றும் தாதுமணல் குவாரிகள் அரசடைமையாக்கப்படும்.
- கிரானெட், தாதுமணல், ஆற்றுமணல் மூலமான வருவாய் அரசுக் கருவுலங்களுக்கு வருவதும், மக்கள் நலப்பணிகளுக்காக அவை பயன்படுத்தப்படுவதும் உறுதி செய்யப்படும்.

“கிரானெட் தாதுமணல் குவாரிகள் அரசடைமையாக்கப்படும்”

3. கிராணெட், தாது மணல் மற்றும் ஆற்றுமணல் கொள்ளள குறித்து உச்சநீதிமன்றத்தின் கண்காணிப்பில் சிறப்பு புலனாய்வுக் குழு அமைத்து விசாரணை நடத்தப்படும்.
4. இயற்கை வளக் கொள்ளளயின் மதிப்பு கணக்கிடப்பட்டு, அதை சம்மந்தப்பட்ட நிறுவனங்களிடமிருந்து வசூலிக்க நடவடிக்கை எடுக்கப்படும். விசாரணை தொடங்கும் போதே அந்த நிறுவனங்களின் சொத்துக்கள் முடக்கப்படும்.
5. ஆற்று மணல் விற்பனையும் அரசு மூலம் மேற்கொள்ளப்படும். இதன்மூலம் பொதுமக்களுக்கு குறைந்த விலையில் மணல் கிடைப்பதும், அரசுக்கு அதிக வருவாய் கிடைப்பதும் உறுதி செய்யப்படும்.

ஸ்ரீ விஜயகிருஷ்ண

“மணல் விற்பனையை அரசே நேரடியாக மேற்கொள்ளும்”



நகரங்களை மேம்படுத்தி மகிழ்ச்சியான பூமியாக மாற்றுவோம்!

“நகரங்களே மனித குலத்தின் மாபெரும் கண்டுபிடிப்பு”

- டெனியல் லைஃப்ஸ்கைன்ட்

நகரமயமாதலில் இந்தியாவிலேயே முதல் இடத்தில் இருக்கும் மாநிலம் தமிழ்நாடு. தமிழக மக்களில் பாதி அளவுக்கும் கட்டுதலானவர்கள் நகரங்களிலேயே வசிக்கும் நிலை ஏற்பட்டுள்ளது. நகரங்கள் வழங்கும் வாய்ப்புகளோ, வசதிகளோ தமிழகம் நகரப்பகுதியில் வாழும் நாடாகியிருப்பதற்கு காரணம் இல்லை. மாறாக, வேளாண்மையின் வீழ்ச்சியால் கிராமங்களில் பிழைக்க வழியில்லாது போய்விட்ட மக்களின் பிரவேசமும், முறையான வேலைவாய்ப்புகள் எதுமின்றி கிடைத்த வேலையை செய்வோம் என தஞ்சம் புகும் இளைஞர்களுமாக, உள்ளாட்டு அகதிகளாகவே கணிசமானவர்கள் நகரப்பகுதிகளுக்கு இடம்பெயர்ந்துள்ளனர்.

ஒரே இடத்தில் அதிக எண்ணிக்கையிலான மக்கள் கூடி வாழ்வது ஒப்பீட்டாவில் வளர்ச்சிக்கும், மேம்பட்ட வாழ்க்கைக்கும் ஏற்றதுதான். ஆனால், நகரங்களின் எல்லா மக்களுக்குமான அடிப்படை வசதிகள் முழுமையாக நிறைவு செய்யப்பட்டால் மட்டுமே நகரமயமாதல் நன்மையில் முடியும்.

போக்குவரத்து, வீட்டுவசதி, குடிநீர், துப்புரவு, திடக்கழிவு மேலாண்மை, இயற்கை வளப்பாதுகாப்பு, மாசுபாட்டைத் தடுத்தல் உள்ளிட்ட அனைத்து நடவடிக்கைகளும் நகரப்பகுதிகளில் போர்க்கால அடிப்படையில் மேற்கொள்ளப்பட வேண்டும். நகரங்களை வாழுத்தகுந்த இடங்களாக மாற்றச் செய்ய வேண்டியது அரசாங்கத்தின் கடமை

1. ஒரு சில நகரங்கள் மட்டுமின்றி, அனைத்து நகரங்களையும், சிறுநகரங்களையும் மேம்படுத்த நடவடிக்கை எடுக்கப்படும்.
2. அரசியல் அமைப்பின் 74 ஆம் திருத்தத்தின் கீழ் நகரப்பகுதிகளுக்கு முழுமையாக அதிகாரங்கள் பகிர்ந்தளிக்கப்படும்.
3. பெருநகரங்களில் பேருந்து வசதிகள் இருமடங்காக்கப்படும். நடைபாதைகள்

“உள்ளாட்சி அமைப்புகளுக்கு அதிகாரங்கள் பகிர்ந்தளிக்கப்படும்”

சீரமைக்கப்பட்டு பராமரிக்கப்படும். மிதிவண்டியில் பயணம் செய்யும் முறை ஊக்குவிக்கப்படும்.

5. திடக்கழிவு மேலாண்மையில் பூஜ்ய குப்பை திட்டங்களை நடைமுறைப்படுத்தி, குப்பையும் குப்பைத்தொட்டியும் குப்பை மேடுகளும் இல்லாத நிலையை உருவாக்கப்படும்.
6. பாட்டில் குடிநீரை விட மேலான தாத்தில் சுத்தம் செய்யப்பட்ட தூய குடிநீரை அனைத்து வீடுகளுக்கும், அனைத்து பகுதிகளுக்கும் குழாய் மூலம் அளிக்க நடவடிக்கை எடுக்கப்படும்.
7. நகர்ப்புறங்களில் காற்று மாசுபாட்டை முற்றிலும் தடுத்து, தூய சுவாசம் உறுதி செய்யப்படும்.
8. கழிவு நீரை சுத்திகரித்து குடிநீர் அல்லாத தேவைகளுக்கு பயன்படுத்தும் நிலை ஏற்படுத்தப்படும். நீர் நிலைகள் மாசுபாடு தடுக்கப்படும்.
9. பொதுமக்கள் கட்டும் பூங்காக்கள், விளையாட்டு திடல்கள், சுற்றுலா இடங்களை மேம்படுத்தப்படும்.
10. குடிசைப் பகுதிகளை நகருக்கு வெளியே கொண்டு செல்வதை தடை செய்து மக்களின் நகரில் வாழும் உரிமையை காப்பாற்றுதல். மாறாக, குடிசைப்பகுதி வாழிடங்களை சரியான இடங்களில் மேம்படுத்துதல், அனைவருக்கும் முழுமையான வீட்டுவசதிகள் கிடைப்பது உறுதி செய்யப்படும்.
11. இயற்கைப் பேரிடர் சமாளிப்புக்கான முன்னேற்பாட்டு திட்டங்கள் செயலாக்கப்படும்.
12. நகரங்களில் அனைத்து கட்டடங்களிலும் மழைநீர் சேமிப்பு வசதி ஏற்படுத்தப்படுவது கட்டாயமாக்கப்படும்.

“அனைவருக்கும் முழுமையான வீட்டுவசதி வழங்கப்படும்”

அமைதியான, மகிழ்ச்சியான, அச்சமில்லாத வாழ்க்கைக்கு வழி வகுப்போம்

“நாட்டு நிர்வாகம் என்ற உடலுக்கு அற்புதமான மருந்து சட்டம் - ஒழுங்கு ஆகும். நாட்டு நிர்வாகம் என்ற உடல் நோயால் பாதிக்கப்படும்போது, சட்டம் - ஒழுங்கு என்ற மருந்து வழங்கப்படவேண்டும்” - டாக்டர் பி.ஆர். அம்பேத்கர்

வளமையான மண்ணில் தான் பயிர் விளையும்... அதேபோல் ஒரு மாநிலம் முன்னேற வேண்டுமானால் அங்கு அமைதியும், சட்டம் - ஒழுங்கும் நிலவ வேண்டியது மிகவும் அவசியம் ஆகும். ஆனால், தமிழகத்தில் சட்டம் ஒழுங்கு சந்தி சிரிக்கும் நிலையில் தான் உள்ளது. அ.தி.மு.க. ஆட்சிக்கு வந்த 2011 ஆம் ஆண்டிலிருந்து இன்று வரை 9 ஆயிரத்திற்கும் மேற்பட்ட படுகொலைகள், 88,500 கொள்ளைகள் நடைபெற்றுள்ளன. இவற்றில் பெரும்பாலான குற்றங்களில் இன்னும் தூப்பு துலக்கப்பட வில்லை.

சட்டம் - ஒழுங்கை காக்க வேண்டிய காவல்துறை ஆளுங்கட்சியின் விருப்பத்தை நிறைவேற்றும் பணியில் மட்டுமே ஆர்வம் காட்டி வருகிறது. இந்தியாவில் குழந்தைகளுக்கு எதிரான பாலியல் குற்றங்கள் அதிக அளவில் நடக்கும் 4 மாநிலங்களில் தமிழகமும் ஒன்றாக உள்ளது. பெண்களுக்கு எதிரான குற்றங்களும் ஒரு பெண் முதலமைச்சராக இருக்கும் இந்த மாநிலத்தில் தான் அதிகமாக நடைபெறுகின்றன. தூத்துக்குடியில் புனிதா என்ற சிறுமியும், சென்னை கேளம்பாக்கத்தில் உமா மகேஸ்வரி என்ற மென்பொருள் பொறியாளரும் பாலியல் வன்கொடுமைக்கு உள்ளாக்கப்பட்டு படுகொலை செய்யப்பட்ட நிகழ்வுகள் தமிழகத்தில் பெண்களுக்கு எத்தகைய பாதுகாப்பு உள்ளது என்பதை படம் பிடித்துக் காட்டுகின்றன.

குற்றங்கள் தடுக்கப்படாத அதேநேரத்தில் அடக்குமுறைகளும், ஒடுக்குமுறைகளும் தமிழ்நாட்டில் தான் அதிக அளவில் கட்டவிழ்த்து விடப்படுகின்றன. ஆட்சியாளர்களுக்கு பிடிக்காதவர்களை பழி வாங்குவதற்கான கருவியாக காவல்துறையினர் பயன்படுத்தப்படும் அவலம் தமிழகத்தில் தான் நிலவுகிறது.

“சட்டம் - ஒழுங்கைக் காப்பாற்ற காவல்துறைக்கு முழு சுதந்திரம்”

காவல்துறையினர் கத்தியைப் போன்றவர்கள். கத்தியைக் கொண்டு ஓர் உயிரைக் காப்பாற்றவும் முடியும்; அழிக்கவும் முடியும். இதில் இரண்டாவது அனுகுமுறையைத் தான் தற்போதைய அரசு கடைபிடிக்கிறது. முதல் அனுகுமுறையை கடைபிடிக்க வேண்டும் என்பது தான் பாட்டாளி மக்கள் கட்சியின் நிலைப்பாடு ஆகும்.

சட்டம் - ஒழுங்கை பாதுகாப்பதற்கான பாட்டாளி மக்கள் கட்சியின் வாக்குறுதிகள்:

1. சட்டம் ஒழுங்கைக் காப்பாற்ற காவல்துறைக்கு முழு சுதந்திரம் அளிக்கப்படும்.
2. காவல் துறை சுதந்திரத்தை உறுதி செய்ய மாநில பாதுகாப்பு ஆணையம் ஏற்படுத்தப்படும்.
3. காவல்துறையினருக்கு 8 மணி நேர பணிவரம்பு நிர்ணயிக்கப்படும்.
4. காவல்துறையினருக்கு ஊதிய உயர்வும், வீட்டு வசதியும் வழங்கப்படும்.
5. ராணுவத்தினருக்கு வழங்கப்படும் அனைத்து சலுகைகளும் காவல்துறைக்கும் வழங்கப்படும்.

பெண்கள், குழந்தைகளுக்கு எதிரான வன்முறையை தடுப்போம்

6. பாலியல் வன்கொடுமைகளை தடுக்க தனிக்காவல் பிரிவு ஏற்படுத்தப்படும்.
7. பெண்களுக்கு எதிரான குற்றங்களில் ஈடுபடுவர்கள் மீது கடும் நடவடிக்கை எடுக்கப்படும்.
8. காவல்துறையில் அனைத்து நிலைகளிலும் மகளிருக்கு 33% இட ஒதுக்கீடு வழங்கப்படும்.
9. பெண் கல்விக்கும், பெண்ணுரிமைக்கும் பெரும் ஆபத்தாக மாறி இருக்கும் பெண்களுக்கு எதிரான பாலியல் குற்றங்களை தடுக்க கடுமையான நடவடிக்கைகள் எடுக்கப்படும்.
10. பள்ளி மற்றும் கல்லூரி மாணவிகள் மற்றும் வேலைக்குச் செல்லும் பெண்கள் பாதுகாப்பினை உறுதி செய்வதற்காக சென்னையை போன்று பிற மாவட்டங்களிலும் ‘மகளிர் மட்டும்’ பேருந்துகள் இயக்கப்படும்.
11. சமூக விரோதிகள் பெண்களுக்கு எதிரான குற்றங்கள் செய்ய வாய்ப்புள்ள இடங்களில் சாதாரண உடையில் ஆண், பெண் காவலர்களால் மறைந்திருந்து கண்காணிக்கப்படும். இத்தகைய குற்றங்கள் அறவே ஒழிக்கப்படும்.
12. சட்டம்- ஒழுங்கை பாதுகாப்பதில் காவல்துறைக்கு உதவுவதற்காக ஒவ்வொரு ஊரிலும் இளைஞர்களை கொண்ட தனிப்படை அமைக்கப்படும்.

“தமிழகம் முழுவதும் ‘மகளிர் மட்டும்’ பேருந்துகள் இயக்கப்படும்”



சாமானியருக்கும் கிடைப்பதை உறுதி செய்வோம்

“நீதி கிடைக்காமல் ஓரே ஒரு மனிதன் பாதிக்கப்பட்டாலும்கூட,
அவன் சார்ந்த சமூகமே குற்றவாளியாகக் கருதப்படும்”

- நீதிபதி வி.ஆர். கிருஷ்ணய்யர்

தூமதிக்கப்பட்ட நீதி மறுக்கப்பட்ட நீதி என்பார்கள்... இதையே அளவுகோலாகக் கொண்டு பார்த்தால் தமிழகத்தில் யாருக்குமே நீதி கிடைக்கவில்லை என்று தான் கூற வேண்டும். வசதியும், அதிகாரமும் படைத்தவர்கள் சட்டத்தின் சந்து பொந்துகளுக்குள் புகுந்து நினைத்ததை சாதித்துக் கொள்ளும் நிலையில், சட்டத்தை மதிக்கும் சாமானிய மக்களின் நிலை தான் மிகவும் வேதனை அளிக்கிறது.

சமூக சமத்துவம் தான் பாட்டாளி மக்கள் கட்சியின் இலக்கு. இந்த இலக்கை எட்ட வேண்டுமானால் அநீதி அழிக்கப்பட வேண்டும்... நீதி நிலைநாட்டப்பட வேண்டும்.

நீதியை நிலைநாட்ட பாட்டாளி மக்கள் கட்சியின் வாக்குறுதிகள்

1. உச்சநீதிமன்றத்தின் கிளையை தமிழகத்தில் அமைக்க நடவடிக்கை எடுக்கப்படும்.
2. உயர்நீதிமன்றத்தில் தமிழை ஆட்சி மொழியாக்க மத்திய அரசிடம் முதலமைச்சர் தலைமையிலான குழு தில்லி சென்று வலியுறுத்தும்.
3. கீழமை நீதிமன்றங்களில் வழக்குகளை விரைவாக விசாரித்து முடிக்க வசதியாக நீதிபதிகள் எண்ணிக்கை அதிகரிக்கப்படும்.
4. ஐந்து ஆண்டுகளுக்கும் மேலாக தேங்கிக் கிடக்கும் வழக்குகள் அனைத்தையும் அடுத்த ஓராண்டுக்குள் விசாரித்து முடித்து தீர்ப்பளிக்க நடவடிக்கை எடுக்கப்படும்.
5. நீதிமன்றங்கள், காவல்துறை, சிறைத்துறை செயல்பாடுகளை ஒருங்கிணைத்து கண்காணிக்க மின்னணு தகவல் கட்டமைப்பு ஏற்படுத்தப்படும்.
6. அனைத்து காவல் நிலையங்களிலும் மக்களுக்கு சட்ட உதவி வழங்குவதற்கு வசதியாக ஒரு வழக்கறிஞர் நியமிக்கப்படுவார்.

“சென்னையில் உச்சநீதிமன்ற கிளை அமைக்க நடவடிக்கை”

மொழி

“ஒரு மனிதனிடம் அவனுக்குப் புரியும் மொழியில் பேசினால் அது அவனது தலைக்குச் செல்லும். ஒரு மனிதனிடம் அவனது மொழியில் பேசினால் அது அவனது இதயத்திற்குச் செல்லும்” - நெல்சன் மண்டோலா

மொழி ஒரு மனிதனின் அடையாளம் மற்றும் தொடர்புச் சாதனம் என்பதைத் தாண்டி கல்வி, வளர்ச்சி மற்றும் சமூக ஒருங்கிணைப்புக்கான கருவி என ஐக்கிய நாடுகள் நிறுவனம் நிறுவியிருக்கிறது.

செம்மொழியான தமிழ் மொழியைக் காப்பது என்பது தமிழ் மொழி பேசும் மக்களின் பெருமைக்குரிய பல்லாயிரக்கணக்கான ஆண்டுகளின் வரலாற்றையும், பெருமிதத்திற்குரிய பாரம்பரியத்தையும், அந்த மொழி பேசும் மக்களின் தன்மானத்தையும் காப்பாற்றுவதாகும். தமிழ் மொழிக்கான அரசியல் அங்கீகாரத்தைப் பெற்றுத் தருவதும், தமிழ் மொழி பேசும் மக்களின் அரசியல் கல்வி, பொருளாதார வளர்ச்சியும் மட்டுமே தமிழ்மொழியின் வளர்ச்சியை உறுதி செய்யும். இதை உணர்ந்து, தமிழ்மொழி வளர்ச்சிக்கான நடவடிக்கைகளை பாட்டாளி மக்கள் கட்சி மேற்கொள்ளும்.

1. தமிழ் வழிக்கல்வி முறைக்கு முக்கியத்துவம் அளிக்கப்படும்.
2. எல்லைப்புறங்களில் உள்ள மலையாள, தெலுங்கு, கன்னடம் பேசும் மக்கள் அதிகம் வாழும் பகுதிகளில், அந்தந்த மொழி கற்பிக்க நடவடிக்கை எடுக்கப்படும்.
3. நடுவண் அரசின் விளம்பரங்களை அந்தந்த மாநிலங்களின் மொழியில் வெளியிடுவதற்கு அழுத்தம் கொடுக்கப்படும்.
4. எட்டாவது அட்டவணையில் உள்ள 22 மொழிகளையும், தேசிய மொழிகளாக அறிவிக்க பிற மாநில முதல்வர்களுடன் இணைந்து நடுவண் அரசிடம் வலியுறுத்தப்படும்.
5. உயர்கல்வி வரை தமிழ் மொழியில் அளிப்பதற்கான முயற்சிகள் செய்யப்படும். உலக நூல்களை தமிழ் மொழியில் மொழி பெயர்ப்பதற்கான நடவடிக்கைகள் எடுக்கப்படும்.
6. அகில இந்திய மருத்துவப் படிப்பு நுழைவுத் தேர்வு மற்றும் பிற உயர் கல்விக்கான அகில இந்திய அளவிலான நுழைவுத் தேர்வுகளுக்கு தமிழ் மொழியில் நுழைவுத் வினாத்தாள் வழங்க வலியுறுத்தப்படும்.

புத்தம் புது மொழிகள் கற்போம்

7. தமிழ்நாட்டில் உள்ள அனைத்து நடுவண் அரசு அலுவலகங்களும் தமிழ்நாட்டுக்கு உள்ளேயான தகவல் பரிமாற்றங்களை தமிழில் செய்ய அழுத்தம் தரப்படும்.

“தமிழை தேசிய மொழியாக்க நடவடிக்கை”

8. “மறைவாக நமக்குள்ளே பழங்கதைகள் சொல்வதிலோர் மகிழ்ச்சி இல்லை திறமான புலமையெனில் வெளிநாட்டோர் அதை வணங்கச் செய்தல் வேண்டும்” என்ற பாரதியின் சூற்றுக்கேற்ப தமிழ்நாட்டு மாணவர்கள் பிற மொழிகள் கற்க விரும்பினால் அதற்கான ஏற்பாடுகளை அரசே செய்து கொடுக்கும்.
9. அதே போல உயர்கல்வி மாணவர்கள் வெளிநாட்டு மொழிகளை விருப்பத்தின் அடிப்படையில் கற்பதற்கான உதவிகள் செய்யப்படும்.

“பிறமொழி கற்க விரும்புவோருக்கு உதவி”

சென்னை மாநகரம்

சென்னை நகரில் போக்குவரத்து நெரிசல், காற்று மாசுமாடு, திடக்கழிவு, நீர்மாசுபாடு, குடிநீர் பற்றாக்குறை, குடிசைகள் இடிப்பு, அதிகாரப்பகிரிவு இல்லாமை என்பன மிக முக்கியமான பிரச்சினைகளாக உள்ளன. இவற்றை போக்கி, சென்னையை அழகு நகரமாக மாற்றுவதே பா.ம.க.வின் லட்சியம் ஆகும்.

சென்னை மாநகருக்கான பா.ம.க.வின் வாக்குறுதிகள்:

- போக்குவரத்து:** சென்னை நகரின் பேருந்துகள் எண்ணிக்கை உடனடியாக 8000 பேருந்துகளாக அதிகரிக்கப்படும். பேருந்துகள் எண்ணிக்கை அதிகரித்தால், நெரிசல் மற்றும் காற்று மாசுபாடு கட்டுப்படும், மனிதர்களின் காத்திருப்பு நேரம் குறையும். இவற்றால் ஏராளமான பொருளாதார பல்ளகள் கிடைக்கும். இதனைக் கருத்தில் கொண்டு, சென்னை மாநகரப் பேருந்துகளின் கட்டணம் நீக்கப்பட்டு, கட்டணமில்லா பேருந்துகளாக சென்னை நகரின் அனைத்து பேருந்துகளும் உலகத் தரத்தில் இயக்கப்படும்.
- சென்னை நகரில் பேருந்து விரைவுப் போக்குவரத்துத் திட்டம் (Bus Rapid Transport System)** அமைக்கப்படும்.
- நடைபாதை:** சென்னை நகரின் அனைத்து சாலைகளிலும் தரமான நடைபாதைகள் அமைக்கப்படும். மிதிவண்டிப்போக்குவரத்து திட்டம் செயலாக்கப்படும்.
- காற்று மாசு:** மாநகரின் முதன்மையான பகுதிகளில் நிலவும் காற்று மாசுபாட்டின் அளவு குறித்து உடனுக்குடன் மக்களுக்கு தெரியப்படுத்தப்படும். வானிலை அறிக்கை போன்று அன்றாட காற்று மாசு அளவினை வெளியிடுவதுடன் முதன்மையான போக்குவரத்து சிக்னல்களில் 24 மணி நேரமும், அந்த நேரத்தில் அந்தப் பகுதியின் மாசுபாட்டு அளவைக் காட்டும், மின்னணு காட்சிப் பலகைகள் அமைக்கப்படும்.
- துகள்மய்ப்பொருளைக் கட்டுப்படுத்தும் நோக்கில்,** அனைத்து வாகனப் போக்குவரத்து சாலைகளும் மன் துகள் இல்லாமல் தூய்மையாக பராமரிக்கப்படும். நைட்ரஜன் ஆக்ஷைடு, சல்பார் ஆக்ஷைடு உள்ளிட்ட நச்சு வாயுக்களைக் கட்டுப்படுத்தும் நோக்கில், வாகனங்களில் இருந்து வெளியாகும் நச்சுப் புகையைக் கட்டுப்படுத்தும் திட்டங்களை தீவிரமாக செயலாக்கப்படும்.
- தண்ணீர்:** கழிவு நீரும் மழைநீர் வடிகால் வசதிகளும் ஒன்றாகக் கலப்பது முற்றிலும் தடுக்கப்பட்டு, மழைநீர் முறையாக நிலத்திடி நீராக மாற்றப்படும். மழைநீர் சேமிப்புத்

“சென்னை மாநகரப் பேருந்துகள் இலவசமாக இயக்கப்படும்”

திட்டம் தீவிரமாக செயல்படுத்தப்படும். சென்னை நகரின் அனைத்து கோவில் குளங்களும் நீர்நிலைகளும் முறையாகப் பராமரிக்கப்பட்டு, நீர் சேமிப்புத்திட்டங்கள் செயலாக்கப்படும். கழிவுநீரை சுத்தீகரித்து குடிநீர் அல்லாத தேவைகளுக்கு பயன்படுத்தும் முறை கொண்டுவரப்படும்.

7. கூவம் அடையாறு உள்ளிட்ட சென்னை நகரின் ஆறுகளிலும் ஓடைகளிலும் கழிவு நீர் கலப்பது முற்றிலுமாகத் தடுக்கப்படும். இந்த நீர்வளங்கள் அனைத்தும் தூய்மை நிலைக்கு மாற்றப்படும். பள்ளிக்கரணை சதுப்புநிலப்பகுதி காப்பாற்றப்பட்டு, பராமரிக்கப்படும். இதன் மூலம் சென்னை அழகு நகரமாக மாற்றப்படும்.

குப்பை: சென்னை மக்களை குப்பை பிரச்சினையில் இருந்து விடுவிக்க வேண்டும். சென்னை நகரில் பிளாஸ்டிக், பாலித்தீன் குப்பையை முற்றிலுமாக ஒழிக்க வேண்டும். சென்னைக்கான பூஜ்ய குப்பை (Zero Waste) திட்டம் செயலாக்கப்படும்.

8. **பொது இடங்கள்:** பூங்காக்கள், விளையாட்டு திடல்கள், கடற்கரை உள்ளிட்ட பொதுமக்கள் கூடும் இடங்கள் பாதுகாக்கப்பட்டு, முறையாக பராமரிக்கப்படும்.
9. **விபத்துத் தடுப்பு:** சாலைவிபத்து தடுப்புத்திட்டங்கள் முறையாக செயல்படுத்தப்படும். பள்ளிப்பகுதிகளில் சிறப்பு போக்குவரத்து பதுகாப்பு நடவடிக்கைகள் எடுக்கப்படும். இயற்கை பேரிடர்கள் சமாளிப்பு நடவடிக்கைகளுக்கான விரிவான திட்டம் வகுக்கப்படும்.
10. **அதிகாரப்பாவலாக்கம்:** இந்திய அரசியல் அமைப்பின் 74 ஆம் திருத்தத்தின் பிரிவு 243 இன் படி, சென்னைப் பெருநகரத் திட்டக்குழு அமைக்கப்படும்.
11. **குடிசைகள்:** புதிய ஆக்கிரமிப்புகள் நிகழாவண்ணம் முன்னெச்சரிக்கை நடவடிக்கைகள் மேற்கொள்ளப்படும் அதே நேரத்தில், ஏற்கனவே உள்ள குடிசைகள் எதுவும் நகருக்கு வெளியே அப்பற்படுத்தப்பட மாட்டாது. சென்னை நகரின் குடிசைப்பகுதிகள் அவை இருக்கும் பகுதிகளிலேயே பாதுகாப்பான புதிய வீடுகள் கட்டித்தரப்படும்.

“பள்ளிக்கரணை சதுப்புநிலப் பகுதி காப்பாற்றப்படும்”

உறவுகளையும், வருவாயையும் பெருக்க சுற்றுலாவை வளர்ப்போம்

சுற்றுலா என்பது உழைத்துக் களைத்த உடலுக்கும், உள்ளத்துக்கும் உற்சாகத்தைத் தரும் பொழுது போக்கு ஆகும். மேலைநாடுகளில் ஆண்டுக்கு 10 மாதம் உழைப்பு இரு மாதம் சுற்றுலா என்ற வழக்கத்தை அனைத்துத் தரப்பினரும் கடைபிடிக்கிறார்கள். சுற்றுலா என்பது செலவு பிடிக்கும் ஒன்று என்ற நிலைமாறி உடல் சோர்வையும், மனச் சோர்வையும் போக்கும் ஒன்றாகி விட்டது. சுற்றுலா மூலம் பெருமளவில் அந்நிய செலாவணியும், வேலைவாய்ப்புகளும் கிடைக்கின்றன. சேவைத்துறையில் சுற்றுலா தவிர்க்க முடியாத ஒன்றாகிவிட்டது.

ஆனால், பகுமை வளம் நிறைந்த தமிழ்நாட்டில் சுற்றுலாவை வளர்க்க எத்தனையோ வாய்ப்புகள் இருந்தாலும் அவற்றை பயன்படுத்திக் கொள்ள தமிழக ஆட்சியாளர்கள் தவறிவிட்டனர். தமிழகத்தை பல்வேறு நோக்கங்களுக்கான சுற்றுலாத்தலமாக மாற்றி, அதன்மூலம் வருவாயையும், வேலைவாய்ப்பையும் பெருக்குவது தான் பாட்டாளி மக்கள் கட்சியின் நோக்கம் ஆகும். இதற்காக பாட்டாளி மக்கள் கட்சி பல்வேறு திட்டங்களை வைத்திருக்கிறது.

சுற்றுலாத்துறை வளர்ச்சிக்கான பா.ம.க.வின் செயல்திட்டங்கள்:

1. கண்ணியாகுமரி மாவட்டம் பகுமைச் சுற்றுலா மாவட்டமாக அறிவிக்கப்படும். அம்மாவட்டத்தில் பகுமைப் பகுதிகள் மேம்படுத்தப்பட்டு சுற்றுலாத் தலங்களாக மேம்படுத்தப்படும்.
2. தமிழ்நாட்டின் பல்வேறு கலாச்சாரங்களை வெளிநாட்டவரும், வெளி மாநிலத்தவரும் அறிந்து கொள்ள வசதியாக கலாச்சார சுற்றுலா அறிமுகப்படுத்தப்படும்.
3. மூலிகைப் பகுதி சுற்றுலா, அருவிச் சுற்றுலா, கதை சொல்லி சுற்றுலா என பல கருத்துக்களின் அடிப்படையிலான சுற்றுலாக்கள் தொடங்கப்படும்.
4. ஆண்மிகச் சுற்றுலா தமிழகத்தின் அனைத்துப் பகுதிகளுக்கும் விரிவுபடுத்தப்படும்.
5. அனைத்து சுற்றுலாத் தலங்களிலும் கழிப்பறைகள், வாகனங்கள் நிறுத்துமிடம், குடிநீர் வசதி போன்றவை செய்து தரப்படும்.
6. சுற்றுலாத் தலங்களின் அருகில் வாழும் பழத்த இளைஞர்கள் மற்றும் இளம் பெண்களுக்கு சுற்றுலா வழிகாட்டி பயிற்சி அளிக்கப்படும். இதன் மூலம் அவர்களுக்கு நல்ல ஊதியத்துடன் கூடிய வேலைவாய்ப்புக் கிடைக்கும்.

“இளைஞர்களுக்கு சுற்றுலா வழிகாட்டி பயிற்சி மற்றும் வேலைவாய்ப்பு”

பொதுப் பிரச்சினைகள்

துமிழ்நாட்டு மக்களின் அனைத்துப் பிரச்சினைகளையும் தீர்க்க வேண்டும் என்பதுதான் பாட்டாளி மக்கள் கட்சியின் நோக்கமாகும். மக்களை பாதிக்கும் அனைத்துப் பிரச்சினைகளையும் உடனடியாக தீர்க்க பா.ம.க. அரசு நடவடிக்கை எடுக்கும்.

வாக்குறுதிகள்

- ஜல்லிக்கட்டுப் போட்டிகளை மீண்டும் நடத்த நடவடிக்கை எடுக்கப்படும்.
- வீடுகட்டுவதற்குத் தேவையான சிமெண்ட், மணல், ஜல்லி உள்ளிட்ட பொருட்களை தமிழக அரசே மானிய விலையில் வழங்கும். இதன் மூலம் ஏழைகளின் வீடுகளை நன்வாகும்.
- தமிழ்நாட்டில் வாழும் ஈழத் தமிழர்களுக்கு அனைத்து வசதிகளும், சலுகைகளும் வழங்கப்படும். அவர்கள் விரும்பும் பட்சத்தில், அவர்களுக்கு இரட்டை குடியிருப்பை வழங்க மத்திய அரசை தமிழக அரசு வலியுறுத்தும்.
- இலங்கை இனப்படுகொலை மற்றும் போர்க்குற்றங்களுக்கு காரணமானவர்களை தண்டிக்க பன்னாட்டு நீதிமன்ற விசாரணை நடத்த வேண்டும் என்று ஜ.நா. மனித உரிமை ஆணையம் மற்றும் ஜ.நா. அமைப்பை தமிழக அரசு வலியுறுத்தும்.
- தமிழ் மாநிலம் 1956 ஆம் ஆண்டு நவம்பர் முதல் நாளில் தனியாக அறிவிக்கப்பட்டது. தமிழ் மாநிலம் உருவான நாளைத் தமிழக பெருவிழாவாகக் கொண்டாட அரசு முயற்சிகளை மேற்கொள்ளும்.

“ஜல்லிக்கட்டுப் போட்டிகளை மீண்டும் நடத்த நடவடிக்கை”

முடிவுரை

துமிழ்நாட்டை ஒரு பைசா ஊழல் இல்லாத ஒரு துளி மது இல்லாத மாநிலமாக மாற்றவேண்டும் என்பதற்கான செயல்திட்டங்களை இந்த தேர்தல் அறிக்கையில் பாட்டாளி மக்கள் கட்சி வழங்கியிருக்கிறது. பொதுமக்களின் வருவாயைப் பெருக்கி, வறுமையைக் குறைத்தல், தொழில் வளத்தைப் பெருக்கி, வேலைவாய்ப்பின்மையைக் குறைத்தல், வெளிப்படையான நிர்வாகத்தை உருவாக்கி, முறைகேடுகளைக் குறைத்தல் போன்றவற்றுக்கான செயல்திட்டங்களும் இந்த வரைவு தேர்தல் அறிக்கையில் இடம்பெற்றுள்ளன.

இந்த அறிக்கையில் பட்டியலிடப்பட்டுள்ள திட்டங்கள், செயல்பாடுகள் மூலமாகத் தமிழ்நாட்டில் மக்களுக்கான ஒரு அரசை உருவாக்கி மக்கள் நலனை மேம்படுத்த பா.ம.க. பாடுபடும். சமூகநீதியோடு கூடிய பொருளாதார வளர்ச்சியை உருவாக்குவதற்குத் தேவையான அனைத்து நடவடிக்கைகளையும் எடுக்க பா.ம.க. அரசு மேற்கொள்ளும். எனவே, தமிழக பெருங்குடி மக்கள் பா.ம.க. வேட்பாளர்களை மாம்பழும் சின்னத்தில் முத்திரையிட்டு வெற்றிபெறச் செய்ய வேண்டுமென பாட்டாளி மக்கள் கட்சி கைக் கூப்பி பணிந்து கேட்டுக் கொள்கிறது.

வாக்களிப்பீர்



சின்னத்திற்கு!